







TRIPURANA VENKATA SURYA PRASADA RAO.

శ్రీరామనవమీ ద్వితీయ పూజాపుష్పము.

శ్రీ రస్తు.

శ్రీరామచంద్రపరబ్రహ్మణే నమః.

# ర ఘూ ద య ము.

ఇ ది

దంతహుండా ప్రాప్తయిటరుసు

నిర్వచన-కుమారసంభవ, రఘువంశ, కిరాతార్జునీయోత్తరరామచరిత

నాటకాది గ్రంథకర్తయును

అ గు

మహాకవిశ్రీ

శ్రీకృష్ణపురాన - వేంకటసూర్యప్రసాదరాయకవిగారిచే

విరచింపబడి,

బ్రహ్మశ్రీ

పండిత, పురాణం - సూర్యనారాయణతీర్థలవారిచే

బరహులమై

చెన్నపురి;

ఆనందముద్రణాలయమున

ముద్రింపించి

గ్రంథకర్తచే

బ్రకటింపబడినది.

1924

(Copy Right.)

Price 8 As.]

[దీనిపై రీప్రజాత]



ఏతద్గ్రంథరచన కామోదంబు దెలిసి తోడ్పడినవారలు:—

రాజపోషకులు.

కావు సాహెబ్ ప్రెసిండు వెంకట రంగయ్యగారు యం. యల్. సి. బండరు

ప్రధానపోషకులు.

లంకె జయరామయ్యగారు, సర్టిఫైడ్ కౌన్సిల్, గిలకలదిండి	బండరు
వాటిపల్లి వెంకటసుబ్బయ్యగారు	...

పోషకులు.

సమ్మిట్ట కృష్ణమూర్తిగారు	రంగూణ్ వర్తకులు	బండరు
మడె బలరామయ్యగారు	వర్తకులు	బాతున
బుడపనేటి కామరాజుగారు		ఏలూరు
లంకె వెంకటస్వామిగారు		అర్జునవాడి

అభిమానులు.

దండుప్రోలు ముత్యాలయ్యగారు	ఏలూరు
వాతాడ మీరయ్యగారు	”
కోపనాతి ముత్యాలయ్యగారు	”
పోతాబత్తుల వెంకటరత్నముగారు	”

వనమాడ వెంకయ్యగారు	”
మైల ఘంటయ్యగారు	”
బుడపనేటి రామన్నగారు	”
లంకాడ ఆదినారాయణగారు	భీమిలిపట్నం
పాలేటి ఆప్పలస్వామిగారు	”
జి. గోవిందరావుగారు	జమ్షెడ్ పూర్
లక్ష్మం సత్యనారాయణుడుగారు	సికింద్రాబాద్
కొపనాతి శీతారామయ్యగారు	బోడ్సుకుదురు (గోదావరిజిల్లా)
బత్తె గోపాలస్వామిగారు	నర్సాపురము
కొపనాతి రామమూర్తిగారు	”
బొమ్మడి కృష్ణమూర్తిగారు	”
గువ్వల నరిసింహులుగారు	చనూల్ కొండ
జి. చంగనాయకులు గారు	మండ

---

## విషయసూచిక.

### ప్రథమప్రకరణము.

జన్మభూమి	...	1
పల్లవశబ్దోత్పత్తి	...	8
అగ్నివంశ మనునది కలకు	...	11
అగ్నియం దుద్భవించిన తదితరులు	...	17
భారద్వాజగోత్రు లన నేమి ?	...	21
బిరుదములు	...	27
సంబంధపాంథక్యములు	...	30
శల్లవులలోని శ్లేదములు	...	33
మతము	...	37

### ద్వితీయప్రకరణము.

బట్టిదేవుడు లేక వీరకూర్చమహారాజు	41
శివస్కంధవర్మ	43
విష్ణుగోపవర్మ	51
స్కంధవర్మ	52
సింహవిష్ణు	53
మహేంద్రవర్మ I	54
నరసింహవర్మ	57
మహేంద్రవర్మ II	58
పరమేశ్వరవర్మ I	58
నరసింహవర్మ II	60
పరమేశ్వరవర్మ II	61



నందివర్మ పల్లవమల్లుడు	...	62
దంతివర్మ	...	66
నందివర్మ	...	71
నృపొత్తుంగవర్మ మహారాజు	...	74
అపరాజితవర్మ	...	76

### తృతీయ ప్రకరణము.

జయవర్మ	...	81
విజయదేవవర్మ	...	84
హస్తివర్మ	...	85
కందవర్మ మహారాజు	...	87
అత్తివర్మ	...	88
చండవర్మ	...	89
నంద్రప్రభంజనవర్మ	...	90
నందివర్మ మహారాజు	...	93
అర్జున తిరునాళత్తి దేవరాజు	...	99
ఇమ్మడి దేవమహారాజు	...	102
మహారాజసింహుడు	...	103
కాంచీ పట్టణము	...	104
వేంగీపురము	...	105
శిల్పకళ	...	109

### చతుర్థ ప్రకరణము.

చరమదశ	...	115
ఆధునికులు	...	122

శ్రీరస్తు.

# పల్లవరాజచరిత్రము.

— ❦ ప్రథమ ప్రకరణము ❦ —

— \* జన్మభూమి \* —



మన మిప్పుడే రాజులచరిత్రమును గుఱించి చదువఁబోవు చున్నారమో యట్టి పల్లవరాజుల జన్మభూమిని గుఱించి ప్ర ప్రథమమున యోజింపవలసియున్నది. మఱియు వీరెచ్చటఁ బుట్టిరో, యెచ్చటఁ బెరిగిరో యేయేదేశముల వ్యాపించియుండిరో యేకాలమునాటివారో యదియును దెలిసికొనవలసియున్నది.

తొలుదొత్త హిందూదేశమందలి సాంద్రారణ్యప్రాంతములందును నవనాగరికులైన చెంచు, కోయ, ఎఱుక, భిల్ల మున్నగుజాతులవారు మాత్రము నివసించుచుండిరి. అప్పుడాసియాఖండముయొక్క మధ్యప్రదేశమునుండి జనావూ

మగుటచేతఁ గొండతామ్రులు గొండచారులనుండి పలుతావులకు గా మొద లిడిరి.

ఇంగ్లీషువారును, జర్మనీవారును, డచ్చివారును, స్వీడన్ వారును మఱికొందఱును మధ్యాసియానుండి యప్పుడప్పుడు లేచిపోయి యూరపుఖండమునఁ బ్రవేశించినవారలే యై యుండిరి. వీరికి “ట్యూటక్” ఆర్యులనియు; స్పెయిన్, ఫ్రాన్సు, ఐర్లండు దేశీయులను “కెల్టిక్” ఆర్యులనియు; రష్యావారిని “స్లావ్” ఆర్యులనియు; ప్రష్యా, ఇటలీ దేశస్థులను “ఇటాలిక్” ఆర్యులనియు; గ్రీసుదేశమువారిని “హెలనిక్” ఆర్యులనియుఁ జేర్చొనుచుండుట. వీ రెల్లరును యూరపు ఖండములోని యార్యులు. మఱికొంద తామ్రులు మధ్యాసియాభాగమును వదిలి పెషావరువద్దనున్న కనుమలమార్గమున సదేశమునకు వచ్చి సింధునదీపశ్చిమప్రాంతమున స్థిరనివాసంబు లేర్పఱచి కొనిరి.

ఇట్లు హిమాలయపర్వతమునకును సింధునదీకిని మధ్యఁ గల ప్రదేశమునందుఁ గొంతకాలమును దరువాత సింధూ వింధ్యాద్దులమధ్యఁ గొంతకాలమును బిష్ముట వింధ్యాద్రికిని గన్యాకుమార్యగ్రమునకును గల మధ్యభాగంబులఁ గొంత కాలమును దగువసతుల నేర్పఱచుకొనుచు నుండిరి. ఇట్లు మూడు భాగములుగ భాగింపఁబడిన హిందూదేశములోని

మొదటి భాగములో సింధునదికి వాయవ్యదిశయందుఁ గల కొండప్రదేశము సరస్వతీ దృష్టదృష్టీ నదులమధ్య గలదై మిక్కిలి పవిత్రభూమిగ నెంచఁబడుచుండెను. దీనికి—

“శ్లో॥ సరస్వతీదృష్టదృష్టో ర్దేవనద్యోర్యదంతరం  
తదేవనిర్మితం దేశం బ్రహ్మవర్తిం ప్రచక్షతే॥”

అను మనుస్మృతి వాక్యానుసారముగ బ్రహ్మవర్తదేశ మని యందురు. హిమాలయమునకును వింధ్యాద్రికిని నడుమ నుండు దేశమార్యవర్తమనఁబడుచుండెను. ఎట్లన—

“శ్లో॥ ఆసముద్రాత్తువైపూర్వా దాసముద్రాత్తుపశ్చిమాత్  
తయోరేవాంతరం గిర్వో ర్యార్యవర్తవిదుష్పథాః॥”

అని మనుస్మృతీయందుఁ గలదు. వింధ్యాద్రికి దక్షిణ భాగమే దక్షిణాపథమని వ్యవహరింపఁబడుచుండెను. ఆర్యులీ విధముగ మధ్యాసియానుండి హిందూదేశమందలి వివిధ భాగములందును స్థిరనివాసము లేర్పఱచుకొని యచ్చటి యాచార వ్యవహారముల ననుసరింపుచుఁ దరతరములుగ విందే యుండిన వారగుటచే వీరిని విదేశీయులని చెప్పుట సమజ సము గాదనియు వీరు హిందువులే యనియుఁ జరిత్రకారులు సెప్పచుండిరి.

ఇట్లు కాలక్రమమున వచ్చి నివాసంబు లేర్పఱచుకొనిన వారిలోఁ బహ్లావు లని చెప్పఁబడు పల్లవు లొకరై యుండిరి. ఈ

పల్లవులను గుఱించి యాంధ్రుల చరిత్రమునం దిట్లు చెప్పఁబడి యుండెను. — “పల్లవులు స్వదేశస్థులని కొందఱును విదేశస్థులని కొందఱును భిన్నాభిప్రాయులై యున్నారు. మొదట నాంధ్రదేశమునుండియే దక్షిణమునకుఁబోయి యుండి రను విషయమునుమాత్రము చరిత్ర కారులెల్ల రంగీకరించియున్నారు. విదేశస్థులని చెప్పఁబడు వారిని దేశ మతాచారముల నవలంబించి దేశీయులలోఁ గలిసి బహు శతాబ్దములు నివసించి యుండి తమ తొంటి జన్మస్థానమును మఱచి తాముడిన దేశమే తమ దేశముగ భావించుకొనుచు దేశపరిపాలనము చేసిన పల్లవులను విదేశస్థులనుగఁ జేర్కొను చుండుటయు, స్వదేశస్థులని చెప్పఁబడువారిని బహురాజ్యములనుసంపాదించి రాజాధిరాజులై నిర్వక్రపరాక్రమంబును జూపి దేశపరిపాలనము చేసిన వారిని దారిద్ర్యవిడిగాండ్ర తెగలోఁ జేర్చి పేర్కొను చుండుటయు వింతగఁ గన్పట్టకమానదు. ఏ దేశస్థులైనను, నేజాతివారైనను నీ దేశమునకువచ్చి యీ దేశ మతాచారముల నవలంబించి యీ దేశనామముల నలంకరించుకొని యీ దేశమే తమ మాతృదేశముగ భావించుకొనినవారిని స్వదేశస్థులనుగానే పేర్కొనవలసి యుండును గాని కడవఱకు విదేశస్థులుగానే భావించి యట్లు పేర్కొనుచుండుట కేవలము పొటబాటని చెప్పఁదగును. గోదావరీనది నాసికాత్ర్యంబకము కడ జనించి సముద్రములోఁ గలియుటకు నడుమ నన్ని యో

యువనదు లెచ్చ తెచ్చటనొ పుట్టి వేర్వేలు నామములతోఁ బ్రవహించుచువచ్చి గోదావరీమహానదిలోఁ గలియు చున్నవి గదా! అట్లు వరద, మంజీర, ప్రాణహిత, ఇంద్రావతి మొదలగు నుపనదులు వచ్చి గోదావరిలోఁ గలియు చున్నను నా గోదావరిలోని జలమునుగుఱించి ప్రసంగింపవలసి వచ్చి నప్పుడు వరదానదీజల మనికాని, మంజీరానదీజల మనికాని, ప్రాణహితానదీజల మనికాని, ఇంద్రావతీనదీజల మనికాని పిలువక గోదావరీజల టునియె పిలుచుచున్నారము. అట్లే యే దేశస్థులయినను నే జాతివారయినను నాంధ్రదేశమునకు వచ్చి, యాంధ్రదేశ మతాచారముల నవలంబించి యాంధ్రుల వేషభాషల నలవరించుకొని యాంధ్రులతో సంబంధ బాంధవ్యముల నెఱపుచునాంధ్రమహాజనసంఘములోఁగలసిపోయినవా రాంధ్రులుగానే పరిగణింపఁ బడఁదగినవారుగాని యన్యులుగాఁ బరిగణింపఁ బడఁదగిన వారుగారు. ఆంధ్రులలోఁ గలసిపోయిన పల్లవులయొక్క పూర్వులయిన పల్లవులయొక్క జన్మస్థానము పారశీక మైనంత మూత్రముచేతఁ బల్లవులను బారశీకులనుగ భావించి విదేశస్థులనుగఁ బరిగణించుట యొప్పిదమైన విషయముగాదు.” దీనిని బట్టి చూడఁగఁ బల్లవు లాంధ్రులనియె స్పష్టమగుచున్నది. వీరు విశేషముగ నెలకొని పాలించిన ప్రదేశమే పల్లవసామ్రాజ్యనియమనదియె పల్నాడయ్యెననియుఁ జెప్పుదురు.

ఈ పల్లవులు రాజ్యకాంక్షచే ద్రవిడదేశములఁ జొర బడి యందు రాజ్యస్థాపన మొనరించుకొనినంత మాత్రమున వీరు ద్రవిడజాతులలోని వారుమాత్రము కా రనుట స్పష్టము. ఈ విషయమై విన్నెంటు స్మిత్తుగా రిటుల వ్రాసిరి—“చెన్నపురి రాజధానికి నుత్తరభాగమున ననఁగాఁ గృష్ణా గోదావరులకు నడుమనుండిన, వేంగిదేశమున నేర్పడిన యొక తెగవారని కన్పట్టుచున్నది. ద్రవిడరాజ్యములతోఁ గల విడువని శత్రుత్వమును, బల్లవుల కిదియని నిర్దేశింపఁబడిన ప్రదేశము లేకుండుటయును జూడగ బల్లవులు తమిళజాతికి భిన్నమైనజాతియనుటకు గుర్తుగ నున్నది. దక్షిణభాగమంతయు నాక్రమించిన పాండ్య, చేర, చోళరాజులపైని వారియధికార మధికముగఁగూడ విధింపఁబడుచువచ్చెను.” ఇట్లగుటచే నీపల్లవులు తమిళజాతుల లోని వారుగాక యాంధ్రులనియే స్పష్టమగు చున్నది.

ఆంధ్రదేశమునఁ జరకాలముగ నెలకొనియున్న నీపల్లవులె పల్లవులనియు నీపల్లవులు దొలుతొల్లఁ గండహారము, పెయిస్తానులలోనుండి గాండఫరేసు కాలములో ననఁగాఁ గ్రీస్తు శకము 20 వ సంవత్సరమునకును 60 వ సంవత్సరమునకును నడుమను బంజాబ్ యొక్క పశ్చిమభాగమునకును సింధునది ప్రవహించు పల్లవుభూమాలకును నచ్చి ప్రవేశించిరి. సింధునది ప్రవహించు పల్లవుప్రదేశములు పార్థియనుల స్వాధీనములో నున్నవనియుఁ దమలోఁదాము పార్థియనులు పోరాడుకొను

చుండిరనియుఁ గ్రీష్మశకము 80 వ సంవత్సరమున రచింపఁబడిన “పెరిప్లస్” అను గ్రంథమునందుండినట్లు “ఇండియన్ అంటిక్వేరి” 8 వ వాల్యుం కికిరి వ పేజీలోఁ గలదు. దీనినిబట్టి చూడఁగ బాధ్యునులూ, పన్నులు పల్లవులు నెకజాతికె చెందుదురనియు, నీజాతివారు తరదేశమునుండి యాంధ్రరాజ్యమునకు వచ్చి యాంధ్రులతో సాబంధబాంధవ్యములఁ గావించుకొనియు, నాంధ్రాచారముల నవలంబించియు నాంధ్రులుగఁ బరిగణింపఁబడుచుండినట్లు తెలియుచున్నది.

కాని ద్రవిడదేశమునుండి మాత్ర మ్మాంధ్రదేశమునకు వచ్చినవారు గారు. మఱియు నుత్తరదేశమునుండి యాంధ్రదేశమునఁ బ్రవేశించిరనియు, నందుండి యాంధ్రాచారముల నలవఱచుకొని యాంధ్రులైనట్లే మఱికొందఱాంధ్రదేశమునుండి రాజ్యకాండచే ద్రవిడదేశమునకును వ్యాపించి యంగనుస్థిరనివాసము లేర్పఱచుకొని ద్రవిడాచారముల నవలంబించి కొంతకాలమునకుఁ దమపూర్వదేశవేషభాషామల మఱచి తాము ద్రావిడుల మనుకొను వారును మఱికొందఱు గలరు. మఱియు నెకానొకప్పు డొక్కకుటుంబమునకుఁ జెందిన సోదరు లిరువురిలో నొకరు ద్రవిడదేశమునకును మఱియొక రాంధ్రదేశమునకును బ్రభువులై యందే తరతరములవఱకు స్థిరముగ నిలిచిపోయి ద్రవిడదేశములోనివారు ద్రావిడులుగను నాంధ్రదేశములోనివా రాంధ్రులుగను బరిగణింపఁబడుటయుఁ



దటస్థించి యేకకుటుంబీకులందేయిట్టి భేదము లేర్పిడెను. కావున నాంధ్రదేశములో నున్నవా రాంధ్రులమనియు, దమిళదేశము లోనున్నవారు దమిళులమనియుఁ జెప్పికొనుచుండుట న్యాయ మయినను పీఠెల్లరును సుత్తరభాగమునుండి ప్రవేశించివారె గాని యన్యులుగారు.



—\* పల్లవశబ్దోత్పత్తి. \*—



ఈ పల్లవశబ్దోత్పత్తిని గుఱించి పురాణగాథ లిట్లుగలవు. “జంబూద్వీపమునందలి మాసవకోటిని బరిపాలించుట కొక వీరపురుషుండైన పాలకుండు గావలసియుండెనని ఋషులెల్ల రును హిమాలయమునకు నైరుతిదిశయందుఁగల శిఖరమునఁ దళస్సుసేయుచు జంబూమహర్షి నొక యజ్ఞమును జేయఁ బ్రార్థించిరి. అంత నాఋషివరేణ్యుఁడు పాలాశసమిధలఁ గొని వచ్చి యజ్ఞగుండమునందుంచి యజ్ఞము సేయఁగ నపు డా యజ్ఞగుండమునుండి సాయధబాహుండగు నొక వీరపురుషుం డుద్భవ మయ్యెను. ఇందులకు నిదర్శనముగ భారతములోని యరణ్య పర్వమునందు మార్కండేయ సమస్య వర్గ 220 వ యధ్యాయమున 5వ శ్లోక మిట్లు వాకొనుచున్నది—

“శ్లో॥ అగ్ని శ్వాపి మనుర్నామ ప్రాజాపత్య మకారయాత్  
జంబుమగ్ని మథ ప్రాహుః బ్రాహ్మణా వేదపారగః॥”

జంబూమహర్షిచే జేయఁబడిన యజ్ఞగుండమునందు వేదపారంగతులైన బ్రాహ్మణులచే గొనియాడఁబడెడి మనువుద్భవించెనని తాత్పర్యము. మఱియుఁ బైశ్లోకములోని ‘మకారయాత్’ అనఁగా మకారస్వరూపుఁడని భావము. మకారస్వరూపుఁడనఁగా నగ్ని స్వరూపుఁడు. ఎట్లనఁగాఁ బరబ్రహ్మమూర్తియైన భగవంతుఁడు ప్రణవస్వరూపుఁడు. ప్రణవము ‘ఓం’ కారస్వరూపము. అట్టి ఓం కారము. ‘అ’ కార ‘ఉ’ కార ‘మ’ కారములఁ గూడి యైనది. వీనిలో ‘అ’ కారము కుడివైపు సూర్యునాడి ‘పింగళ’ యనియు ‘ఉ’ కార మెడమ వైపు చంద్రునాడి ‘యిడ’ యనియు ‘మ’ కార మిరుిడా పింగళులమధ్యఁ దేజోమయమగు ‘సుషుమ్న’యనియుఁ జెప్పఁబడును. ఈసుషుమ్న నాడి తేజోరూపమగు నగ్ని స్వరూపమగుటచే నగ్ని గుండమునందుద్భవించిన మనువుచు వీని సంతతియు నగ్నికుమారినియు, మకారునియు వ్యవహరింపఁ బడుచుండెను. మకారుఁడను శబ్దమే కాలక్రమమున మరకాఁడియ్యెనని యూహ్యము.

అగ్ని సంభూతుఁడైన యీ స్వామంభవమనువుసంతతి నుండి సూర్యవంశజులనఁబడు నిత్యైవుఁడు, రఘువు మున్నగు వారును, జంద్రవంశజులనఁబడు బురూరపుఁడు మున్నగువారును

నుద్భవించిరి. ఇటుల సూర్యచంద్రాగ్నినంకజులై తాత్ర  
ధర్మంబులు గల యీ త్రివిధవంశ తత్త్రియులును బరస్పర  
సంబంధశాంధవ్యములఁ గలిగి ప్రబలిరి.

ఇట్లగ్నినుండి తాత్రధర్మముతోనుద్భవించిన నీ తత్త్రి  
యులు భూపాలనమువహించుటచేఁ జార్థివులై పార్థివశబ్దమే  
పార్థియనుటగ మారి యుండవచ్చును. ఈ పార్థియనుటనే  
పహ్లావులనియుఁ బల్లవులనియు వ్యవహరించుచుండినట్లు మన  
మింతకుఁబూర్వము చదివెమున్నారముగదా!

మఱియును జంబుకమహర్షి యజ్ఞమును జేయునప్పుడు  
పాలాశ (తెల్లమోచగు) సమిధల నుపయోగించుటచేతను,  
'పాలా' యనఁగ సంస్కృతభాషయందుఁ బాలించువాడని  
యర్థమిచ్చుచుండుటచేతను నిట్టిపాలాయను ధాతువునుండియే  
పల్లవశబ్దము జనించెననియుఁ జెప్పదురు. సంస్కృతమున  
నుండిన యీ పల్లవశబ్దము ప్రాకృతభాషయగు పాలీభాష  
యందు 'పల్లీ' యని యైనట్లు నాగవర్మ విరచిత కన్నడ  
ఛందస్సునందు వివరింపఁబడి 'పల్లీ' అనఁగఁ బాలించువాడని  
యర్థము గలిగియున్నట్లు వ్రాయఁబడి యున్నది. మఱియు  
సమ్యక్య్యాఖ్యాత మొదలగు వైష్ణవ మతోద్ధారికుల వైష్ణవ  
వేద మగు నాలాయిర ప్రబంధమునం దీపల్లి శబ్దమునకుఁ  
బాలించువారి కర్థమున్నటుల విశదముగఁ దెలుపఁబడియున్నది.

ఈ పల్లిశబ్దమును గుఱించి 1798 వ సంవత్సరమున లండనునగరమందు రివరెండు మాఝీసు ప్రచురించిన ' పల్లి చరిత్రము'యొక్క యొకటవ సంపుటములో 142 మొదలు 146 వ పుట వఱకు సీ పల్లిశబ్దముయొక్క యాన్నత్యము తెలుపబడి యున్నది.

డాక్టరు రాబర్టు దొరవారు వ్రాసిన తమ హిందూ దేశ చరిత్రమునందు—సంస్కృతమునఁ బల్లవుఁ డనుటకన్న నా కాలమున వాడుకలోఁగల పాలీభాషను బల్లీలనుట యున్నత పదవిని గలుగఁజేయు భావ మిచ్చుచున్నదనియు నా కారణముచేతఁ గ్రీస్తుపుట్టుటకుఁ బూర్వము 500 సం॥న వచ్చిన శాతమబ్దంఁ డాకాలమునఁ బల్లవరాజుల నందఱును లోబఱచుకొని తన మతమును నుపదేశించు సందర్భమున వీరిని బల్లవులని పిలుచుటకన్నఁ బల్లీలని పిలుచుటయే ఘనవాచకమని ప్రజలకు బోధించి యీ బల్లవ శబ్దమును బల్లి శబ్దముగ మార్చినటాని దోచుచున్నదని వివరించియుండిరి.

—ॐ—

—\* అగ్నివంశ మనునది కలదు \*—

—ॐ—

సూర్యచంద్ర వంశజులే గాక యగ్నివంశజులును గల రనుటకుఁ బెక్కు నిదర్శనములు గలవు. వానిలో—

1 మహాభారతము—అరణ్యపర్వము 220వ అధ్యాయము 5వ శ్లోకమునందు—

“శ్లో॥ అగ్ని శ్చాపిమనుర్నామ ప్రాజాపత్యమకారయత్  
శంభుమగ్ని మథప్రాహుః బ్రాహ్మణావేదపారగాః॥”

అనఁగ నగ్ని వంశజులగు పురందరుఁడు, ఉస్మ, మనువు లనుమూవురు పుత్రులలో మనువనువాఁడు రాజ్యము చేసినట్లును నావంశమందలి శంభుఁడను మఱియొక రాజును వేదపారగులైన బ్రాహ్మణులు స్తుతిచేసినట్లును గానఁబడుచున్నది.

2 మహాభారతము—222 వ అధ్యాయము 1 వ శ్లోకమునందు—

“ అగ్ని నాంవివిధావంశాః కీర్తితాస్తేమయానఘః  
శ్రుణుజన్మతుకౌరవ్య కార్తికేయస్యధీమతః॥”

తా॥ వివిధములైన అగ్ని కులులం గూర్చియు సవిస్తరముగఁ జెప్పియుంటిని. ఓ పాపరహితుఁడవైన కురురాజపుత్రా! ఇంకఁ గార్తికేయుని చరిత్రమును వినుము.

3 భాగవతము—అష్టమస్కంధము ప్రథమాధ్యాయము 20 వ శ్లోకమునందు— .

“ శ్లో॥ స్వారోచిషో ద్వితీయస్తు మనురగ్నేన్ముతోభవత్  
ద్యుమత్సుపేణరోచిష్మ త్రముఖా స్తస్యచాత్మజాః॥”

తా॥ స్వారోచిషుడను రెండవమను నగ్నికుమారుఁ  
డనియు నతనికి సుద్యముఁడు, నుపేణుఁడు, రోచిష్మంతుఁడు  
మొదలుగాఁగల తనయులు గలిగిరి.

అగ్ని శబ్దమునకుఁ బర్యాయశబ్దమగు వహ్ని (వన్ని)  
శబ్దమును రాజపరముగఁ బురాతన ద్రవిడ గ్రంథములందు నుప  
యోగింపఁబడినట్లు పెక్కు నిదర్శనములు గలవు. ఎట్లన—

రామా యణము ఉత్తరకాండము తిరుపాలక్క ప  
లము 11వ పద్యము:—

“కొడిమన్న మాడక్కులమెన్ను మయోద్దియై యడి  
క్కడిమన్న వాయిర్కడై నిండ్రుళ్ళ కాలనోక్కి  
ప్పడిమన్ని పాళుమ్ పలవన్నియర్ మండలీగర్  
ముడిమన్న రెల్లాములై యేపుగుండేవల్ కేడ్క”

తా॥ అనేకములగు పెక్కెములతో నొప్పుచుండు  
సౌధములచే వెలయు నయోధ్యను జేరి సమయోచిత రక్షితా  
ర్థమగు పురద్వారమున వేచియుండి యనేక “వన్నియులు”చక్ర  
వర్తులు కిరీటధారులగు రాజులును బురముఁ జొచ్చి రాజాజ్ఞలకు  
నిరీక్షించియుండిరి.

ఇట్లు వన్నియర్ శబ్దము రాజపరముగఁ జెప్పఁబడి  
యుండుటచేత నగ్నికుమారులను నొకతెగ చిరకాలమునుండి  
యుండినట్లును, వీరు ప్రజాపాలకులై యుండినట్లును స్పష్టమగు

చున్నది. ఇట్టివిదర్శనములను ద్రవిడగ్రంథములనుండి పెక్కులు చూపవచ్చును. ఇంగ్లీషు చరిత్రకారులును నీవిషయములను స్పష్టపరచుచున్నారు. ఎట్లన—

వాల్టర్ హామిల్టన్ దొరగారు వ్రాసిన The Geographical, Statistical and Historical description of Hindustan and the adjacent countries' అను గ్రంథము యొక్క రెండవభాగములో 525వ పుటయం దిటులఁ జెప్పఁబడియున్నది.

\* వన్నీ—సింహళదీవుల మధ్యభాగమున నీశాస్యదిశను తిరుక్కణమలై యను పర్వతపార్శ్వమున నున్న యొకజిల్లా. ఇది యొక చక్కని చదరపుభూమి. అనేక సమయములం దాదేశపు వన్నియులు (రాజులు) 'కండి' రాజులకును వారి యైరోపీయ శాత్రువులకును జరుగు యుద్ధముల నవకాశము చేసికొని తమ స్వతంత్రాధికారములను స్థాపింపఁ బ్రయత్నించిరి గాని వాడు మీదకుఁ దనుదేశమునందుఁ బ్రజలు తమ్ము విడిచి పోవుటచే దచ్చివారికి లోబడవలసిన వారైరి.

---

\* Wanny, a district in the interior of Ceylon, situated towards Trincomalee in the north-east quarter. This is a fine flat country. At different periods its Wannies or princes, taking advantage of the wars between the Candian sovereigns and their European enemies, endeavoured to establish an authority after their Country had been much desolated by all parties submitted to the Dutch."

దీనిని బట్టిచూడ సింహాశమధ్య ప్రదేశమును వన్ని  
లను రాజులు పరిపాలించినట్లు స్పష్టమగుచున్నది.

మఱియును దిరునల్వేలి మండలమునఁగల \* శ్రీవల్ల  
పుత్తూరునకు దక్షిణమున 20 మైళ్ళు దూరమునఁ గల కొన్ని  
కొండలక్రింద 'శివగిరి' యను నొక బలిష్ఠమైన కోట గలదని  
యును దాని నాధారముఁ జేసికొని యాప్రాంతదేశము నొక  
వన్నియ ప్రభువు పాలించుచుండినట్లును రాబర్టు ఓర్మె  
(Robert Orme Esq., F.A. S.) దొరగారు 'కొండలమును  
యొద్దమును గుఱించి వ్రాయు సందర్భమున వ్రాసియున్నారు.

ఈ వన్నియులలోఁ బురుషులేగాక స్త్రీలును బరిపాలించి  
నట్లు దేశ చరిత్రలవలనఁ దెలియగలదు. ఎల్లన — సర్. జి. ఈ.  
టిన్నెట్. కె. సి. యస్., యల్. యల్. డి. దొరగారు వ్రాసిన  
సిలోను చరిత్రయందు — † ఇప్పటికాలములో 'వన్ని' దేశము  
'వన్నియు'లని పిలువబడు స్వదేశ రాజులచేతను నప్పు  
డప్పుడు 'వన్నిచ్చీ' లను బిరుదువహించిన రాజస్త్రీలచేతను  
బాలింపఁబడుచుండెను.

\* "Other Polygars of less note were accompanied by Van-  
niah of Sivagiri, a very large collery fort, situated at the foot  
of the hills, about 20 miles south of Chevelpetore"

† "In modern times the Wanny was Governed by native  
princes styled Wannayahs and occasionally by females with  
the titles of Wannichees."



అగ్ని కుటులు చిరకాలమునుండియిప్పటిదనుకఁ గలరను విషయమును గుఱించి 'డాక్టరు ఆఫర్డు' దొరగారు 1887-88 సంవత్సరమునఁ బ్రచురించిన ముద్రాన్ జర్నల్ ఆఫ్ లిటరేచర్ లిండు పైన్సు అను మాసపత్రికయొక్క 18వ పుటయందు \*ఉత్తర దక్షిణ హిందూస్థానముల నీ యగ్ని కులస్తులు (వన్ని యులు) వ్యాపించి యుండిరను విషయము నిశ్చయమైనదిగ నున్న దని వ్రాసిరి.

“ఇట్లు ప్రజాపాలనాధికారులుగనున్న యీవన్ని యులు ప్రస్తుతమున ననామకులుగను స్వల్పులుగను నుండిననుచూర్వ కాలమున దక్షిణహిందూస్థానమున నుండిన జాతులలో మిక్కిలి యశాన్నత్యమును భొందిన పూర్వీకుల సంతతి వారని నమ్ముటకుఁ దగిన కారణములు గలిగియుండినవని జె.హెచ్. నెల్సన్ (J. H. Nelson) దొరగారు దమ మధుర జిల్లా చరిత్రమున రెండవభాగము 55వ పుటయందు వ్రాసిరి.

\*“The existence of these fire races, Agnikula or Vahnikula (Vanniyans) in north and south India is a remarkable fact”

§ The Vannies are at the present time a small and obscure agricultural caste, but there is reason to believe that they are the descendants of ancestors, who in former times held a good position amongst the tribes of southern India.”

అగ్నియం దుద్యవించిన తదితరులు.



అగ్నిగుండము నం దుద్యవించుట సంభవమాయని యిప్పటి చరిత్రకారులకు సంజేహము గలుగవచ్చునుగాని మన శాస్త్ర విశ్వాసము గలవారికి మనపురాణముల నుండి యిట్టివి పెక్కులు సూపవచ్చును. పంచమవేద మహా బరగిన భారతమునందు ద్రాపదీదృష్టద్యుమ్నుల జనన ప్రకార మిట్లు గలదు—

తొల్లి ద్రోణుండును ద్రుపదుండును బాల్య దశ యందు సహపాఠకులై వేదాధ్యయనంబును ధనుర్విద్యయు సమగ్రంబు గఁజదివిన పిమ్మటఁ గొంతకాలమునకు ద్రుపదుండు పాంచాల దేశమునకుఁ బ్రభు వయ్యెను. అంత ద్రోణుడు దన బాల్య సఖుడైన ద్రుపదు దర్శింపఁబోవఁగా నా ద్రుపదుండు రాజ్య గర్వముచే ద్రోణు నవమానితుఁ జేయఁగ ద్రోణు డం దుండి మఱలికురుపాండవులఁ జేరి వారికి ధనుర్విద్యా ప్రావీణ్యంబును గఱపి వారిని శస్త్రాస్త్రకోవిదులఁ జేసెను. అంతఁ గౌరవ పాండవులు దమ యాచార్యులవారికి గురుదక్షిణ మొసఁగ యోజిపుచుండఁగ ద్రోణుడు దనకు ద్రుపదుచే గల్గిన యవమానంబును స్మరణకుఁ దెచ్చికొని తన శిష్యులతో ద్రుపదుని పట్టితెచ్చి యిచ్చుటయ తనకు గురుదక్షిణ గాఁగల దని నుడువఁ దత్క్షణమ కౌరవులు వోయి ద్రుపదుచే బరాజితు

లై వచ్చిరి. కాని యర్జునుఁడు మాత్ర మట్లుగాక ద్రుపదుని బట్టి తెచ్చి ద్రోణున కర్పింపగా ద్రోణుఁ డాతని నుల్లసోక్తు లాడి విడిచిపెట్టె. అంత ద్రుపదుఁ డిట్టి యవమానంబు భరింపఁ జాలక త న్నవజ్ఞసేసిన ద్రోణుఁ గడ తేర్పఁగల యొక పుత్రుని, దన్ను నైతము నిర్జింపఁగలిగిన యర్జును బలపరాక్రమాదులకు సంతసించి వాని జామూతగఁ జేసికొన నొక పుత్రుకను గాంచ వలెనని కృతనిశ్చయిండు యాజుండను మహర్షిం గాంచి—

కం. మునినాథ! నాకు సత్పుత్ర

జననంబగునట్టి క్రతువు † సద్విధిఁ గావిం

చినఁ గృతకృత్యుడ నగుచున్

గొను మిచ్చెద నీకు లక్ష † గోధేనువులన్॥

కం. భారతవంశాచార్యుఁడు

భారద్వాజుండు నా క † పాయముసేసెన్

ఘోరాజ నతని నోర్పు న

పారపరాక్రము సుపుత్రుఁ † బడయఁగ వలతున్॥

(భారతము—ఆది. 7-13, 14)

అని ప్రార్థించెను. అందుల కా ఋషి సమ్మతించి ద్రుపదునిచేఁ బుత్రకామేష్ఠి సేయింప నందు మంత్రాహుతుల చేఁ దృప్తుం డయిన యగ్ని దేవు వలన—

కం. జ్వాలాభీలాంగుఁడు గర

వాల బృహచ్చాపధరుఁడు † వరవర్మకిరీ

టాలంకాడఁడు వహ్నియ

పోతె రథారాఘవఁడొక్క ♦ పుత్రుఁడు పుట్టెన్ |

(భారతము—ఆది. 7-17)

తరలము

కులపవిత్రసి తేతరోత్పల ♦ కోమలామలవర్ణ యు

త్పలసుగంధి లసన్మహాత్పల ♦ పత్రనేత్ర మదాలికు,

తలవిభాసిని దివ్య తేజముఁ ♦ దాల్చి యొక్క కుమారి ద

జ్వలనకుండమునందుఁబుట్టెఁ బ్ర ♦ సన్నమూర్తిముదంబుతో |

(భారతము—ఆది. 7-19)

ఇట్లు ద్రుపదుఁ డొనరించిన యజ్ఞకుండమునుండి దృష్ట ద్యుమ్నుండును, ద్రాపదియు జన్మించి రసి యుండెగదా! మఱియు స్వారోచిషుఁడను రెండవమనువన్ని కుమారుఁడనియు నతనికి సుద్యుమ్నుఁడు, సుషేణుఁడు, రోచిష్మంతుఁడు మొదలు గాఁగల తనయులు గలరనియుఁ జెప్పఁబడెను. ఈ విషయము భాగవతముయొక్క యష్టమస్కంధమునఁ బ్రథమాధ్యాయము లో నిరువదియవ శ్లోకమున నిట్లు గలదు—

“శ్లో! స్వారోచిషో ద్వితీయస్తు మనురగ్నేన్సుతోభవత్

ద్యుమంతుషేణరోచిష్మ త్ప్రముఖాస్తస్యచాత్మజాః ||”

ఈ విషయమే ద్రవిడభాగవతముయొక్క యష్టమస్కంధమునఁ గూడఁ గలదు. అందు—

“ ఇయం బిరండాంజీర్ మనువిన్యాయైర్క్రిష్టిలంకు  
మక్కినిమునమీంద్ర । నయందరు శువారోశిషనవనులగం  
నవై యటక్కాక్కునాల్. ” (అగ్నికులదీపిక— పుట 17)

అనగా నీ రెండవనునువే స్వారోచిషమనువు. బహు  
శాలముక్రిందఁ దేజోవంతుడైన యగ్నికి పుట్టి రాజ్యభార  
మును వహించియుండెను. ఇట్టి నిదర్శనముల ద్రవిడగ్రంథముల  
నుండి పెక్కులు సూపవచ్చును. మఱియు సితర పురాణముల  
నుండియు భావనాముషి మున్నగువా రగ్నినుండి పుట్టినట్లు  
గాథలు గలవు.

ఈ విధముననే జంబూమహర్షి యొనరించిన యజ్ఞ  
కుండమునుండి స్వాయంభవమనువు జన్మించి యగ్నికులు అనఁ  
బడువారికి మూలపురుషుడై విరాజల్లెను. ఈకారణముచే వీని  
సంతతివారగ్నికులులనియు, జంబుకుల గోత్రజాలనియు వ్యవహా  
రింపఁబడుచుండిరి. వీరిలో గొండఱు సూర్యోపాసకులయి  
రవికుల గోత్రులనియు వ్యవహరింపఁబడుచుండిరి. జంబుకుల  
గోత్రజాలు తమిళదేశమునందును, రవికుల గోత్రజలాంధ్ర  
దేశమునందును విశేషించి గలరు. వీరుగాక సాలంకాయన గోత్రు  
లనియు, బృహత్పలాయన గోత్రులనియు వ్యవహరింపఁబడు  
వారు మఱికొండఱును గలరు.

—\* భారద్వాజగోత్రులన నేమి? \*



దక్షిణదేశమునఁ బరిపాలన మొనరించిన వారిలోఁ బాండ్యులు, చోళులు, కేరళులు, చాళుక్యులు, గాంగులు, కాకతీయులు మున్నగువారు సూర్యవంశక్షత్రియుల మనియుఁ జంద్రవంశ క్షత్రియుల మనియుఁ బల్లవు లగ్నికుల క్షత్రియుల మనియుఁ జెప్పికొనిరి. వారిలో చోళులు సూర్యవంశజులు. పాండ్యులు చంద్రవంశజులు. కేరళులు సూర్యవంశజులు. చాళుక్యులు, రాష్ట్రకూటులు చంద్రవంశజులు. వీరి పూర్వుకులు గూడ మన పురాణములందుఁ బేర్కొనఁబడిన మహారాజులై యుండిరి. చోళులకు మనువు, ఇక్ష్వాకు, మాంధాత ముచికుండుఁడు, శిబి పూర్వుకులై యుండిరి. పాండ్యులకు బురూరవచక్రవర్తి మూలపురుషుఁడుగఁ జెప్పఁబడెను. చేర రాజులకు సగరుఁడు, భగీరథుఁడు, రఘువు, దశరథుఁడు, రాముఁడు మూలపురుషులైరి. చంద్రవంశ రాజులనే చాళుక్యులును బేర్కొనిరి. రాష్ట్రకూటులు యదువంశజులై సాత్యకి సంతతి వారనునిరి. చంద్రవంశజులైన పురూరవుఁడు, ఆయువు, నహషుఁడు యయాతి, దుర్వసుఁడు దమపూర్వులుగఁ గలింగ గాంగులు నెప్పికొనిరి.

పాండ్య చోళకేరళాదులు పల్లవులవలెనే బ్రహ్మవర్త మునుండి దక్షిణాపథమునఁ బ్రవేశించి పాలించుచుండిన వారై

నను వీరిని క్షత్రియవంశజులనుగఁ జేర్కొని పల్లవులను మాత్రము బ్రహ్మవంశజులనుగను, బ్రాహ్మణ గోత్రధారులు గను జెప్పటకుఁగల కారణములఁ జరిత్రకారు లిట్లుచెప్పఁచుండిరి. “పల్లవులకును బాండ్యులకును గర్భ శత్రుత్వముగలదు. పాండ్యులు దాము బాండవసంతతి వారమని చెప్పికొన మొదలుపెట్టిన నాఁటకుండియుఁ బాండవులను బంధుమిత్రపరివారముగ నిర్మూలము చేసినవాఁ డశ్వత్థామయగుటచేతను, భారతమునం దశ్వత్థామ ద్రోణపుత్రుఁడుగను భారద్వాజుని మనుమఁడుగను జెప్పఁబడియుండుటచేతను, అశ్వత్థామ పాండవ బలమును నిర్మూలముచేసినట్లుగఁ బాండవుల సంతతిచారమున పాండ్యుల బలమును దాము (పల్లవులు) నిర్మూలము చేయుఁగలమని సూచించుటకో యనున ట్లశ్వత్థామకుఁ బల్లవుఁడు జనించెననియు నాపల్లవుని వంశజులే తామనియు నంగుచేదమడి పల్లవవంశమనియుఁ జెప్పికొనుచుండిరి. కాని నిజముగ నశ్వత్థామకు జనించిన పల్లవుని వంశజులే యైనయెడల నయధార్థములును, వ్యత్యస్తములును నగు విషయములను వంశచారిత్రములందుఁ జెప్పికొనకయె యుండుదు. అశ్వత్థామ బ్రహ్మచారియని మహాభారతమునుబట్టి మన మెఱుంగుదుము. అశ్వత్థామకు భార్యలేదు. కనుక మదనికయను నొక యప్పురసను ముడివెట్టిరి. పల్లవులు బ్రాహ్మణుల నాదరించి పోషించిరి. పాండ్యులు మొదట జైనమతావలంబకులుగ నుండిరి.

తరువాత శైవులయిరి. వీరు బ్రాహ్మణులకుఁ బ్రతిపక్షులుగ నుండిరి. కనుక బ్రాహ్మణులు దఱచుగఁ బల్లవుల పక్షమున నుండుచు వచ్చిరి. పల్లవుల శాసనములను వ్రాసినవారును బ్రాహ్మణులై గనుకఁ దమపక్షమును బూని తమ్ము నాదరించుట కొఱకు వారిని బ్రహ్మకులమని, భారద్వాజగోత్రు లని యశ్వత్థామసంతతివా రని వారల కుల్లాసము గలుగునట్లుగఁ బొగడి యిట్టివెన్నియొ కల్పించి వారలను వశపఱచుకొనిరి. బ్రాహ్మణులు దమకార్యములను సాధించుకొని లాభమును బొందియుందురు. అశ్వత్థామ యాగ్రహమును జూపి విజృంభించినతోడనే భీమార్జునకృష్ణులు భయపడి పిఱికిపందలై యాయుధములను విడిచిపెట్టి చేతులను జోడించుకొని నిలువంబడిరని కానకుడి తామ్రశాసనమునం దశ్వత్థామ పరాక్రమము వర్ణింపఁబడినది. ఇట్టివర్ణనలు పల్లవులను సంతోషపెట్టుటకుఁగాక మఱియొందులకు?"

— (ఆంధ్రులచరిత్ర—పుట 203)

ఈపైవ్రాతలనుబట్టి చూడఁగఁ గుక్షింభరులైన బ్రాహ్మణులు ముఖప్రీతికరంబులైన స్తోత్రపాఠంబుల సలిపి భారద్వాజగోత్రు లనియు, నశ్వత్థామసంతతివా రనియుఁ బొగడి యావ్రాతలనె . శాసనములపైఁగూడ నెక్కించి పెక్కు మాన్యములను బహుమతిగఁ బడసియుందురు. కాని బ్రాహ్మణ విశ్వాసముగల యావాస్తవమైన పల్లవులు మాత్ర



మావాతలయందు భూషణమే కలదని సంతసించిరిగాని యందలి రహస్యదూషణమును గాని పరస్పర విరుద్ధవాక్యములనుగాని ఁరిశీలింప రైరి. ఎట్లన కానకుడి తామ్రశాసనమునందు నశ్వత్థామకు మేనకయను నప్పరసయందుఁ బల్లవుఁడు జనించెనని చెప్పఁబడియుండెను. అమరావతీ శిలాస్తంభముపై సింహవర్మచే వ్రాయించఁబడిన మఱియొక శాసనమునందు నశ్వత్థామకు మదనకయను నప్పరసయందుఁ బల్లవుఁడు జనించెనని కలదు. ఇంకను నిట్టివ్యత్యస్తము లెన్నియొ గలవు.

“కాంచీపురములోని (కంచి) కైలాసనాథుని దేవాలయములోఁగల యొక శాసనమున బ్రహ్మకు సంగిరనుఁడు, వానికి బృహస్పతి, వానికి సంయువు వానికి భారద్వాజుఁడు, వానికి ద్రోణుఁడు, వానికి నశ్వత్థామ వానికిఁ బల్లవుఁడు జనించెనని చెప్పఁబడియుండఁగఁ, గురము శాసనమున సంయువును నెగరఁగొట్టి బృహస్పతికి మనుమఁడుగఁ జెప్పఁబడిన భారద్వాజుని పుత్రునిగఁజేసి వర్ణించియుండెను. అమరావతీశాసనములో బృహస్పతిని నెగరఁగొట్టి కురముశాసనమున సంగిరనునకు మనుమడుగఁ జెప్పఁబడిన భారద్వాజుని సంగిరనునకుఁ దండ్రిగఁజేసి మధ్య సుధామానుఁ డను వానిఁ గల్పించి ద్రోణునకుఁ దండ్రిగఁ జేసెను. ఇంకను నిట్టి వైచిత్ర్యము లీ శాసనములోని వంశములందుఁ గన్పట్టుచున్నవి.” ఇందులకుఁ గారణమేమి? తదితరులకు వలె క్షత్రియ మూలపురుషు

లనుగాక బ్రాహ్మణ గోత్రజులుగఁ జేయఁ దలకొన్న వారి  
యసభ్యలిఖితములే హేతుర్యాతములుగదా !

ఈపైనఁ బేర్కొన్న శాసనము లందలివంశవృక్షము లిట్లు  
గలవు:—

( 1 ) కంచి శాసనము:— బ్రహ్మ  
|  
అంగిరసుఁడు  
|  
బృహస్పతి  
|  
సంయువు  
|  
భారద్వాజుఁడు  
|  
ద్రోణుఁడు  
|  
అశ్వత్థామ  
|  
పల్లవుఁడు

(2) కురముశాసనము: — బ్రహ్మ

|  
అంగిరసుఁడు

|  
బృహస్పతి

|  
భారద్వాజుఁడు

|  
ద్రోణుఁడు

|  
అశ్వత్థామ

|  
పల్లవుఁడు

(3) అనురావతీశాసనము:— బ్రహ్మ

|  
భారద్వాజుఁడు

|  
అంగిరసుఁడు


|  
సుభామానుఁడు

|  
ద్రోణుఁడు


|  
అశ్వత్థామ

|  
పల్లవుఁడు

ఇట్టి ద్యత్య స్తము లనేకములు గలవు. కావునఁ బల్లవు లిపు డున్నట్లు జంబుకులగోత్రజులును రవికుల గోత్రజులును నగుదురు గాని భారద్వాజగోత్రజులుమాత్రము కా రనియు నట్టి వ్రాతలు ముఖప్రీతిజనితలిఖితము లనియు స్పష్టము.



—\* చి రు ద ము లు \*—



ఈ పల్లీ లొకప్పుడు గొంత నైస్యమునకును గొంత భూభాగమునకును నాయకులుగను బ్రభువులుగను నుండినట్లు వీరినామముల తుద నేటిదనుకఁ జేర్చఁబడు గౌరవపాతకమైన ‘నాయకర్’ శబ్దమే వీరి నాయకత్వమున కొక నిదర్శనముగ నున్నది. వీరి వంశీకు లొకప్పుడు గొప్పనైస్యమునకు నాయకులుగను గొంత జేశమునకుఁ బాలకులుగను నుండుటచేత నే యిట్టి నాయకశబ్దధారు లైరి.

వీరు “పడై యాచి, కండర్, రాయర్, వాళంజైయార్, భూపతి, ఉదయార్, చోళనార్, అంజాదళింగం, మళువ రాయర్, శంభురాయర్” అను చిరుదములం గూడ ధరించి యుండిరి. ‘పడయ్యాచి’ యను జాతివామమును విచారింపఁగ నాతెగవారు యుద్ధభటులుగాఁ గుడిరియుండినట్లు తెలియు చుండెననియు, ‘పడై’ యనఁగా సేనాసముదాయమునకు ‘ఆచి’

యనఁ బరిపాలకుఁ డను నర్థ ముండెననియుఁ జెప్పుబడుచుండెను. అటులనే 'కాణయాక్షి' యనఁగాఁ గిక్కు మొసఁగని భూపతి యని యర్థ మిచ్చుచుండినట్లు నెల్కాదొరగారు దమ మధురజిల్లా మాన్యులు (Madura Manual) రెండవ భాగము 57 వ పుటయందు వ్రాసిరి. 'కండరు' పదమునకుఁ బ్రభువు, అధికారి, తూడుడు, సూర్యవంశపురాజు నను నర్థము లుండెననిడాక్టరు విన్ స్లోదొరగారు ప్రకటించిన యతివ-ఇంగ్లీషు నిఘంటువునందు 235 వ పుటలోఁ (1862 సం॥ కూర్చు) గలదు. మిగిలినశబ్దములకు నట్టి యర్థములే గలవు. ఇవి వన్ని ప్రభువుల బిరుదునామము లై వారి రాచరికమును స్థిరపఱచుచున్నవి.

పల్లి శబ్దముగూడ రాజశబ్దమునకుఁ బర్యాయశబ్దముగ వ్యవహరింపఁబడుచుండినట్లు నిదర్శనములు గలవు. ప్రస్తుతమున బల్లీలని వ్యవహరింపఁబడుచున్నవారె వన్నీయులనియో, వన్ని శబ్దము సంస్కృతమునఁ గల వన్నీశబ్దమునకుఁ దద్భవ మనియు డాక్టరు ఆపర్టు(Dr. Oppert) దొరగారు దమ హిందూ దేశపు పురాతనసివానుల చరిత్రయం దిట్లు చెప్పుచున్నారు.

\* "ఈకాలములోఁ బల్లీలు పల్లెలయందు వ్యవసాయ

---

\*.The Pallies at this moment on the whole a highly respectable class, living partly as agriculturists in the country and partly as citizens in towns. They belong to the caste

దారులుగను, బట్టణములందు సాగరికులుగను నివసించుచు  
మొత్తముమీఁద మిగుల మర్యాదగల జాతివారుగ నుండిరి.  
వారు వన్నియుకులమువారు. 'వన్నియన్' అనుశబ్దము వహ్ని  
యను సంస్కృతీశబ్దభవము. రాజు లాగ్నేయచక్రధారులు  
గనుక వన్ని దేవునకును రాజకీయోన్మోగమునకును సంబం  
ధము గలదు."

ఇట్లు రాచరికపు గుర్తుగనుండిన వన్నిశబ్ద మొక విరుడ  
నామముగఁ బరిణమించి యేతన్నామధాని లగ్నికులులనియు,  
వహ్నికులులనియు, వన్నియులనియువ్యవహరింపఁబడుచుండెను.  
పల్లవశబ్దసాదృశ్యముచేతనే గాక తమరాచరికమును గోలు  
పోయి పల్లెలందు నివసించుచుండుటచేతను బల్లీ అనియు  
వ్యవహరింపఁబడుచుండిరి. కావున రాజశబ్దమునకు మాఱు పల్లి  
శబ్దముగూడ నుపయోగింపఁ బడుచుండెను. ఎట్లన డాక్టరు  
ఆపర్ణదొరగారు దను గ్రంథములో 128 వ పుటయం దిట్లు  
వ్రాసిరి:—

\* "మళయాళమున రాజచిహ్నములతో సంబంధించిన

of the Vanniyars. The word Vanniyan is generally derived  
from the Sanscrit Vahni (fire). Agni the God of fire is  
connected with the regal office, as kings hold in their hands  
the fire-wheel of Agneya—Chakra.

\* Everything connected with royalty has the term Palli  
prefixed to it in Malayalam as Pallikovil—a royal palace, Palli-  
metta—a royal bed, Palliaval—a royal-sword, Pallivetta—a  
royal chase &c. &c. &c.

ప్రతిమాటకు 'పల్లి' యను శబ్దము పసర్గగఁ జేర్చి బడియున్నది. ఇందులకు దృష్టాంతరముగ రాజభవనములకు 'పల్లికోవిలగము' అనియు, రాజశయ్యకు 'పల్లిమెడై' యనియు, రాజ ఖడ్గమునకు 'పల్లివాలి' అనియు, రాజాభేటము (రాజుల వేట) నకు 'పల్లివేటై' యనియు వ్యవహరింపఁబడుచుండెను."

ఇట్లు రాజోచిత బిరుదనామము లెన్నియో గలిగి యుండి యీవల్లపు లొకప్పుడు మహోన్నతరాజ్యరమాభి రాములై విరాజిల్లియుండినట్లు స్పష్టమగుచున్నది.

—\* సంబంధబాంధవ్యములు \*—

చాళుక్యులకును బల్లవులకును సంబంధబాంధవ్యములు గలవు. బ్రహ్మదేవుని చులుకము (పుడిసిలి) యుండి యొక మహా వీరుఁడు జన్మింపఁగా సీతనివంశమునకుఁ జాళుక్యనామముగలిగె నని చెప్పఁ బడియుండెను. అట్లు జన్మించుటకుఁ గారణ మేమనఁగా, నొక కాలమున నిం ద్రుఁడు బ్రహ్మాండకరుడెంచి భూలోక మున నెవ్వరును యజ్ఞములఁ జేయక దేవతలకు హవిర్భా గంబు లొసంగకుండిరినియు నందుచేఁ బాపము విసరిలుచున్న దనియు విన్నవించుకొనఁగ బ్రహ్మదేవుఁడు ప్రసన్నుడై యర్ఘ్య మిడుకొనుటకు నుదకమునకై పట్టియుండిన తన చుళుకమువంక

జూచెననియు నందుండి యొకవీరుఁ డుద్భవమయి చాళుక్యులకు మూలపురుషుఁ డయ్యెననియు బిల్వణకవికృత విక్రమాంక దేవచరిత్రమున వర్ణింపఁబడియుండును. ఈ చాళుక్యవంశము లోనివాఁ డగు విజయాదిత్యుఁడయోధ్యానగరమునుండి దక్షిణ దేశమునకు దండయాత్ర వెడలెను. ఆకాలమున నవక్రపరాక్రమముతో దక్షిణాపథమునఁ బాలించుచుండిన త్రిలోచనపల్లవ మహారాజు కాంచీపట్టణమును రాజధానిగఁ జేసికొని సుహృదైభవముతో రాజ్యపాలన మొనర్చుచుఁ దన రాజధాని యగు కాంచీపురమును సువర్ణముతోఁ బ్రకాశింపఁజేయుచుండును. వీని శౌర్యసాహసము లనుపమానములగుటచే దనమీదఁకు దండెత్తివచ్చిన చాళుక్యరాజగు విజయాదిత్యునితో ఘోర సంగ్రామము గావించెను. ఈ యుద్ధములో విజయలక్ష్మి విజయాదిత్యునివరించిననువిజయాదిత్యుఁడు రణనిహతుఁడయ్యెను.

అంత గర్భవతిగనుండిన వీనిభార్యప్రస్తుతకడపమండలములోఁ గల పెద్దముడియ మను నామాంతరము గల ముదివేమను నగ్రహారమున విష్ణుభట్టసోమయాజి యను బ్రాహ్మణునింటకుఁ గొండఱనుచుటలతోను, బురోహితునితోను దక్షిించుకొనిపోయి యం దాసోమయాజివలనఁ గన్న బిడ్డవలెఁ బెంపఁబడుచుఁ గాలముగడపుచుండును. అంతఁ గొంతకాలమున కా సాధ్వీ ప్రసవించి యొక మగశిశువును గాంచెను. వాని కాసోమయాజి క్షత్రియోచితము లైన జాతకర్మాదిసంస్కారములఁ



గావించి వానికి విష్ణువర్ధనుఁ డను నామకరణము గావించెను. అఖాలుఁడునుదినదినాభివృద్ధిగాంచుచుసకలశాస్త్రములంగును, శస్త్రాస్త్రప్రయోగమునంగును మిక్కిలిసమర్థుడై శౌర్యధైర్య స్థైర్యాదిగుణసముదాయముచే మిక్కిలి ప్రసిద్ధుఁడగుచు నొక నాఁడు దనతల్లివలనఁ దన యుదాతంబు దెలిసికొని శౌర్యాతి రేకముచే విజృంభించి చాళుక్యపర్వతమునకుఁ బోయి యందు క్షానిగుఱించి యఖండతపం బాచరించెను. అంత భక్తపగా ధీన యగు గారి స్వప్నమున సాక్షాత్కరించి 'నైవ్యమును గూర్చికొనిపోమ్ము. నీకు విజయము లభింకఁగల' దని హెచ్చరించె నట. అంత విష్ణువర్ధనుఁ డుత్సాహవంతుడై సేనల సమకూర్చి తనతండ్రి గోలుపోయినరాజ్యమును మఱల సంపాదించు కొని కదంబులను, గాంగులను, రాష్ట్రకూటులను జయించి నర్మద మొదలు సేతువువఱకుఁగల యేడుకోట్ల యేబదిలక్షల గ్రామములు గలదేశము నంతయుఁ బరిపాలించె నట.

ఇట్లే విష్ణువర్ధనుని యపారవిజయములచేతనే యీతనికి విజయసింహుఁ డను బిరుదనామము గలిగెను. ఈ విష్ణువర్ధన జయసింహమహారాజు కాంచీపురాధీశ్వరుఁ డైన యొక పల్లవ రాజకుమార్తెను బరిణయ మై యాపెవలన నొక కుమారుని గాంచెను. ఆకుమారునకుఁ దనదండ్రిపేరయిన విజయాదిత్యుఁ డను నామకరణము గావించెను. ఈ విజయాదిత్యుఁడు రణరాగుఁడను బిరుదమును ధరించి విశేషకీర్తి గాంచెను.

ఇట్లు బలశౌర్య సంపన్నులయిన చాళుక్యులకును బల్లవులకును సంబంధ బాంధవ్యములు గల వని తెలియు చున్నది. నుజియును బప్పదేవుఁ డను బల్లవరాజు శివస్కందశాతకర్ణి యను నాంధ్రరాజుయొక్క పుత్రికను వివాహమయ్యెననియు నామిథునమునకు జనించిన శిశువున కాంధ్రాచారానుసరణముగఁ దాతయగు శివస్కందనామ ముంపఁబడెననియు, నీ శివస్కందుఁడే పల్లవరాజ్యస్థాపకుఁ డైనట్లును జర్మితములు సెప్పుచున్నవి. ఇందుచే నిపల్లవులకు నాంధ్రదేశ రాజ్యాధిపత్యము డండయాత్రలచే రాలేదనియు సంబంధ బాంధవ్యములచే లభ్యమయ్యెననియుఁ జెప్పుదురు.

ఈవిధముగ నుత్తరహిందూస్థానము నుండి వచ్చిన పహ్లావు లాంధ్రులతోడను, చాళుక్యులతోడను, దదితరభూషాలురతోడను సంబంధ బాంధవ్యములందుచుఁ గ్రమక్రమముగ రాజ్యపాలకులై తుద క పారరాజ్యవైభవోపేతులై ద్రవిడాంధ్ర దేశముల కంతకును గొన్ని శతాబ్దములవఱకు నవిచ్ఛిన్నముగఁ బరిపాలకులుగ నుండినట్లు ముందుఁ జూపవలయు.

—\* పల్లవులలోని భేదములు \*.

గాంగపల్లవులు :— ఇప్పటి మైసూరు రాజ్యములోఁ గల తలకాడును రాజధానిగఁ జేసికొని కొంతదేశము నొకతెగ

వారు పాలించుచుండిరి. ఈ దేశమునకు గంగవాడిదేశ మని పేరు. ఈ పాలకులు గాంగులనఁ బడిరి. పూర్వము బ్రహ్మ యొక్క నాలవతరమువానికి గంగాదేవియనుగ్రహమున నొక తనయుఁడు గలిగె ననియు నప్పటినుండి వాని వంశీకులు గాంగులనఁబడు చుండిరనియు వారి పురాణములందుఁ గలదు. ఈ గాంగులు కర్ణాటరాజ్యమును బాలించుచుండినప్పుడు కాంచీ పురమును రాజధానిగఁజేసికొని ద్రవిడదేశములోఁ గొంత భాగమును బల్లవులు పాలించుచుండిరి. ఈపల్లవులలో నొక శాఖ సమీపరాజులయిన గాంగులతో సంబంధములఁ గలిగించుకొనుచు 'తొడై నాడు'లో విశేష భాగమునుబరిపాలించుచు గాంగపల్లవులను సౌజ్ఞ గలిగియుండిరి. ఈ గాంగపల్లవులు మిగుల విక్రమశాలురై గాంగులను, బాణరాజులను లోబఱచుకొని పరిపాలించుచుండిరి. ఈ బాణులు త్రిత్రయవంశజులమని చెప్పికొనువారితో బాటుగాక తాము రాక్షస సంతతివారమనియు, దానశీలుఁడును దానవాక్రగేనరుఁడు నైన బలిచక్రవర్తియొక్క కుమారుఁడగు బాణాసురుని వంశములోని వారమనియు చెప్పికొందురు. వీరు శైవమతావలంబకులఁ జేరి చెప్ప నవసరములేదుగదా. వీరికిఁ దొలుత మైసూరు రాజ్యములోఁ గల కోలారుమండలములోని 'ఆవణ్యవగరము'ను, బిమ్మట నుత్తరార్కాడుమండలములోని తిరుపళ్ళమున రాజధానులుగ నుండెను.

ఈ బాణుల శాసనములని చెప్పబడిన కొన్ని శాసనములు 1903 వ సంవత్సరమున దొరికినవి. వానిలో 2286, 2288, 229 సంఖ్యలుగలవానిలో బల్లవులును, గాంగపల్లవులును వీరికిఁ బ్రభువు లని చెప్పబడెను.

గాంగపల్లవులలో విజయనందవిక్రమవర్మ మిగుల బరాక్రమముగలవాడయి పెక్కండ్రను దశమాండలిక సామంతులనుగఁ జేసికొనెను. మఱియు విజయనందవిక్రమవర్మ విజయనృపతుంగవిక్రమవర్మ, విజయాపరాజితవిక్రమవర్మ యనువారలు మిగుల శూరాగ్రేసరులై విశేషరాజ్య మాక్రమించుకొని పాలించినట్లగుపడుచున్నది. అపరాజితవిక్రమవర్మ కుంభకోణమునకు పురూపమునఁ గల శ్రీ పెరుంబీయమునద్ద వరగుణుడను బౌంధ్యరాజు నోడించెను. వీరి విపులచారిత్రమును ముందు జనువఁ గలరు.

నలంబవాడి పల్లవులు :— ఈపేరుగలవారు కొందఱుదామిశ్వరాంశజులమనియుఁ ద్రినయన పల్లవుని వంశములోనివారమనియుఁ జెప్పుకొనుచుందురు. పల్లవరాజ్యభాస్కరాస్తమయకాలమున ముప్పదిరెండువేల జనసంఖ్య గల నలంబవాడిరాజ్య మేర్పడెను. ఈ నలంబవాడిపల్లవరాజ్య మిప్పటి బల్లారి మండలములోఁ గొంత భాగమును మైసూరునకు నుత్తరభాగమును నీశాన్యభాగమును జేరియుండెను. మహేంద్రాధిరాజ నలంబుడు బాణవంశము నిర్మూల మొనరించినట్లు

తెలియఁజేయు శాసన మొకటి సేలము జిల్లాలోని ధర్మపురి  
యందుఁ గనఁబడెను. వీరిచరిత్రమును గొంత రైనుదొరగాదు  
దము 'మైసూరుగజటిక్' అను గ్రంథమున వ్రాసియున్నారు.  
ఈ నలంబులకు బల్లారిమండలములోని కంపిలియను పట్టణ  
మొకప్పుడు రాజధానిగ నుండెను. వీరు పదియవ శతాబ్దాం  
తము వఱకుఁ బాలించినట్లు తెలియుచున్నది.

ద్రావిడపల్లవులు:— గాంగపల్లవులు చోడరాజగు  
నాదిత్యునిచే జయింపఁబడిన పిమ్మట ద్రావిడ దేశములోని కొం  
దఱు పల్లవులు దాము ద్రావిడపల్లవుల మని చెప్పుకొనుచుఁ  
జోడరాజులకడ నున్నతోద్యోగములను సంపాదించుకొనిరి.  
వీరిలోఁ గరుణాకరతోండైమాన్ అను ద్రావిడ పల్లవరాజు  
చెంగల్పట్టు మండలములోని వందలూరు అను సంస్థానమునకుఁ  
బ్రభువైయుండెను. ఇట్లే మరికొందఱు ద్రావిడపల్లవు లందఱుఁ  
గల సంస్థానముల కధిపతులుగ నుండుచు వచ్చిరి.

ఆంధ్ర పల్లవులు:— కాంచీపురమును రాజధానిగఁజేసి  
కొని కొందఱు పల్లవులు పాలించుచుండ మఱికొందఱు ఆంధ్ర  
దేశమున ధాన్యకటకమును (అమరావతి), వేంగిదేశమునఁ  
వేంగిపురము (వీలూరు సమీపమునఁగల పెదవేంగి, చినవేంగి  
యనునవి) రాజధానులుగఁ జేసికొని పాలించిరి. వీరిచరిత్ర  
ములను ముందు జదువఁగలము. ప్రస్తుత మాంధ్రదేశమున  
ఔల్లీలని పిలువఁబడుచున్న వారెల్ల రీ యాంధ్ర పల్లవులకు సం

బంధించిన వారై యుందుకుకాపుర నగ్నికుల క్షుత్రియులు,  
పల్లవరాజ వంశజులు నను నామములు వీరికి గౌరవవాచక  
ములై యున్నవి.



పల్లవరాజ్యస్థాపకుఁ డగు శివస్కందవర్మనామమును  
బట్టియుఁ గాంచీపురమునఁ గావించఁడిన శైలాసనాథాది శివా  
లయ ప్రతిష్ఠాపనలచేతను వీరు ప్రప్రథమమున శివారాధకు  
లైన శైవమతస్థులని తోచెడిని. తదుపరి జైన బౌద్ధమతములు  
మిక్కిలి వ్యాపించుచుండిన కతనఁ గొందఱు జన్మతవిధులకు  
సరి జైనమతాచారముల నవలంబించి తన్మతాభిమానము  
వహించినట్లును గనఁబడుచుండెను. ఎట్లనఁ బల్లవరాజపుత్రి  
యమున కుండేవి శ్రీపురమునకు నుత్తరమున నుక జైనదేవా  
లయమును గట్టించెను.

ఈ జైనమతము క్రీస్తుశకమునకుఁ బూర్వము 490 వ  
సంవత్సర ప్రాంతమునఁ బ్రారంభించెను. జైనమతస్థాపనా  
చార్యుడని చెప్పఁబడు మహావీరుఁడు పాటలీపుత్రము (పాట్నా)  
నకు నిరుపదియేడు మైళ్ల దూరమున నున్న వైశాలీనగరమున  
నతవంశమున జన్మించి తన ముప్పదియవ సంవత్సర ప్రాయ  
మున పారసనాథులను సన్యాసులతోఁ గలిసి కొన్ని నూతన

విధులుగల యొక స్వతంత్రమతమును స్థాపించి పలు వేదములఁ బెక్కుమతములను పెక్కుండ్రు శిష్యులను సంపాదించి పరమ పద ముదెను.

వీరిమతసిద్ధాంతము లేని యనః—(1) వేదములు దైవ దత్తములుగాక పౌరుషేయములే యై యున్నవి అనఁగా మానవరచితము లని భావము. (2) అహంగణుడగు సర్వేశ్వరుడు సర్వశక్తియును డయ్యును దట్టస్థుడగు యుండును. (3) మానవుల సుకృతనుష్కృతములే నారిని శిక్షించుటకును రక్షించుటకును గారణములైయుండును (4) స్పష్టి నాశనమును జేదఁజాలను (5) ఈభూమికి దిగువ సప్తలోకములును పైవఁ జతుర్దశ లోకములును గలవు. వానిలో దిగువలోకములు సరక లోకము లనియు సగువలోకములు బుద్ధిలోకము లనియుఁ జెప్పఁబడును. పైనఁ బనునేడవలోకమున బరమాత్ముఁ డుండు ననియుఁ మానవుల పాపపుణ్యతారతమ్యములఁబట్టి, యాయా లోకముల కేగెదరనియుఁ జెప్పబడెను. (6) గురువులను, గడచి పోయిన తీర్థంకరులను బూజింపవలెను (7) అహింసయే పరమధర్మము ఇట్టి నిబంధముల నేర్పఱచి జైనమత బోధకులు పెక్కుండ్రఁ దమ మతావలంబకులుగఁ జేసికొనిరి. పల్లవ రాజులును గొంతవఱ కీ మతమునం దభిమానమును నొప్పిరి. కాని, కాలక్రమమునఁ దస్మతమును విడిచిపెట్టి కుమారవిష్ణువు,

విష్ణుగోపవర్మ, సింహవిష్ణువు మున్నగు నామములచే వీరు వైష్ణవ మతావలంబకు లై నట్లు తోచెడిని.


ప్రస్తుత కాలమున ద్రవిడాంధ్ర దేశములందు శైవ వైష్ణవ మతములు గొండును గలవు. శేరమాన్ పెరమాన్ నాయనారు' అను పల్లవరాజు శివ భక్తాగ్రేసరుడును నత్యంతి భక్తి నిష్ఠాగరిష్ఠుడునునై శివసాయుజ్యము నొందఁగ వీని ప్రతి మలను శిలా విగ్రహములుగను లోహ విగ్రహములుగను జేయించి శివాలయములలో బ్రతిష్ఠించి, నేటి దనుక నాదలి భక్తులు పూజింపుచుందురు. ఇట్లే శులశేఖర పెరుమాళ్ళు' అను వైష్ణవభక్తుడు పదునిరువు రాళ్ళారులలో నొకఁడగు పల్లవవంశజుడు. వీని విగ్రహమును గూడ విష్ణ్వాలయములలో దద్వంశజులు ప్రతిష్ఠించి పూజింపు చుందురు.

ఇక రాజోవు ద్వితీయప్రకరణమునఁ బల్లవరాజ్య స్థాపనాచార్యుని యొక్కయుఁ దద్వంశజుల యొక్కయు వృత్తాంతమును వివరింపఁబడెడిని.





## ❦ ద్వితీయ ప్రకరణము ❦



బప్పాదేవుడు లేక వీరకూర్చ మహారాజు.



పల్లవులు చిరకాలము క్రిందటనె దక్షిణ హిందూస్థానమునఁ బ్రబల రాజ్యముల స్థాపించి నిర్వక్ర పరాక్రమమున రాజ్య మేలఁ దొడంగిరి. వీరిలోఁ బెక్కుండు పెక్కు దానములఁ గావించియు నందందుఁ దామ్రశిలాశాసనముల నెన్నింటినో యేర్పఱచియు నుండుటచే జరిత్రకాండలకుఁ దన్నామధేయాదులును, దత్కాలక్రమంబులును దెలిసికొనుట కవకాశము కలిగెను.

పల్లవరాజ్యస్థాపకులలోఁ బ్రప్రథమునిగి బప్పా\*దేవుని నామము శాసనములందగఁబడుచున్నది. ఈబప్పాదేవు డాంధ్రరాజగు పులమాయియొక్క కుమారుడగు శివస్కందుని పుత్రికను బెండ్లాడెను. ఈమిథునమునకు జనించిన శిశువునకు సాంధ్రాచారానుసారముగఁ దాతపేరిడఁబడుటచే నీబా\*డు

---

\* అప్పయనఁ, దండ్రీయనియు నీశబ్దపర్యాయముగ “బప్పా” వాడఁబడెననియు వీని నిజనామము వీరకుర్చమహారాజునియు శివస్కందవర్మను గుఱించి చదువునపుడు పాఠములు దెలిసికొనఁగలరు.

శివస్కంధుడను పేరబరగుచుండెను. పులమాయి కుమారుఁ  
డయిన శివస్కంధుడు క్రీ. శ. 177 మొదలు 184 వఱకుఁ  
బాలింపిన ట్లుండుటచే నీ బప్పాదేవుడును క్రీ. శ. 200  
సంవత్సరప్రాంతమున నుండినట్లు నిశ్చయించిరి.

ప్రస్తుత గుంటూరుమండలములోని నర్సారావుపేటకుఁ  
బ్రాడెండుమైళ్ళమారమున మైదవోలను గ్రామమున లభించిన  
వియు 'విరిపర' గ్రామమునుగుఱించి వ్రానఁబడినవియు  
నగు కొన్ని తామ్రశాసనములయందు — శివస్కందవర్మ  
యువమహారాజుగ నుండి తన తండ్రియొక్క పరిపాలనకాలము  
నందలి పదియవసంవత్సరమునఁ దమరాజధానియగుఁ గాంచీ  
నట్టుమునుండి ధాన్యకటకము (అమరావతి) నందుండిన తమ  
ప్రతినిధిచేర నాంధ్రరాష్ట్రములోఁ గల విరిపరగ్రామమును  
దానముచేసినట్లుగ ననుజ్ఞ యివ్వఁబడిన ట్లిందుఁ గలదు. దీనిని  
బట్టి చూడఁగఁ గాంచీపురము రాజధానిగఁ గల తొండైమండ  
లమునేగాక యంతకుము న్నాంధ్రులకు లోబడియున్న కృష్ణా  
తీరమువఱకుఁ గల దేశమునం దమరావతి రాజధానిగఁ గల  
యాంధ్రపథమంతయుఁ బాలించినట్లు పోచుచున్నది. ఈ  
యమరావతి క్రీస్తుశకము రెండవశతాబ్దమధ్యమున నాంధ్రుల  
చేఁ బరిపాలింపఁబడుచుండిన దైనుక్రసిద్ధశ్వేతశిలాఘాతమును  
సాపించిన రెండవపులమాయికిఁ దరువాత ననగ ద్వితీయశతా  
బ్దంతము (క్రీ. శ. 200) నఁ బల్లవరాజులకు స్వాధీనమయి

నట్లు గన్పట్టుచున్నది. అందువల్లనే మైదవోలు శాసనమునందు యువమహారాజ శివస్కందవర్మ విరివరవిషయిక జానశాసనమును ధాన్యకటకమునందుఁ గల తన ప్రతీనిధికి వ్రాయఁగలిగెను.

ఇంతియకాక శాసనములవిధానమునుబట్టియు వీరి మరి పాలనకాలమును నిర్ధారణచేయువచ్చును. ఎట్లన :—తాత్రప రాజలయొక్కయు, గుప్తరాజలయొక్కయు, జాభుక్య రాజలయొక్కయు శాసనము లన్నియు సంస్కృతభాషలో వ్రాముఁబడియుండఁగఁ గ్రీస్తుశకము రెండవశతాబ్దములోఁ బరిపాలించిన యాంధ్రభృత్యవంశజులగు గౌతమిపుత్ర శాతకర్ణి, పులమాయి, యజ్ఞశ్రీశాతకర్ణి, మాంధారిపుత్రశక సేనుఁడు మున్నగువారి శాసనములం బోలె నించుకయైనను భేదములేక వీరి (బప్పదేవుఁడు-శివస్కందవర్మ) శాసనము లుండుటంబట్టి వీరు రెండవశతాబ్దమున నుండినట్లు రివరెండు టి. ఫాల్సుగారు నిర్ధారించిరి.

గుంటూరుమండలములోని తెనాలితాలూకాయందుఁ గల కొండమూషిగ్రామమునందు లభించిన శాసనములతో నీ మైదవోలు శాసనములు పోలియుండుటచేతను, నీకొండమూడి శాసనములు విషయందును, భాషయందును గౌతమిపుత్రశాతకర్ణుని 'కార్ణి' శాసనములను, వాసిష్ఠపుత్ర పులమాయియొక్క 'వాసిక' శాసనములను బోలియుండుటచేతను నీ మైదవోలు,

కొండమూడి, కార్తి, నాసిక శాసనములన్నియు నొకకాలము నందే వ్రాయఁబడి యుండు నని యూహింపఁ దగి యున్నది. కావున రెండవశతాబ్దమున నవిగా 150 వ సంవత్సర ప్రాంతమున ననురావతీశిలాస్థూపస్థాపకుఁ డయిన పులమాయికిఁ బిమ్మట చనఁగా 200 సంవత్సర ప్రాంతమున నీ మైదవోయి శాసనము లిఖింపఁబడియుండు ననియు నప్పటికే యీ పల్లవరాజ్యము పాలేసనదిమొదలు కృష్ణానదివరకు వ్యాపించి మిక్కిలి శక్తివంతమును, కీర్తివంతమును నై విరాజిల్లె నని నిశ్చయింపఁ దగి యున్నది.



— \* శివస్కందవర్ణం \* —



శివస్కందవర్ణం యువసుహారాజుగ నుండినప్పుడు మైదవ్రాాలు శాసనము ప్రకటింపఁబడి యుండె నని యింతకుఁబూర్వము చదివియుంటిరిగా వా! ఈప్రభువు మహారాజుగ నుండినప్పుడు ప్రకటించిన మతియొక శాసనము గలదు. అది హిరాహడగల్లి శాసనము. ఈ హిరాహడగల్లి (హర్పనహల్లి) బల్లారిమండలములోఁ గలదు. ఈ శాసనము కంచి పురపాలకుఁడయిన శివస్కందవర్ణయొక్క పరిపాలన కాలములో నెనిమిదవసంవత్సరమున వ్రాయఁబడెను.

ఇందు శివస్కందవంశ పల్లవవంశతలకుండై మహారాజాధిరాజబిరుదముగలవాడనియు, భారవ్యాజగోత్రుడనియు గలదు. మఱియు నీ మహారాజగ్నిష్ఠోమ వాజపేయీశ్వమేధాది మహాక్రతువులఁ గావించినట్లు లిఖింపఁబడి యుండెను. కావున నాకాలమున నిట్టి క్షత్రియోచితక్రతువులఁ గావించిన నీ పల్లవులు క్షత్రియులుగ నె పరిగణింపఁబడు చుండిరి.

—\* వీ ని శా స న ము లు \*—

మఱియు నీ శాసనమునందు వీని తండ్రియైన బచ్చా మహారాజుచే దానము చేయఁబడిన చిల్లరేక కోడుంక యను గ్రామములోని యొక తోటను దిరిగి పేర్కొనుచు మఱి యొక నూన్పుడుకల్లమును గొంత నివేశనస్థలమును నీతఁడు దానముచేసిన ట్లిందు వ్రాయఁబడి యుండెను. ఈ తోటపల్లవచ్చు నాదాయమును ముప్పదినాలుగు భాగములుగఁ జేసి యొకటి మొదలు నాలుగు భాగములవఱకు నిరుపవసాలుగు బ్రాహ్మణకుటుంబములకు దానము చేయఁబడినట్లు వ్రాయఁబడియుండెను. మఱియు నీ బచ్చా మహారాజు శోటి (బంగారు నాణెములను) నునర్ణములను, ధుక్కి-ఁబెడ్లతోడి లక్షయరకలను దానము చేసిన ట్లిందుఁ గలడు. ఈ దానము తన వంశాభివృద్ధి కై కావింపఁబడినట్లు పేర్కొనఁబడెను.

ఇట్టి మహాదాన మొనరించిన యీ బచ్చా మహా

రాజును వీని పుత్రుఁడు శివస్కందవర్ణయు మహా రాజాధి  
రాజుయి వాసి కెక్కి యుండె ననుట స్పష్టము. వీనిచేఁ బ్రతి  
ష్ఠింపఁబడిన శాసనములు మైదవోలు, కొండమూడి (తెనాలి  
తాలూకాలోనిది) అమరావతి ప్రాంతములందు దొరుకుట  
చేత నీ శివస్కందవర్ణ కాంచీపురము మొదలు గుంటూరు  
మండలము వఱకుచు రాజ్యవిస్తారము గలిగి యుండె నని  
తెలియుచున్నది. ఈయన పరిపాలన కాలమున మంత్రులను,  
నాలోచన సభ్యులను జేర్చుకొని సామంతరాజులతోను వీర  
శిఖామణులతోను గొలుపుదీరి తన రాజ్యమును విషయములు  
(Provinces) గను, నాడులు (Districts) గను విభజించి  
వేర్వేరు పరిపాలకుల నియమించి తాను రాజాధిరాజుయి పరి  
పాలించు చుండెడివాఁడు. వీని పాలనము మంచి కట్టుదిట్టము  
లను, న్యాయశాసనములను గలిగి నిరంకుశముగ నుండెడిది.  
మఱియు నితఁ డనేకాగ్రహారములను, మాన్యములను దానము  
చేసినట్లు వీని శాసనములు వేనోళ్లఁ జూటు చున్నవి.

ఇతఁడు గావించిన యాగముల చేతను, వీని వంశజులు  
'వర్షాంతనామాపి సరేంద్రచిహ్నం' అనునట్లు రాజచిహ్న  
మయిన 'వర్ణ' శబ్దమును గల్గియుండుట చేతను వీరి క్షత్రియత్వ  
ము స్థిరపడుచున్నది. అకాలమున వీని రాజధానినగర మగు  
కాంచీపురము వేదాధ్యయనసంపన్ను లయిన బ్రాహ్మ

ణోత్తముల చేతను, సంస్కృతభాషాపరిజ్ఞాత లగు బుడిసోత్తముల చేతను విరాజిల్లు చుండెడిది. వీనితో నాంధ్ర దక్షిణ పథములందుఁ బల్లవుల నూతనశక మారంభ మయ్యెను.

—\* కాలనిర్ణయము —

వీని కాలనిర్ణయమును గుఱించి యిదివఱలోఁ గొంత ముచ్చటించఁ బడియె యున్నది. వీనిచేఁ బ్రకటింపఁబడిన మొదవోలు, హిరాహడగల్లి శాసనము లాంధ్రభృత్యశాసనములు బోలియుండుటచే నీతఁడును నాకాలము వాడని తెలిసికొంటిమి. మఱియు సముద్రగుప్త మహాచక్రవర్తి యుత్తర హిందూస్థానమునుండి దాడివెడలి దక్షిణమునఁ బెక్కిండు రాజుల నోడించెను. తత్కాలమున దక్షిణ శోసలమున మహేంద్రుని, మహాకాంతారమున వ్యాఘ్రరాజును జయించి కళింగదేశమునకు వచ్చెను. అం దొక పవ్వతము మీఁద నున్న కొత్తూరు దుర్గమును బాలించు దమనుని, దేశ రాష్ట్రమును బాలించు కుబేరుని, అసముక్తాధీశ్వరుం డయిన నలరాజును, బిష్టపురము (పీఠాపురము) ను బాలించు మహేంద్రవర్మను, వేంగిని బాలించు హస్తివర్మను, పాలిక్కడను బాలించు సుగ్రసేనుని, కుష్టలపురిని బాలించు ధనుంజయుని, కాంచీపురాధీశ్వరుం డయిన విష్ణుశోభుని జయించిన సముద్రగుప్తునిచే నలహాబాదు నం దొక శిలాస్తంభముపైఁ

జేష్ఠింశుంబడిన శాసనమును బట్టి తెలియుచున్నది. ఈ శాసనము క్రీ॥ శ॥ ౩40 వ సంవత్సరము నుదలికి. కావున క్రీ॥ శ॥ ౩49 వ సంవత్సరమున నున్న యీ విష్ణుగోపునకును శివస్కందవర్ణమును మధ్య నేడుగురు బరిపాలించి నట్లుండుటచే మొత్తముమీఁద నీ యేడుగురు బరునేను సంవత్సరముల కాలము చొప్పున రమారమి నుక శతాబ్దము పాలించి యుండు రని యూహించినచో విష్ణుగోపునకు నుక శతాబ్దము పెనుక ననగా 240 వ సంవత్సర ప్రాంతమున శివస్కందవర్ణ పాలించుచుండిన కాలమని తెలియుచున్నది. మఱియు నచరావతి యం దాంధ్రరాజుల పరిపాలన కాల మంత్యదశకు వచ్చినది క్రీ॥ శ॥ 236 వ సంవత్సర ప్రాంతమే యగుటచేత నాంధ్రరాజుల యనంతరమున శివస్కందవర్ణవహారాజులు విరివరగ్రామమును దానముచేసినట్లు మైదవ్రాణశాసనమును బ్రకటింపఁగలిగెను. కావునఁ బైకారణములబట్టి శివస్కందవర్ణ క్రీ॥ శ॥ 240 వ సంవత్సర ప్రాంతమం దుండినట్లు తేలుచున్నది.

గృహితులు మండలమునందు దొరికిన మఱియొక శాసనములో విజయస్కందవర్ణ యొక్క ప్రభుత్వ కాలమున భరద్వాజగోత్రుఁడును బల్లవరాజును నగు యువమహారాజు విజయబుద్ధవర్ణయొక్క భార్యయు, బుద్ధ్యంతురవర్ణ తల్లియు నగు



చారుదేవి దాలూరుగ్రామమున గల నారాయణస్వామి కోవెల  
 కొక దాన మొసరించి నట్లు గలదు. ఈ శాసనమును మైదవోలు  
 హిరాహడగల్లి శాసనములును నొకేవిధముగ బ్రాకృతభాషలో  
 లిఖింపఁబడిన నై కాంచీపురపరిపాలకులం గూర్చి చెప్పినవగు  
 టచే నీవిజయస్కందవర్మ, యువమహారాజు విజయబుద్ధవర్మ  
 యను రెండునామములును శివస్కందవర్మవే యనియు, నీశివ  
 స్కందవర్మభార్య చారుదేవియనియు వీరిపుత్రులు బుద్ధ్యంతుర  
 వర్మయనియుఁ జెప్పుచున్నారు.

వీనిపిమ్మటఁ బెక్కండ్ర నామములుగల పెక్కు శాసన  
 ములు పలుతొవులఁ గనుఁగొన బడినవి. వీని యన్నిటిలోను  
 విశేషసంఖ్యగలిగి చాలభాగము వంశక్రమముగఁ బేర్కొ  
 నఁబడిన దగు నొక శాసనము గలదు. అది వాయలూరు శాస  
 నము. ఈ శాసనమును బట్టియు మఱికొన్ని శాసనములఁబట్టియు  
 నీపల్లవరాజవంశమునఁ బెక్కండ్రనామములు సెప్పినపిమ్మట  
 బ్రథమపరిపాలకునిగ వీరకూర్పుని జెప్పినపిమ్మటఁ బరిపాలకుల  
 వంశవృక్షక్రమ మిట్లు గలదు.

నంశవృక్షము.

11 వీరకూర్మమహారాజు

ఇతడే బప్పాయనియుఁ బేర్కొనఁ బడెను.

క్రీ॥ శ॥ 200.

12 యువకుమారాజు శివస్కందవర్మ (లేక)

విజయస్కందవర్మ (క్రీ॥ శ॥ 240)

13 కుమార విష్ణు I

14 బుద్ధ వర్మ

15 స్కంధవర్మ


16 కుమారవిష్ణు II

17 బుద్ధవర్మ

18 స్కంధవర్మ

19 విష్ణుగోపవర్మ (338)

20 విష్ణువాస (లేక) కుమారవిష్ణు (365)



35 మహేంద్రవర్మ II (660)	గోవిందవర్మ
36 పరమేశ్వరవర్మ II (674)	హిరణ్యవర్మ
రాజసింహుఁడు లేక	
నరసింహవర్మ II (700)	నందివర్మ II (717-69)
	పల్లవమల్లుడు
పరమేశ్వరవర్మ II (715)	దొంతివర్మ (779-830)
	నందివర్మ III (830-854)
	నృపాత్తుంగవర్మ (854-880)
	అపరాజితవర్మ (880-900)



—\*(19) విష్ణుగోపవర్మ.\*—



ఇతఁడు కాంచీపురాధీశ్వరులలో నొకఁడయి కృష్ణానదీ  
తీరమువఱకుఁగల గొప్పరాజ్యమేలుచు నుత్తరహిందూదేశము  
నుండి వచ్చిన సముద్రగుప్తునితోఁ దలపడిన మహావీరుఁడు.  
ఆకాలమునఁ గొల్లేరుసరస్సుప్రాంతమునఁ బరిపాలించు చున్న  
మంత రాజయొక్కయఁ బాలక్కడను బాలించు నుగ్రసేనుని

యొక్కయు వేంగీపుర పరిపాలకునియొక్కయుఁ దదితర రాజుల  
యొక్కయు సాహాయముచే నముద్రగుప్తుని వచ్చినదానిని  
వెనుకకు మరలింపఁ గలిగెను. వీనినిగుఱించి యింతకుఁ దప్ప  
మఱేమియుఁ దెలియదు.



—\* 24. స్కందవర్మ (వీని కుటుంబమువారు) \*—



ఇతఁడు 'ఒంగోడు' (Ongodu No. 1.) శాసనమును  
'తాంబ్రప' నుండి ప్రకటించుటచే నీరాజు కంచి పరిపాల  
కుఁడు గా నట్లును వీని కుమారుఁడగు సింహవర్మ కంచి పరి  
పాలకుఁ డై యుండి తన సోదరుఁ డగు యువమహారాజ విష్ణు  
గోపవర్మను పాలక్కడ, దాసానపురము, మెన్నాతురము  
గలిగిన వేంగి రాష్ట్రము (వీలూరు ప్రాంతము)నకును ముండ్  
రాష్ట్రము (గుంటూరుప్రాంతము)నకునుకర్మ రాష్ట్రము (ఒంగోలు  
ప్రాంతము) నకును బాలకునిగ నియమించినట్లును నొకానొక  
శాసనమునఁ దెలియుచున్నది. అందువల్లనే నీ విష్ణుగోప  
వర్మ, యువమహారాజవిష్ణుగోపవర్మ యని పేర్కొనఁబడెను.

ఈ యువమహారాజ విష్ణుగోపవర్మకుఁ బిమ్మల వీర  
కుమారుఁడగు (29) సింహవర్మ స్వతంత్రపరిపాలకుఁడయ్యెను  
వీని కుమారుఁడును యువమహారాజవిష్ణుగోపుని మనుమఁడున

నగు (30) విష్ణుగోపుఁ డాంధ్రదేశమునఁ బ్రస్తుత నెల్లూరు గుఱ్ఱూరుమండలములలోని పాలక్కడను బాలించుచుండఁగఁ యున మహారాజవిష్ణుగోపుని సోదరకుటుంబమువా రనఁగా సింహవర్మపుత్రుఁడగు(26) స్కందవర్మయుఁ, పౌత్రుఁడగు (27) నందివర్మయునుగాంచిపురము రాజధానిగఁగల ద్రవిడదేశమును బాలించుచుండిరి. ఈ విధముగఁ, బల్లవ పరిపాలనము ద్వీవిధ రాజ్యములుగ నయ్యెను.



—\* (32) సింహవిష్ణు. \*—



ఇతఁడు మిక్కిలి పరాక్రమవంతుఁ డై పెక్కండ్రు భూపాలుర జయించినట్లు వీని చరిత్రము దెలుపుచున్నది. ఇతఁడు కావేరీజలముచే నస్యవంతముగఁ జేయఁబడి మిక్కిలి ఫల ప్రదముగ నుండిన చోళుల రాజ్యము నాక్రమించుకొనెను. ఆ కాలమున దక్షిణదేశమున మిక్కిలి ప్రబలరాజ్యములు గలవు. వానిలోమలయ, కాలాభ్ర, మాళవ, చోళ, పాండ్య, సింహ కేరళ రాజ్యములను గూడ జయించినట్లు కానకూడి శాసనములు దెల్పు చున్నవి.



## —\* ౩౩ మహేంద్రవర్మ I\*—

ఆంధ్రదేశపాలకుడుగ నుండిన (౩౦) విష్ణుగోపు డట్లు నెల్లూరు గుంటూరు మండలములఁ బాలించుచుండఁగ వీని పుత్రుఁడు (౩౧) సింహవర్మ, శాత్రుఁడు (౩౨) సింహవిష్ణు, ప్రపౌత్రుఁడు (౩౩) మహేంద్రవర్మ లాంధ్ర దేశమునందే పాలకులుగ నుండిరి. వీనిచేఁ గొండలయందుఁ దొలిపింపఁబడి కట్టింపఁబడిన వగు గుహాయములందలి శాసనములలో “చెవిబుం డండు, నిల్వీలోనయనంబు, వెంతులవిత్తు, పనరంబు” ఇత్యాది గృహనామములఁగలిగియుండుటచే నీమహేంద్రవర్మ యాంధ్ర రాజ్యపాలకుఁడనియే నిశ్చయింప నవకాశము గలిగియున్నది.

వీనికాలములలోఁ బెక్కుకొండలఁ దొలిపించి చక్కని దేవాలయములను గట్టించెను. బెజవాడ, మొగల్ రాజ పురము, సీతానివాసము (సీతానగరము), ఉండవల్లి మున్నగు తావులఁ జక్కనిదేవళముల నిర్మింపఁజేసెను. ఈదేవళములు చోళ, చాళుక్య దేవళములఁ బోలియుండక పల్లవదేవాలయములతో ననేక సాదృశ్యములు గలిగియుండుటచే నివి కృష్ణాతీర పరిపాలకు డైన మహేంద్రవర్మ నిర్మితములేయని నిర్ధారించిరి.

మహేంద్రవర్మ యేలూరు గుంటూరుల మధ్యప్రదేశ

మును బాలించుచుండుతటి రెండవ పులకేశి వీనిపై దాడిపెడ  
లగ నిం దుండి దక్షిణదేశమునకుఁ బోయి యందుఁ బులకేశి  
దయన పుల్లులూరును (చెంగల్పట్టు జిల్లాలోఁ గాంచీవరమునకు  
నుత్తరముగఁ బదునేను మైళ్లదూరమునఁ గలదు) స్వాధీన  
మొనరించుకొని యందే యుండి బెజవాడ ప్రాంతమునందు  
వలెనే కాంచీపుర ప్రాంతమునందును గొండగుహలఁ దొలిపించి  
విచిత్రపద్ధతిని బెక్కు దేవళములఁ గావింపఁ జేసెను.

మహేంద్రవర్మ గొప్పకవియు, సంగీతకళారహస్యవేది  
యు నని మామన్ డూరు శాసనములవలనఁ దెలియుచున్నది,  
ఇతఁడు సంస్కృతమున మతవిలాస ప్రహసన మను నుత్తమ  
గ్రంథమును రచించెను. అం దితఁడుపల్లవరాజుననియుఁ గాంచీ  
పురప్రభుఁడ ననియు సింహవిష్ణుని కుమారుఁడ ననియుఁ జెప్పు  
కొనెను. మఱియు “అవనిభాజన, మతవిలాస, గుణభార  
శత్రుమల్ల” మున్న గు నామములు గలిగినట్లు పేర్కొనఁబడెను.  
ఈ నామములను గృహనామము లనిరి గాని వాస్తవముగ  
నివి బిరుదనామము లై యుండవచ్చును. ఇతనికి సంగీత  
విద్యయందుఁ గూడ నేర్పుగలిగిన ట్లందుఁ జెప్పఁబడి యున్నది.

తిరుప్పరుత్తికుర్రు (Tirupparuttikkunru) గ్రామము  
సందలి వర్ణమానాలయమున మొక్కగోడపైఁ గలశాసనమును



బట్టి యీ మహేంద్రవర్మ మావన్దురుపలైకు సమీపమున  
మహేంద్రమంగలమను సుక గ్రామమును దసవేరిట గట్టించె  
నని తెలియుచున్నది. చిత్రమేఘసర స్సను పేర నొక గొప్ప  
తటాకమును గూడ మామండూరు వద్ద నలకొల్పెను.

పుల్లలూరు దండయాత్రనుబట్టి గొప్పయుద్ధవీరు  
డనియు, శైవమాలాభిమానియై వెక్కుదేవళముల నలకొల్పు  
టచే గొప్ప మాలాభిమాని యనియు, సంగీతసాహిత్యవిద్య  
లందు దసమానవైదగ్యము గలిగి చిత్రకళావేది యగుటచే  
మంచి కళాకాళలుం డనియు, కృష్ణా పాలేరు కావేరీ నదీతీరము  
లందును శైలాంతర్భాగములందును విచిత్రరీతిని గొండల  
దొలిపించి యనేకదేవళముల నలకొల్పుటచే నద్భుతశిల్పకళా  
రహస్యజ్ఞుం డనియు మహేంద్రవాడి మామండూరు దలవా  
నూరు పట్టణముల ప్రాంతముల గొప్పతటాకములనిర్మించి నేక  
మునుసస్యవంతముగను బ్రజాక్షేమంకరముగను జేసిపాలించు  
టచే రాజకీయజ్ఞానధౌరంధేయుం డనియు స్పష్టమగు చున్నది.

ఈ విధముగఁ బ్రథమ మహేంద్రవర్మ పల్లవరాజు  
వంశములో సుకశ్రొత్తశకమును స్థాపించి సకలజనశ్రేయో  
దాయకముగఁ బాలించి కీర్తి గాంచెను.

\* 34 నరసింహవర్మ (642—660) \*

వీని రాజ్యపరిపాలన కాలమున జైనాదేశయాత్రికుఁడైన హానుత్సాంగు కాంచీపురమున నుండెను. కురము శాసనము లంబట్టి యీ కింది విషయములు దెలియుచున్నవి. కాంచీపుర మునకు నిరుపదిమైళ్ల దూరమున నుండినదియుఁ జెంగల్పట్టు జిల్లా సైదాపేట తాలూకాలోనిదియు నగు మనిమంగలము, పరియాల, సూరమార ప్రాంతముల జరిగిన యుద్ధములలో నరసింహవర్మ హర్షవర్ధను సంతవాని జయించి సాధించినట్టియుఁ దన స్నేహమునకై పర్షియాదేశచక్రవర్తిచేఁగూడ వంఛింపఁ బడినవాఁడును నగు జగత్ప్రసిద్ధ చాళుక్యచక్రవర్తియైన ద్వితీయ పులకేశిని వధించి, నాసిరాజధాని యగు వాతాపి నగర మును నాశన మొనరించిన మహావీరుఁ డీ నరసింహవర్మయని సింహాళదేశచరిత్రయందును, తమిళపెరియ పురాణమునందును వర్ణింపఁ బడి యున్నది. ఇట్లు చాళుక్యులనణగఁద్రొక్కి నరసింహవర్మ దక్కనునకును మైసూరునకును మధ్యగల దేశ మును నిరంకుశాధికారముగఁ బరిపాలించెను. ఇందుచే వీనికి మహామల్లుఁ డనియు, వాతాపిగొండ నరసింగపోత రాయఁ డనియు బిరుదులుగలవు. ఈ యుద్ధము క్రీ. శ. 642 వ సం॥న జరిగె నందుకు


వారాపి (బాదామి) నగరమున తన విజయమును సూచించుటకై యం దొక జయస్తంభమును స్థాపించెను. ఈతని పేరిటనే, ప్రస్తుతమున మహాబలిపుర మనఁ బడునది యాకాలమున మహామల్లపుర మని వ్యవహరింపఁ బడు చుండెను. ఇతని విజయములచే వీనికి లభించిన మహామల్లుఁ డనుబిరుదమును బట్టి యీపురము మామల్లపుర మయ్యెను.

వారాపి యుద్ధానంతరమున నరసింహవర్మ మఱియొక విజయమును గాంచెను. సింగాలీ రాజగు మనవమ్మ నరసింహ వర్మ నాశ్రయింపఁగ వానికిఁ దోడుచూపువాఁ డయి దక్షిణ దిగ్విజయయాత్రకు బైలుదేరి చోళులను, కేరళులను, కాళాఘ్రులను, పాండ్యులను జయించి సింహళమునకు దాడివెడలెను. ఆ సమయమున మనవమ్మతో మామల్లపురము (మహాబలిపురము) వద్ద సముద్రమును నోడల సాహాయముచే దాటి సింహళమును ముట్టడించెను. ఈ యుద్ధమునందు సింహళాధీశుఁ డైన హతదత్తుని శిరచ్ఛేదము గావించిన మనవమ్మను సింహళ రాజ్యపట్టాభిషిక్తునిగ నొనర్చిదిగ్విజయముతో నరసింహవర్మ తన రాజధాని కరుదెంచెను. ఈయుద్ధము క్రీ. శ॥ 660 వ సంవత్సర ప్రాంతమున జరిగియుండు నని నిశ్చయించిరి.

—\*మహేంద్రవర్మ II —(660—673.)\*—



ఇతని గుఱించి చెప్పవలసిన దంతగ లేదు. వీని పరిపాలనకాల మంతయు శాంతియుతముగ జరిగెను. కాని తన శత్రువు లెల్లరును దలయెత్తుకుండ మిక్కిలి నేర్పుగఁ బరిపాలించెను.



—\* పరమేశ్వరవర్మ I —(674—699.) \*—


ఈ పరమేశ్వరవర్మ కాలమునఁ బశ్చిమచాళుక్యరాజును ద్వితీయ పులకేశివల్లభుని కుమారుఁడునునగు విక్రమాదిత్యుఁడు 658 వ సంవత్సర ప్రాంతమునఁ గొన్నిలక్షల సైన్యముతో దాడి వెడలి వచ్చెను. ఈయుద్ధము కాంచీపురప్రాంతమున నె జరిగెను గాని యిం దుభయపక్షములును ధైర్యముతో నిలచి పోరాడినందున విజయ మెవరికిని లభించి యుండలేదు. అంతఁ బరమేశ్వరవర్మ మఱిఁ దిరుచునాపల్లికి 10 మైళ్లదూరమునఁ గల పెరువెలసల్లూరువద్దఁ దనశత్రు వగు బులకేశివల్లభుని ఓడించి పరిపూర్తిగ నోడించెను.

కాంచీపురమునఁ గల కైలాసనాథుని దేవళములోని

శాసనములం దీ ప్రథమ పరమేశ్వరవర్మ యుగదండుఁడనియు, లోకాదిత్యుఁడనియు బిరుదునామముల ధరించియుండెను. వీని శత్రు వగు విక్రమాదిత్యునకు రణరసికుఁ డను బిరుదుగలదు.

ఆకాలమున నీ పల్లవవంశజులు మామల్ల (మహామల్ల) వంశీకు లని పిలువఁబడుచుండిరి. ఈ పౌరుషనామము నరసింహ వర్మ నాటినుండి కలిగినదని చెప్పనక్కఱలేదు గదా!

ఈ పరమేశ్వరవర్మయుఁ గొన్ని దేవళముల నిర్మింపఁ జేసినట్లు గన్పట్టును.



—\* నరసింహవర్మ II (700-714.) \*—

ఈయనకు గృహనామముగ 'రాజసింహ' నామ ముంపఁబడెను. ఇది బహుశః బిరుదునామ మై యుండును. వీని పరిపాలనకాలము మిక్కిలి. శాంతముగను దీర్ఘముగను జరిగెను. ఈయన రాజ్యకాల మంతయు శివారాధకు లగు శైవులను భక్తి పురస్కరముగ నేపించుట యందును బెక్కు శివాలయముల స్థాపించుట యందును గడచెను.

ఇతఁడు కాంచీపురములోని కైలాస నాథాలయమున

ఐరావతేశ్వరాలయమును మహాబలిపురములోని తీర్థదేవ  
ళమును పనామలై దేవళమును నిర్మింపఁజేసి లక్షలకొలఁది యేత  
ద్దేవాలయముల కొఱకై వినియోగించి మిక్కిలి జనా  
దరమును గాంచి భక్తాగ్రేసరుఁ డై విలసిల్లిన మహనీయుఁడు.

ఐరావతేశ్వరాలయము గృహముల మధ్యనుండి కాకే  
శ్వరాలయమున కెదురుగ నుండును. ఇందుఁ జాల శాసన  
ములు దేవళము చుట్టును గలవు. కాని యవి మిక్కిలి శిథిల  
స్థితిలో నుండి చదువుటకు దుర్గావ్యాముగ నున్నవి. ప్రవేశ  
ద్వారమునకుఁ గుడిభాగమున నొక శాసనమున 'నరసింహ'  
యనునామము స్పష్టముగఁ జెక్కఁబడి యున్నది. ఇంతకు  
మించిన విశేషము లేవియు నిందుఁ గానరావు.

---

—\*పరమేశ్వరవర్మ II —(715-717.\*—.)

---

ఇతఁడు రాజసింహుఁ డనియు నరసింహ వర్మయనియుఁ  
బలువఁబడు వాని తనయుఁడు. ఈయన కాంచీపురములోని  
నైకుంఠ పెరుమాళ్ల దేవళమును గట్టించెను.

తిరుచాడి గ్రామమునఁ గల వీరధనేశ్వరాలయము

పోలికయం దీ వైకుంఠపెరుమాళ్ల కొవెలను బోలి యుండుట చేతను, నందలి యొక శాసనమునఁ 'బరమేశ్వర పోతరాయర్' అని పేర్కొని యుండుట చేతను నీ దేవళమును గూడఁ బరమేశ్వరవర్మయే కట్టించి యుండునా యను సందియము గలుగుచున్నది గాని నిశ్చయింపఁ బడలేదు.

వీనికి బూర్వము వీరి సోదరుఁ డగు మూడవ మహేంద్రవర్మ కొంతకాలము పాలించె నని కొన్ని గ్రంథములందుఁ గలదు.

—\* సందివర్మ పల్లవ మల్లుడు—(717 - 779.) \*

పరమేశ్వరవర్మకుఁ పిమ్మట రాజ్యాధిపత్యమునుగుఱించి కలహములు ప్రబలసాగెను. ప్రజానురాగుఁడును బల్లవవంశ భూషణుఁడును నగు సందివర్మపల్లవమల్లుని తండ్రియగు హిరణ్యవర్మ రాజ్యారోహణమునకుఁ బ్రబలప్రయత్న మొనరించెను. పల్లవరాజ వంశజుడయిన చిత్రమాయునితోను మఱి కొందఱు పాండ్యరాజులతోను గొప్పయుద్ధము చేయవలసి వచ్చెను. ఈయుద్ధము మనైకుడిలోను, శంకర గ్రామములోను జరిగెను. ఈచిత్రమాయుఁడు పరమేశ్వరవర్మయొక్క పుత్రుఁడో

సమీపజ్ఞాతియై యై యుండును. కావున సింహాసనమున కై  
వీనికిని హిరణ్యవర్మకును బోరాటము లేటప్పించెను. చిత్ర  
మాయనకు సాహాయము చేయవచ్చినవాడు రాజసింహ  
పాండ్యుడని తెలియు చున్నది.

శంకర గ్రామమునఁ గావింపఁబడిన యుద్ధమునందు  
హిరణ్యవర్మయొక్క సేనాధ్యక్షుడైన యుదయచంద్రుడను  
వాడు చిత్రమాయుని చిత్రవధ చేసి తన ప్రభువుత్రుడైన  
సందివర్మ పల్లవమల్లుని సింహాసనాధిష్ఠితునిగఁ జేసెను.

సింహవిష్ణు (32) సంతతిలోని వాడయిన చిత్రమా  
యనకును సింహవిష్ణు సోదర సంతతిలోని వాడ నని చెప్పి  
కొను హిరణ్యవర్మకును రాజ్యారోహణమును గుఱించి వివా  
దము సంభవ మయ్యెను. ఈ హిరణ్యవర్మకు రాజ్యమున  
మిక్కిలి పలుకుబడియు, శక్తి యుక్తులును గలిగి యుండెను.  
ఇతనికిఁ బెక్కండ్రు రాజకుటుంబములోని వీరులు ప్రోత్సాహ  
కారులుగ నుండిరి. వీరిలో ముత్తరాయన్ (రాజు) అను వీరుడు  
తంజావూరున నొక ఘనతరోద్యోగిగ నుండెను. ఈయన పల్లవ  
పాండ్య రాజ్యముల సరిహద్దుల యుం దుండిన పల్లవముఖ్యుడై  
యుండెను. రెండవ ముఖ్యుడు మన యుదయచంద్రుడు.  
ఇతడు కాంచీ పురమునకు సమీపమునఁ గల వేగవతీ నదీ  
తీరమునఁ గల విల్లివాలమునకు సామంతరాజుగను హిరణ్య



వర్మకు ముఖ్యస్నేహితుఁడుగను నవసరమునుబట్టి కొన్ని వేళల సేనాధ్యక్షుఁడుగను నుండుచు వచ్చెను.

హిరణ్యవర్మ వీరల సాహాయముచే దన కుమారుఁడుగ నందివర్మ పల్లవముల్లుని సింహాసనాధిష్ఠితుని జేయుటయందు విజయము గాంచఁగలిగెను. ఆ తరుణమున నందివర్మ యుక్తవయస్సు రానివాఁడుగ (మైనకుగ) నుండెను.

చిత్రమాయునకు సాహాయకులుగ వచ్చిన వారిలోఁ పాండ్యరాజు రాజసింహుఁడును (వీనికి తర్ మారన్ అను పేరును గలదు.) నీ రాజసింహుని మామ యగు మాళవాధీశుఁడును మఱికొందరును గలరు.

ఈ విధముగ హిరణ్యవర్మ స్వజాతీయులైన పల్లవరాజులతో నేగాక పాండ్యరాజులతోను యుద్ధములు చేయవలసివచ్చెను. ఈ యుద్ధములు శంకరగ్రామము, మనైకుడి (మన్ని కురిచి లేక 'మన్ని' యందురు. ఇది తిరువిశాలూరు దగ్గఱఁ గలదు.) ఇదావి (Idavai:— కుంభకోణము దగ్గఱ గలదు), గ్రామములచేత జరిగెను. ఇందు పాండ్యుల సింహాసన భ్రష్టులు గావింపఁబడిరి. మిగిలిన శాత్రవులు నలుమొగంబులకుఁ దరమఁ బడిరి. ఇట్లు తరమఁ బడినచాఢపశ్చిమ చాళుక్యుల రాజ్యమునకుఁ బారిపోయి దాగి కొనిరి. ఆ కాలమునఁ జాళుక్య శ్రభువుగఁ దృతీయ విష్ణువర్ధన మహారాజు పరిపాలించు చుండెను.


ఈవిధముగ నందివర్మ పలవములుడు ప్రభుత్వాధి  
కారము వహించి చిరకాలము రాజ్యమేలెను. వీని పరిపాలన  
కాలమునఁ జాభ్యుక్తరా జగు ద్వితీయవిక్రమాదిత్యుఁ డపార  
సైన్యసమేతుఁ డయి తొండైమండలముపై దండెత్తివచ్చెను.  
తొండైమండలమునకు రాజధాని కాంచీపుర మని చదువరు  
లెఱింగిమే యుందురు.

ఇట్లు దండెత్తి వచ్చిన విక్రమాదిత్యుడు పలవరా జగు  
నందిపోతవర్మను జయించి, వానిసంగీతసాధనము లైన “కటు  
ముఖవాదిత్ర, సముద్రఘోష, ఖట్వాంగధ్వజ” అనువానిని,  
సుప్రసిద్ధములును శ్రేష్ఠతరములును నైన కొన్ని మత్తగజములను,  
దమ దేదీప్యమాన తేజోవిశేషముచే దిశల వెలిగించు రత్న  
సముదాయమును దీసికొనెను. కాని కాంచీపట్నమునుమాత్ర  
మేమాత్రమును జెఱుపక రాజసింహేశ్వరాలయము (కైలాస  
నాథాలయము) నకు ననేక సహస్ర సువర్ణముద్రికల (నాణె  
ములు) దానముచేసి, నరసింహపోతవర్మచే గట్టింపఁబడిన తది  
తరదేవళములకును బెక్కు దానము లాచరించెను. అసహ  
యులను బీదసాదలను దన నిరుపమానవితరణముచే బడి  
తృప్తులఁ జేసెను.

ఈయుద్ధము క్రీ॥ శ॥ 741 వ సంవత్సరమున జరిగి  
నప్పటికిఁ బిమ్మటఁ జాలకాలమువఱకును నీ నందివర్మపల్లవ

మల్లుడు రాజరికము చేసి పెక్కు దానశాసనములఁ బ్రకటించి యుండినట్లు వీని శాసనములు బెక్కులు గనుఁగొనఁబడినవి. వానిలో వీని నలువదియేడవ పరిపాలన సంవత్సరమునఁ గావింపఁబడిన దానశాసనము విరించిపురమునందును, నేఁబదియవ సంవత్సరమునఁ గావింపఁబడిన శిలాదానశాసనము 'పంచపాండవమత్రై' యందును, నేఁబదిరెండవయేటఁ జేసిన శిలాదానశాసనము సాదుపుత్రై యందును, నేఁబదియెనిమిదవయేట మొనఁగింపఁబడిన తామ్రశాసనము 'తొండన్ తొత్తం' సమీపమునను, నఱువదిరెండవయేటఁ గావింపఁబడిన శిలాశాసనము తిరువల్లము చెంతను గనుఁగొనఁబడెను.

యుద్ధానంతరమందును జాలకాలము ప్రజాపాలన మొనరించి దానశాసనములను నెలకొల్పుటనుబట్టి చూడఁగ విక్రమాదిత్యుడు కాంచిపట్టణమును స్వాధీనము చేసికొనక విజయమును మాత్రము ప్రకటించి మఱలెనని తోఁచుచున్నది.



—\* దంతివర్మ—(779 830.) \*

నందివర్మ పల్లవమల్లుని భార్యపేరు రీవాదేవి. తనవలె ధీరత్వముగల యొకయున్నతపర్వతమునం దుద్భవించి రీవానది మిక్కిలి గంభీరముగను మనోహరముగను బాటుచుండినదగు

టచే నీ నదియందలి గౌరవముచేతను భక్తిచేతను నీమెజనకుఁ  
డీమెకు 'నీవాదేవి' యని పేరిడెను. ఈపెత్తండ్రి రాష్ట్రకూట  
వంశమునకుఁ జెంది దంతి యనుపేరఁ బరగెను. అందుచే నీరీవా  
దేవికిని నందివర్మపల్లవముల్లునకును జవించిన శిశువునకుఁ  
దల్లిచేఁ దనతండ్రి నామముగు దంతినామ మిడఁబడెను.

క్రీ. శ. 780 వ సంవత్సరమున సోదరు లైన గోవింద  
ధ్రువులకు సమరము తటస్థింపఁగా మన దంతివర్మ ప్రథము  
డగు గోవిందునకు సహాయముగ వెల్లినట్లును నందు ద్వితీయు  
డగు ధ్రువుఁడె జయమందినట్లును నొక శాసనమునఁ గ  
దీనినిబట్టిచూడఁగ దంతివర్మ పరిపాలనారంభకాల మింతకు  
ముం దనఁగ 779 వ సంవత్సరమే యని ధ్రువపడుచున్నది.

ఈ కాలమునందును బల్లవరాజులు కాంచీపురమునందే  
గాక కావేరీతీరముముద లిప్పటి పుదుకోటసంస్థానము వఱకుఁ  
బ్రాలించుచుండిరి. ఈవిషయ మీరాజయొక్క పరిపాలనకా  
లములో నై దవయేటఁ బుదుకోటలోఁగల కున్నాన్దర్శోవెల  
కును, దిరుచునాపల్లి చెంతఁగల తిరువఘ్నేశు నందును గావిం  
పఁబడినదానములు స్థిరపఱచుచున్నవి.

వీని పరిపాలనకాలములో నాటవ సంవత్సరమున గింజ  
సమీపమునఁగల తాండూరునందును, వీడు, తొమ్మిది, పది

సంవత్సరములందు చెంగల్పట్టుజిల్లా యందలి యుత్తర మల్లూరునందును గొన్ని వీనిపేరిటి దాన శాసనములు గనఁబడుచున్నవి.

కంచిసమీపమునఁ గల కురమునందును జెన్నపురిలోని తిరువలిక్కేణి యందును లభించిన వీని శాసనములు వీని పరిపాలనము యొక్క పండ్రెండవ సంవత్సరమునాటివి యని తెల్పుచున్నవి.

మల్లెయాధిపతి శాసనములలో రెంటియందు విడేల్ విడుగు ముత్తరాయన్ (Videlvidugu Muttarayan) అన నతఁడు దాను దంతివర్మకు సామంతరాజు (a vassal) నని చెప్పి కొనుటచే దంతివర్మ తన పదియాటవయేట ముత్తరాయర్ రాజధానికిని బ్రభువుగ నుండినట్లు స్పష్టము.

వీని పరిపాలనయొక్క యిరువదియొకటవ సంవత్సరమును నుత్తరమల్లూరుశాసనము పేర్కొనుచున్నది. ఈ శాసనము క్రీశ॥ 800 అయి యుండును.

ఈకాలములోనే మూడవగోవిందుఁ డనువాఁడు దాడి పెడలి కంచిపురపాలకుఁ డైన యీ దంతివర్మను గప్పము గట్టనట్లు చేసెను. దీనినిబట్టి మన పల్లవరాజుల ప్రతాపాగ్ని

చల్లఁబడుచుండె ననుటకు నిదర్శనముగ నున్నది. మఱియు  
క్రీ॥శ॥ 800 మొదలు 828 వ సంవత్సరము వఱకు ననఁగా  
వీని పాలనము యొక్క యిరువది యొకటవ సంవత్సరము  
మొదలు నలువదితొమ్మిదవ సంవత్సరము వఱకును నెట్టిదాన  
శాసనములును గానరా కుండుటయు నిందులకు నిదర్శనముగ  
నున్నది.

అయినను వీని పరిపాలనమునందలి నలువది తొమ్మి  
దవ సంవత్సరము నాటిదియు, నేఁబదియొకటవ సంవత్సరము  
నాటిదియు నగు రెండు శాసనములు మాత్రము గనఁ బడు  
చున్నవి. వానిలో నొకటి గుడిమల్లమునకుఁ జేయఁ  
బడిన దానమును, రెండవది తిరుచానూరు నందలి శాసన  
మును నై యున్నవి.

దక్షిణభాగమునం దనఁగా ముఖ్యముగాఁ దంజావూరు  
తిరుచునాపల్లి మండలములం దీ దంతివర్మయొక్క చరమ  
దశయుం దొక్క శాసన మైనను గానరా కుండెను. మఱియు  
795 మొదలు 830 వఱకుఁ గల యీ ముప్పదియైదు సంవ  
త్సరముల కాలమునం దెన్నడును గావేరీతీర మందలి యే  
శాసనము లందును వీనిపేరు గానరా కుండెను. ఇందు  
లకుఁ గారణ మేమి? విచారింపఁగాఁ బల్లవరాజ్యముయొక్క  
దక్షిణభాగ మంతయుఁ బాండ్యరాజుగ నూరన్ జడయన్

(Maran Jadaiyan—వరగుణ పాండ్యునియొక్క మఱియొక నామమై యుండును) పల్ల నాక్రమింపఁబడెనని తెలియుచున్నది. ఈ వరగుణుడు చోళరాజ్యమును బల్లవరాజ్యమయిన తొండైనాడును దన మధురరాజ్యమునకు గలిపికొనినని హలాస్య మహాత్మ్యమువల్లను తిరువితై యాదల్ పురాణము వల్లను దెలియుచున్నది.

దంతివర్మకుఁ బిమ్మట రాజ్యపాలకులైన నందివర్మయొక్కయు, నృపొత్తుంగవర్మయొక్కయుఁ బెక్కు శాసనములు తంజావూరు, తిరుచునాపల్లి మండలములలో సనేక గ్రామములందు లభించుటచే నీ వరగుణునియొక్క విజయము దంతివర్మకుఁ బిమ్మటఁ గాక దంతివర్మయొక్క కాలమునందే జరిగియుండెనని విశ్వసించుట కాధారము గలిగి యుండెను.

ఈ యాక్రమణము దంతివర్మయొక్క రాజ్యకాలమునం దనఁగా క్రీ॥ శ॥ 825 వ సంవత్సర ప్రాంతమున జరిగియుండెనని చరిత్రకారులు నిశ్చయించిరి. ఈ కాలమే పాండ్యరాజగు వరగుణుని పరిపాలన సమయ మగుటచేఁ బైన డెప్పబడిన ‘మారన్ జదయన్’ అను నతఁడు వరగుణుడెగాని యన్యుడుగాఁడని నిర్ధారింపవచ్చును.

ఈ విధముగఁ బల్లవరాజ్యములోని చాలభాగమును పాండ్యరాజగు వరగుణుఁ డాక్రమించుకొని కాంచీపురమును

గూడఁ గబళింపఁబ్రయత్నములను సలుపుచుండెను. ఇంతలో దంతివర్మ మహారాజయొక్క యవసానకాలము సంప్రప్తమయ్యెను.



—\* నందివర్మ (830—854) \*—



దంతివర్మ కదంబరాజపుత్రియైన అగ్గలానిమి యను నామెను బెండ్లాడెను. ఈ దంపతులకు జనించినవాడె మన ప్రస్తుత కథానాయకుఁ డగు నందివర్మ. ఇతఁడు తన తండ్రియొక్క సింహాసనమున కై కొంత పోరాడవలసి వచ్చెను. (ఈ విషయము వేలూరుపాలెము శాసనముల నుండి గ్రహింపఁబడినది) తిలాస్థానము శాసనములును వీని యుద్ధములను వర్ణించుచున్నవి.

ఇంతకుముందు క్షీణదశ నంది మిగుల వగలఁ బొగులు చున్న పల్లవ రాజ్యలక్ష్మిని దన భుజబల పరాక్రమముచే మఱి నందివర్మ యున్నతస్థితికిఁ దీసికొనివచ్చి యులరింపఁ దొడంగెను. ఇతఁ డితరులవలెఁ గాక తన శాత్రుల యుద్ధ భూమికి బలివెట్టుచు దన పరిపాలనారంభమునండి పది వత్సరములపఱకును నెడతెగని పోరాటములఁ గావించి విజ



యుఁ డగు చుండెను. ఇతడు గావించిన తిల్లారు (Tellaru) యుద్ధమును గుఱించి తిలస్థాన శాసనము పేర్కొనుచున్నది.

ఉత్తరాక్కాటు మండలములోని నరిదవాసి తాలూకా యందుొక భాగమైన తిలారుపట్టు అను దానికి తిలారు రాజ ధానిగ నుండెను. ఇది కంచికి ముప్పదిమైళ్ల దూరమునఁ గలదు. ఇందుఁ బల్లవులచేఁ బెక్కు దేవళములు నెలకొల్పఁ బడి యుండెను.

వరగుణ పాండ్యరాజు దంతివర్మ కాలమున నాక్రమించుకొనిన రాజ్యమునుగాక మిగిలిన పల్లవరాజ్య మంతయు నాక్రమించుకొనఁ బ్రబల ప్రయత్నములు సల్పుచుండుటను జదువరు లెఱిగియె యుందురు. అట్లు విశేషసైన్యమును గూర్చుకొని కంచిపైకి దాడి వెడలుచుండెను. అంత నందివర్మ తిలారువద్దఁ దన శత్రువును దాకి యుండును. కుంభకోణము చెంతఁ గల పులియూరునందును బరాజితుని జేసి వైగై (Vaigai) నదీతీరము వఱకును దరుమఁ గొట్టెను. 'నందికలంబగము' అను గ్రంథమున 31వ పద్యము దీ విషయము వర్ణింపఁబడెను.


ఈ విజయములచే నందివర్మ 'తిలరేరింద' అను బిరుదాంచితుఁడై కంచియందేగాక కావేరీతీరమువఱకును మిక్కిలి శాంతయుతముగ రాజ్యపాలన మొనరింపఁ గలిగెను.

వీని దానశాసనములు తంజావూరు తిరుచునాపల్లిమం  
డలములలోఁ గల తిలాస్థానము, సెందల (Sendalai) కోవి  
లాది, తిరుపలత్తూరు, అను గ్రామములందు వీని పరిపాలనా  
రంభమునుండి వరుసఁగా 10, 12, 18, 22 వ సంవత్సరము  
లలోఁ గావింపఁబడిన శాసనములు దొరికినవి. వీనిఁ బట్టిచూడ  
నీ నందివర్మ మిక్కిలి పరాక్రమముతోఁ జిరకాలము పాలిం  
చె నని స్పష్ట మగు చున్నది.

ఇతఁడు కవితాప్రియఁడై పెక్కుగ్రంథములను దాను  
రచించియు, విశేషాదార్యము నూపి సుకవులచే రచింపఁజేసియు,  
గీర్తి గాంచెను. వీని కీర్తిచిహ్న మగు గ్రంథములలో నందికలం  
బగమను గ్రంథ మొకటి. పెరుండేవనారను కవి 'భారతవేంబ'  
యను నొక తమిళగ్రంథమును వీని యంకితమున రచించి  
యం దీరాజుయొక్క తిలారువిజయములను వర్ణించి యుండెను.  
ఈ కవిచే నింకను మఱికొన్ని తమిళగ్రంథములు రచింపఁ  
బడె నట.

ఇట్టిసంవివర్మ తన తగ్గడిచేఁ గోల్పోవఁబడిన రాజ్యభాగ  
మును సంపాదించి కవియు గవిబోవఁడు నై కీర్తిగాంచి  
మించెను.

ఇతఁడు రాష్ట్రకూటరాజపుత్రుఁ యగు శంభాదేవిని బరిణయమయ్యెను. ఈమె యమోఘవర్షుని తనయ. ఈ మమోఘవర్షుఁడు క్రీ. శ. 815 మొదలు 879 వఱకుఁ జాలించెను. ఈశంభాదేవివలన నందివర్మ నృపొత్తుఁగు డను కుతుని బడసి వాని చిరుతప్రాయమునందే పరమపద మందెను.



—\* నృపొత్తుంగవర్మ మహారాజు (854—880.) \*



నృపొత్తుంగుఁడు దన చిరుతప్రాయమునందే విశేషకీర్తి గాంచి మించెనని బాహూరుశాసనములవలనఁ దెలియుచున్నది. ఇతఁడు రాజ్యరూఢుఁడైన వెంటనే యరిసిలేరు (Arichit or Arasilayaru) నదీతీరమునఁ గల పాండ్యరాజులపై దాడి వెడలి విజయుఁ డయ్యెను. ఈ నది కుంభకోణము సమీపమునఁ దూర్పుగాఁ బ్రవహించి కరికాల్ గ్రామము చేరిత సముద్రములోఁ గలియుచున్నది. ఈ యుద్ధము మారవర్మ పరచక్ర కోలాహలునితో జరిగినట్లు చెప్పబడుచున్నది.

ఈ సృష్టోత్తంగమహారాజయొక్క యశశ్చంద్రికలను మున్నదిరెండు సంస్కృతశ్లోకములలో మిక్కిలి మనోహరముగ బాహూరు శాసనములు వర్ణించుచున్నవి.

ఇతఁడు మిక్కిలి పరాక్రమవంతుఁడును సుప్రసిద్ధుఁడును మహాదారవంతుఁడును నై యనేకదానశాసనములను బల్లవ రాజ్యము దంతటను ననఁగా నుత్తరమునఁ దిరువలంగఁడు, తిరువైరియూర్ మొదలు దక్షిణమున కడియూర్, కోవిలాడి, లాల్ గుడి వఱకును, మఱియు గుడిముల్లము, నార్దమలై గ్రామములయందును బ్రకటించినట్లు కనఁబడుచున్నది. ఈ శాసనములం దుత్తరమున బాణవంశరాజగు విద్యాధరుఁడును దక్షిణమున ముత్తరాయన్ రాజును దనకు సామంతులుగ నుండినట్లు గలదు.

ఈవిధముగ సృష్టోత్తంగుని రాజ్యము స్వర్ణముఖిరది మొదలు దక్షిణము వేలూరువఱకు ననఁగాఁ గాళహస్తి మొదలు పుదుకోటసంస్థానము వఱకు చ్యాపించియుండెను. ఇతని పరిపాలనారంభము మొదలు త్యవశపఱకుఁ గల యిరువదియారు సంవత్సరములును వీనిదానశాసనములు విరాజిల్లుచు నకుంతితక్తివైభవముతో వీని జీవితము గడచినట్లు వీని శాసనములే వేనోళ్లఁ జూటుచున్నవి.

—\* అపరాజితవర్మ (880—900) \*—

అపరాజితవర్మ సృష్టోత్తుంగుని కుమారుడే యని కొందరును బల్లవవంశమునకుఁ జెందిన యొకానొక పురుషు డని మఱికొందఱును జెప్పదురు; కాని సృష్టోత్తుంగుని కుమారుడే యని వి. వెంకయ్యగారు హింపించి యుండిరి. (G. O. No. 492, 2nd July 1916, part II, No. 9, page 64)

సృష్టోత్తుంగుడు శ్రీ పెరుంబీయమునందు జరిగిన యుద్ధములో మరణింపఁగ వీనికుమారుఁ డయిన అపరాజితవర్మ వెంటనే సింహాసనాసీనుఁ డయ్యెను.

ఇతఁ డాయుద్ధములోఁ దంజావూరు తిరుచునాపల్లి పరగణాలను జోళరాజులకు వదలిపెట్టి తనరాజ్యమును తొండై మండలమును బ్రవేశించి యుం దవిచ్చిన్నముగ నిరువదేండ్లు పాలించెను. ఈ కారణముచేతనే వీని శాసనము లన్నియుఁ దమిళదేశములోని యుత్తరభాగమందలివియగు మంగాను, తిరువోరియూరు, సత్యవేడు, తిరుత్తాని, ఉత్తరమల్లూరు, మున్నగు గ్రామములందె కనుఁగొనఁబడినవి; కాని, తంజావూరు తిరుచునాపల్లి పరగణాలయం దొక్కటియుఁ గానరా కుండెను.

తిరువైరియూరునందు దొరికిన రెండు శాసనముల యందు 'పోతరాయర్' అను బిరుదనామము వీని పేరునకు ముందుఁ జేర్చఁబడియున్నది. వీని పరిపాలనముయొక్క మూడవ సంవత్సరము మొదలు పందొమ్మిదవ సంవత్సరము వఱకుఁ బయనాశండు శాసనములు గనుంగొనఁబడినవి. అవి యీక్రిందఁ జేర్చఁబడెను—

3	సం॥న	నెం.	351/1908	మంగడు
4	„	„	158/1912	తిరువైరియూరు
4	„	„	161/ „	„
4	„	„	31/ „	సత్యవేడు
5	„	„	32/ „	„
6	„	„	190/ „	తిరువొరియూరు
7	„	„	163/ „	„
9	„	„	159/ „	„
12	„	„	180/ „	„
18	„	„	435/1905	తిరుత్తాని
18	„	„	433/ „	„

ఇట్లు పెక్కు దానశాసనముల వెలియించి, వితరణ  
ఖనియై యాచంద్రాక్ష యశోవిరాజితుఁ డయ్యెను. వీని  
పందొమ్మిదవ పరిపాలన సంవత్సరమును దెలియఁజేయుచు,  
ద్రిభువనవీరదేవుని కాలమునఁ బ్రకటింపఁబడిన యొక శాసన  
ముత్తరమల్లారువద్దఁ గనుఁగొనఁబడెను.

మామండుారు చెంతఁగల 'ఉక్కమ్' అను గ్రామ  
మీనృపాలుని పేరు దాల్చి 'అవరాజిత చతుర్వేదిమంగల'  
మను పేరఁ బరగుచున్నది. (S. I. I. Vol. III, Page 2)  
ఇందుల కీయపరాజితవర్మ యీ గ్రామమును దగురీతి సంస్క  
రించి దానము చేసియుండవచ్చును.

తిరుపిరంబీయ మనఁబడు శ్రీపెరుందీయముకడ వర  
గుణపాండ్యరాజు మన యపరాజితవర్మతోడను వీని స్నేహి  
తుఁడగు బల్లిమగంగపృథ్వీపతితోడను బోరాడి కడపటి  
వానిని బానిసగఁ దీసికొని పోయె నని యుదయేందరము శాస  
నములు నుడువుచున్నవి. ఈ పృథ్వీపతియొక్క కడపటిశాసన  
మొండు క్రీ. శ. 879 వ సంవత్సరము నాటి దై యుండుట  
చేత నీయుద్ధ మీ సంవత్సరమునకుఁ బిమ్మట జరిగియుండునని  
యూహ్యము.

ఆ కాలమునఁ బాండ్యరాజులును జోళరాజులును మిత్రభావమున నుండిరి. గనుక వరగుణపాండ్యరాజు దన మిత్రులగు జోళరాజుల సాహాయముచేఁ దమ కత్యంతశత్రువుగ నుండిన పశ్చిమగంగ పృథ్వీపతి నట్లు సాధించిరి. పిమ్మట మఱికొంతకాలమున కనంగఁ దొమ్మిదవ శతాబ్దాంతమునఁ (900) జోళరాజైన యాదిత్య చోళమహారాజు (వధముఁడు) చేరరా జగు స్థానురవి యనువాని సాహాయము దీసికొని యపరాజితవర్మపై దాడివెడలి వానిని బరాజితుని జేసి వాని రాజ్యము సర్వస్వమును నాక్రమించుకొనెనని యొక శాసనము (తిరువాలంగాడు శాసనము) దెలుపుచున్నది.

ఆదిత్యచోళుఁడు దన పాలనముయొక్క యిరువది యొకటవ యేట ననగా క్రీ॥ శ॥ 900వ సంవత్సరమునకు బూర్వమునఁ దొండైమండలము నాక్రమించుకొని యుండె (G. O. No. 503, 27th July 1907—Part II, No. 29, Page 71.) నని చెప్పఁబడియె గాన నపరాజితవర్మ క్రీ॥ శ॥ 900వ సంవత్సరమువఱకు నుండె ననుట స్పష్టము.

ఇట్లు క్రీస్తుశకము 200వ సం॥ మొదలు 900 సం॥ వఱకు ననగా నేడువందల సంవత్సరములు ద్రవిడాంధ్ర దేశముల నిర్వక్ర పరాక్రమంబుగాఁ బాలింపఁబడు చుండిన పల్లవరాజ్య భాస్కరుఁ డపరాజితవర్మతోఁ బాటస్తమింపఁ



జొచ్చెను. నలువైపులనుండియు దండముచుండి చోళ, చాళుక్య, పాండ్య రాష్ట్రాధీశులకు మన పల్లవరాజులు వస్తులు వలసి వచ్చెను. అయినను నింతటితో బల్లవ రాజ్యవైభవ మంతరించినదని చెప్పనొచ్చదు. ఏలయున ద్రివిదాంధ్రకర్ణాట రాజ్యములం దింకను నందందు స్వల్పభాగములకు స్వతంత్రులుగ నై, సామంతులుగనో యుండి తమ భూభాగములను బదునేపవ శతౌబ్ధమువఱకును బాలించుకొనుచునే యుండిరి. ఈ విషయమునుగుఱించి చెప్పటకు ముందించుక సింహావలోకనముగావించి యందం దింకను మఱికొన్ని శాసనములందుఁ బేర్కొనఁబడిన మఱికొందఱు పల్లవరాజులగుఱించి రాజ్యాపు ప్రకరణమున ముచ్చటించుదము.



## ❧ తృ తి య పృ క రణ ము ❧

—\* జ య వ ర్ణ \*  
—

తెనాలితాలూకాలోని కొండముది గ్రామమునం దొక తామ్రశాసనము గనుగొనబడెను. అది కూడూహారవిషయాధిపతియైన జయవర్మచేరిట లిఖింపబడెను. రాజముద్రికయందు జయవర్మమహారాజుని పేర్కొనబడెను. ఈ శాసనములోని లిపియు శివస్కందవర్మయొక్క శాసనములోని లిపియు సుకమాక్షరిగ నె యుండినవి. ఇదియును బ్రాకృతభాషలోనె లిఖింపబడి 'మహేశ్వర, బృహత్పలాయన' యను శబ్దములు మాత్రము సంస్కృతభాషలో నుండెను.

కూడూహారవిషయములోని పంతూరను గ్రామమును నెనమించునట్లు బ్రాహ్మణులకు దానముచేసియుండినట్లు కూడూహారాదుండిన తనప్రతినిధి శాజ్జ యొసంగినట్లీందుఁ గలదు. కూడూహారరాష్ట్రమునకు నీ కూడూరు రాజధానిగ నుండెను. కూడూరు బుదరు దగ్గఱగల గూడూరో, పెడనదగ్గఱగల కూడూరో యై యుండును. కూడూరు రాజధానిగ నుండిన ప్రదేశమునకుఁ గూడూహారరాష్ట్ర మని పేరు గలదు; కాని

పిమ్మట వేగి రాజధానియైనప్పుడు వేంగిరాష్ట్రమును పేరు  
వచ్చెను. కావున తొలుదొల్లఁ గూడూహారరాష్ట్రమునియుఁ  
బిమ్మట వేంగిరాష్ట్రమునియు వ్యవహరింపఁబడుచున్న యీ  
దేశమునకుఁ బల్లవు లొకప్పుడు పరిపాలకులుగ నుండిరని వీ  
శాసనములె చాటుచున్నవి. కృష్ణాజిల్లాలోని యేలూరు సమీ  
పమున దక్షిణపల్లూరుజమీలోని పగు పెదవేగి, చినవేగి  
యను గ్రామములు కలిసి పూర్వము వేంగిరాష్ట్రమునకు  
రాజధానిగ నుండినట్లు తెలియుచున్నది.

వేంగి యనఁగ నటవములోఁ బెద్దపులియను నర్థము  
డుటచే శాత్రవులకు భీతిని గొల్పఁగల దను నర్థ మిచ్చునటుల  
దమ రాజధానికి 'వేగి' యని పే రిడినటులఁ జెప్పుచురు. ఇ  
యభిప్రాయమునే యిచ్చునట్టులఁ బ్రస్తుత బొబ్బిలిసంస్థానము  
నకుఁ బూర్వము బెబ్బలి యనియె నామ ముండె నట. అది  
కాలక్రమమున బొబ్బిలిగ మారిినది.

వేగి రాజధానిగఁ గల వేంగిరాష్ట్రమును బల్లవులు  
చిరకాలము పాలించి యుండి రని పెక్కు శాసనములు దెల్పు  
చున్నవి. కాని వేంగికిఁ బూర్వము కూడూరు రాజధానిగ  
నుండెను. జయవర్ధమహారాజుండుండియొ పంతూ రను  
గ్రామమును బాణము నేయుచుఁ తన రాజధానినగరముగా

నున్న తన వ్యాప్యతునకు వ్రాసియుండెను. ఈ శాసనము మహాత్యాగివంశశ్రేష్ఠుడును జయవర్మ మహారాజుయొక్క మహాదండనాయకుడును నగు బాపహనవర్మచే గూర్పఁబడిన ట్లిందుఁ గలదు.

ఈ దానశాసనములోని నిషయ మే యిది:- నెన మండుగురు బ్రాహ్మణ కుటుంబముల కీపంతూరు గ్రామమును నిరుపదిపాలుగు భాగములుగ తాగించి యందు గౌతమి గోత్రుఁడగు నప్తార్జున కెనిమిది భాగములును, తానవ్య గోత్రుఁడైన నవిజ్ఞార్జునకు మూడు భాగములును శోగణార్జునకు మూడు భాగములును, కాండిన్యగోత్రోద్భవుఁడైన భావనార్జునకు రెండుభాగములును, భారద్వాజగోత్రుఁడైన యద్రవిష్ణునకు నొకటియు నతిభాగమును, చిశ్విరదత్తున కొక్కటియు నతిభాగమును, బౌపమూర్యగోత్రుం డయిన రుద్రఘోషార్జునకు నొకభాగమును, కౌశికగోత్రుం డయిన పుండరుద్రార్జునకు నతిభాగమును నొసఁగి నట్లు విభంపఁబడి యుండెను.

ఈ జయవర్మమహారాజు మాపేశ్వర పాదభక్తుఁడ నని చెప్పికొనుటచే శ్రైవుఁడనియు, బృహత్పలాయనగోత్రుఁడనియు, మహారాజని యుండుటచే సానుంతుఁడుగాక స్వతంత్ర

రాజనియు వీనిశాసనము కృష్ణామండలమునందు దొరుకుటచే నాంధ్రరాజ్యమును బాలించినవాఁడనియు శాసనము ప్రాకృతభాషలోనుండి, లిపి గౌతమిపుత్రశాతకర్ణి యొక్కయు, వాసిష్ఠపుత్ర పులమానియొక్కయు నాసికశాసనములంబోలియుండుటచే నితడును నా కాలమునాఁటి వాఁడే యనియు స్పష్టమగుచున్నది. వీనిని గుఱించి యింత కెక్కుఁ దేమియుఁ దెలియదు.

—❦—

## విజయదేవవర్మ.

—❦—

విజయదేవవర్మ యొక్క శాసన మొండు నూతనముగ లభించిన దట. ఇది వేంగిపురమున దొరికిన దగుటచే జయవర్మకుఁ దరువాతివాఁడని చెప్పుదురు. ఏల యన, మొదటఁ గూడూరును, దరువాత వేంగియు నాంధ్రరాజ్యమునందు రాజధానులుగ నుండిన వగుటచేతఁ గూడూరు రాజధానినగరముగాఁ జేసికొని యున్న జయవర్మకు వేంగి రాజధానిగఁ గల విజయదేవవర్మ తరువాతివాఁడని స్పష్టమగుచున్నది. ఈ శాసనమును ప్రాకృతభాషలోనే యుండటచేత నితడును మిక్కిలి ప్రాచీనుఁ డనియే తోచుచున్నది.

ఇతఁడు సాలంకాయనగోత్రుఁడని చెప్పబడియుండుటచే పల్లవరాజుని తెలియ నగును. పల్లవులలో సాలంకాయన గోత్రులు, బృహత్పలాయనగోత్రులు, రవికులగోత్రులు శంభు కులగోత్రులు ననువాడు గలరు. వీని యిష్టదైవము చిత్ర రథస్వామి. ఈ స్వామివారి దేవళము వేంగిపురమునఁ గలదు. ఇంతేయి వీనిని గుఱించి తెలిసిన విషయములు.

—\* హస్తీవర్మ \*—

ఇతఁడు వేంగిపురపాలకుఁడయి కాంచీపురాధీశ్వరుం డైన విష్ణుగోపవర్మకు సామంతరాజుని తోచుచున్నది. మఱి కొందఱు స్వతంత్రుఁడనియు నందురు. వీనివలెనే పిప్ప పురము (పితాపురము) ను బాలించు మహేంద్రవర్మయు నాకాలమునందే యుండినవాఁడు. క్రీ॥ శ॥ 340 వ సంవత్సర ప్రాంతమున సముద్రగుప్తుఁడు త్తరదక్షిణాహిందూస్థానము మీఁదికి దాడివెడలి తన విజయములను గుఱించి యలహా బాదుసం దొక శిలాస్తంభముపైఁ జెక్కించెను. అం దీ హస్తీ వర్మ, మహేంద్రవర్మ మున్నగువారి నామములు గనఁబడు చున్నవి.

సముద్రగుప్తుఁడు త్తరమునుండి దక్షిణదేశముపైకి దాడివెడలినప్పుడు దక్షిణకోసలమును మహేంద్రుఁడును,

మహాకాంతారమును వ్యాఘ్రురాజును, పర్వతము మీదనున్న  
(గంజాంజిల్లాలో మహేంద్రగిరికి 12మయిళ్ల దూరమునగలదు.)  
కొత్తూరును స్వామిదత్తుండును, ఈరందఱులను దమను  
డును, దేవరాష్ట్రమును గుభేశ్వరుండును, అవముక్తదేశమును  
నలరాజును, పిష్టపురమును మహేంద్రవర్మయు, మేగిని  
హస్తివర్మయు, పాలక్కడిను నుగ్రసేనుండును, కుమల  
పురిని ధనుంజయుండును బాలించుచుండిన ట్టి యలహాబాదు  
శాసనమునగలదు. ఇందుజెప్పబడినగ్రామములన్నియుగంజాం,  
విశాఖపట్నము, గోదావరీ కృష్ణా నెల్లూరు మండలముల  
లోనివే యై యున్నవి.

ఈ చెప్పబడినరాజులలో హస్తివర్మ మహేంద్రవర్మ  
లనువారలు పల్లవులై యుండి కాంచీపురాధీశ్వరిని దయన  
విష్ణుగోపవర్మకు సామంతరాజులుగ నుండియుండుట. వీ  
రెల్లరును గలిసి సముద్రగుప్తునిదండయాత్ర నడ్లగించి దక్షిణ  
మునకుఁ బోవనియై రైరి. అంత సముద్రగుప్తుండును దన  
స్వస్థానమును విడిచి చాల దూరము పచ్చియున్న వాఁడగుటచే  
విశేషించి ముందునకుఁ బోవ నిష్ఠములేనివాఁడై పేదనకు  
మాత్రము జయించిన ట్లాప్పించుకొని మఱిలిపోయె ననియు  
నితఁడు కంచినటకుఁ బోలేదనియుఁ గొందఱు చరిత్రకారులు  
సెప్పుచున్నారు. ఎవ రెట్లు చెప్పినను బల్లవుల పరిపాలనము

మాత్ర మవిచ్ఛిన్నముగాఁ దత్కాలమున సాగుచునే యుండెను. ఆ కాలమునఁ గాంచీపట్నమును విష్ణుగోపవర్మ పాలించుచుండె నని చదువరు లిదివఱకే చదివియుండిరిగదా!

—\* కందవర్మమహారాజు \*—

ఈ రాజయొక్క శాసనమొందు \* కృష్ణాజిల్లాలోని చెజ్జరాల యను గ్రామమునందు దొరికెను. ఈ శాసనమం దీయనఁ పుత్రికచేత నుకానేక గ్రామము దానముచేయఁబడిన ట్లుదహరింపఁబడియుండెను. అం దీ కందవర్మ యూనందఱుమి గోత్రోద్భవుఁడైనట్లును, హిరణ్యగర్భుని వంశజుఁ డైనట్లును జెప్పఁబడియుండెను. నల్లపు లెల్లడను దమ శాసనములందు బ్రహ్మవంశజు లనియే చెప్పికొని యుండుటచే వీనిని బల్లవుఁ డనియే నిశ్చయింపవలసియున్నది కాని—

“బ్రాహ్మణోస్య ముఖమాసీత్  
బాహూరాజ్యకృతః  
ఊరూతదస్యయద్వైశ్యః  
పద్భ్యగ్ శూద్రో అజాయతాః”



అనునట్లు చాతుర్వర్ణములవారును బ్రహ్మ యొక్క వదనబాహూర్వంఘులం దుద్భవించిన వార యగుటచే నెల్లరును బ్రహ్మయొక్క సంతతివార మనియె చెప్పికొన నర్హులఁగలిగి యుండి నట్లెంచుకొను చుండిరని యూహ్యము.

ఈ శాసనమునందు కందవర్మ మహారాజని చెప్పఁబడి యుండుటయు గాక ధరణికోటకుఁ బ్రాచీననామ మైన ధాన్య కటకమును గుఱించియు, ద్రికూటపర్వతమును గూర్చియు జెప్పియుండుటచేత నీ కందవర్మ గుంటూరుమండలమునుఁ జాలించిన స్వతంత్రరా జని తోచు చున్నది.

### —\* అ త్తి వ ర్మ \*—

వీని శాసనముగూడ గుంటూరు మండలమునందుఁ గల గోరంట్ల గ్రామమునందు దొరకుటచేతిను, నందు నానందగోత్రోద్భవుఁ డయిన కందవర్మపుత్రుఁ డత్తివర్మ\*యని యుండుట చేతను, నితఁడు పై నుదహరింపఁబడిన కందవర్మ పుత్రుఁ డయి యుండవచ్చు నని తోచెడిని.

ఈ రా జాత్మారు గ్రామమును, కృష్ణపేణి దక్షిణ తీరమందుఁగల తాతికుంట గ్రామములో అష్టాశతపట్టి పరిమాణముగల పొలమును కోటిశర్మ (కొట్టిశర్మ) యను

బ్రాహ్మణునకు దానముచేసినట్లును వర్ణింపఁబడి యుండెను. ఈ శాసనము సంస్కృతభాషలో లిఖింపఁబడి యున్నందున నితఁడు నాలవ శతాబ్దములోనివాఁడై యుండవచ్చును. ఇతఁడును గుంటూరు మండలమును బాలించిన వాఁడై యె యుండును.

### —\* చం డ వ ర్మ \*—

ఈయన కళింగదేశమును బరిపాలించిన మహావీరుఁడు. చండవర్మ మహారాజు పితృభక్తి తత్పరుఁడును, దానశీలుఁడును నై నట్లు వీని శాసనములె నిదర్శనములుగ నున్నవి. కాని యీతని రాజధాని యెద్దియో యేకాలమునాఁటి వాఁడొ స్పష్టముగఁ దెలియ రా కుండెను. అయినను గంజాం మండలములోని శ్రీకాకుళమునకును నరసన్నపేటకును మధ్యను సింగపుర మను నామాంతరముగల సింహపురమునుండి యీ చండవర్మ మహారాజొక దాన శాసనమును బ్రకటించి యుండెను.

ఈ శాసనమునందుఁ దన యాఱవ పరిపాలనకాలమున చైత్రశుద్ధ పంచమినాఁడు దేవశర్మయును నొక బ్రాహ్మణునకు భావిఫల ప్రాప్తికై కోహితూరు (కొత్తూరు) అను గ్రామమును దానముచేసినట్లు లిఖింపఁబడి యుండెను.

ఈ శాసనము గంజాము మండలములోని నరసన్నపేటకు రెండుమైళ్లదూరమున నున్న 'కోమర్తి' యను గ్రామమున సంపాదించఁ బడెను. ఇందలి లిపినిబట్టి చండవర్మ నాలవ శతాబ్దములోని వాడని చరిత్రకారు లుఁజూచిరి. చాల భాగము సంస్కృతమయ్య మై శాసనధర్మముల సత్తికమించి వర్తించువారిని శపించు భాగము మాత్రము శ్లోకరూపమున నుండి మిగిలిన దంతయు గద్యరూపమున నుండెను. వీని శాసనమునందును 'పితృభక్తః' అని యుండెను.

ప్రస్తుతకాలమునందలి కొండఱవలెఁ గాక ప్రాచీన కాలమున— "మాతృదేవోభవ, పితృదేవోభవ, ఆచార్యదేవోభవ" అని తలిదండ్రులను గురువులను దైవసమానులుగ నెంచి మిక్కిలి భక్తిశ్రద్ధలతోఁ బూజింపుచుండుదు. ఆ కీషణములను హృదయమునం దుంచుకొనుట ముగాక యానందతారాకమముగ నుండునట్లు లేకు శాసనములందును 'పితృభక్త' అని లిఖించుకొనుచుండిరి.

—\* నంద ప్రభంజనవర్మ \*—

కళింగదేశమును బాలించిన చండవర్మ నామముగాక మఱియొక పల్లవరాజనామము గానఁబడెను. ఈ మన నంద

ప్రభంజనవర్మ. వీని శాసన మొందు\*గంజాము మండలము లోని శ్రీకాకుళమునఁ గనుఁగొనఁబడెను. చండప్రభంజన వర్మ యీ శాసనమును సారపల్లి గ్రామమునుండి ప్రకటిం చెను. ఇందు దేవరాతగోత్రులయిన చారణులకును, హరి శ్చంద్రస్వామి యను బ్రాహ్మణునకును, 'దేయవట' మను గ్రామమును దానము చేసినట్లు చెప్పఁబడి యుండెను.

ఈ శాసనములోని లిపి చండవర్మ శాసనములోని లిపిని బోలి యుండెను. చండవర్మకు నతని నితఁడును 'పితృ భక్తః' అనియుఁ గలింగాధిపతి యనియుఁ జెప్పికొని యుండెను. ఇందుచే వీ రిరువురు మొక కుటుంబములోని వారై యుందు రని చరిత్ర కరిశోధకు లూహించి వాకొని యుండిరి. వీరి యూహనుసరణిని చండప్రభంజనవర్మ సాలంకాయన గోత్రోద్భవుఁడైన వల్లవ రాజకుల తిలకుఁడై యుండును.

ఈవిధముగఁ గొంతకాల మవక్రవిక్రమంబున ద్రవి డాంధ్రరాజ్యములం దసమాన వైభవంబున రాజ్యపాలన మొనరించి, కాలక్రమమున విధివశముచేఁ దను యపార రాజ్యమును గోల్పోవుచు సందాదుఁ చిన్నిచిన్ని రాజ్యము లకు స్వతంత్రులుగను సామంతులుగను బాలించుచుండినను దను సహజ వితరణగుణానుగుణ్యముగ బహు భూదా

నాడులఁ గావింపుచు, ననేక దేవాలయ స్థాపనోత్సాహకుడై పెక్కు శిలాతామ్ర శాసనముల వెలయించి తమ నామ మాచంద్రార్కముగ వెలయించినవారగుటచే మన మీపాటి వృత్తాంత మైనను దెలిసికొనుట కవకాశము గలిగినది.

ఈ వైనఁ బేర్కొనఁబడిన వారలేగాక మఱికొందఱు పల్లవరాజముఖ్యులం దందు స్వతంత్రులుగను సామంతులు గను యుండి కీర్తి ధనమును గడించి మించినవారు గలరు.

పాండ్య, చోడ, చేర, చాళుక్యరాజులు విజృంభించి తమ రాజ్యముల నాక్రమించుకొని తమ్ము బలహీనులుగఁజేసినప్పుడు దైవబలము చాలమి నించుక మిన్నకుండి మఱల కాలగతికై నిరీక్షించుచు దైవసంఘటనచేఁ బూర్వోక్తరాజ్యములు క్షీణ దశ నొంద నున్న తఱిఁ బల్లవరాజులు మఱల నుత్సాహపూరితులై తమపూర్వులు గోల్పోయిన రాజ్యములను గ్రమ్మఱ సంపాదించుట బ్రయత్నించిరి.

అట్టివారిలో నందివర్మమహారాజు, అల్లుంతురుకాళత్తి దేవరాజు, అభిదేవమలిదేవమహారాజు, ఇమ్మడిదేవమహారాజు మహారాజసింహుఁడు మున్నగువారు గలరు. వీరుగాక త్రిపురాంతక శాసనములలో:— అల్లాడ పెమ్మయదేవ మహారాజు, విజయగండ గోపాలదేవ మహారాజు, పొడకనూరి

సిద్ధిరాజు, వీని మనుమఁ డల్లాడనాథదేవమహారాజు, మధు  
సూదన దేవ మహారాజు, భీమయదేవ మహారాజు, వీని  
కుమారుఁడు సిద్ధమజేవుల విజయదేవుఁడు, విజయాదిత్య దేవ  
మహారాజు మొదలగువారల నామములు పల్లవరాజుల శాస  
నములందుఁ గనఁబడుచున్నవి. వీరెల్లఁగును బల్లవవంశసంజాతు  
లఁను స్వతంత్రులుగనో, సామంతులుగనో, లేక రాజ  
కుటుంబములలోనివారుగ నె యుండి తమ పేట దానశాస  
నముల వెలయింపఁజేసి యుండురు. వీరిలో జగిత్ర ప్రసిద్ధు  
లైన వారి సంగ్రహ చరిత్రను మాత్ర మిట వివరించెదః—

—\* సంధివర్మమహారాజు \*—

ఇతఁడు శాలివాహన శకము 1024 నకు సరియైన చిత్ర  
భానునామ సంవత్సర శ్రవణమాసమున (క్రీ. శ. 1102వ  
సంవత్సరము) నత్యంత వైభవముతోఁ జోడపురమునఁ బట్టా  
భిషిక్తుఁ డయ్యెను. ఈ మహారాజు మాడురేవి, పెరుగోడు  
సీమలఁ బాలించువారిని దన సామంత రాజులనుగ జేసి  
కొనెను.

వీని యారపరాజు త్తండియ, దుర్గాదేవి తల్లియు,  
ఇరుగరాజు- సమర్తరాజు నన్నులును, భీమరాజు- బంధురాజు  
దమ్ములును నై యుండిరి. వీని ముక్కుంటికాడు వెట్టియను,

వంశమునకుఁ జెందియుండి కంచిలోని కామకుట్టంబిక యిష్ట  
దైవముగాఁ గలవారు. అయినను వేంగడము (శివుఁడతని)  
లోని వేంగడనాథుని (వెంకటేశ్వరస్వామిని) దర్శించితిని  
చెప్పి కొని యుండుటచే శివకేశవభేదము లేనివా రని తోచు  
చుండినను శైవులే యని చెప్పవలసి యున్నది.

నీని రాజ్యము కల్లుాడు మండలమునందలి పూగినాడు  
వఱకు విస్తరించి యుండెను. ఈ రాజాక చంద్రగ్రహణ  
కాలంబున- మిదికల్లు, గుడిమిట్ట, బద్దిమడుపు, తోకూడు,  
ఉప్పల పురము, రావిపాడు, ఇద్దుకుబపాడు, జన్మనూరియి  
సంగము, గోనుగుంట, గుడిపాడు గ్రామములను బీశకుటుంబము  
లకు నగ్రహారములుగా నిచ్చి వేసిన హహాచాత. మఱియు పా  
టూరు గ్రామములోని యిరుగేశ్వరునకును చాళేశ్వరునకును  
దేవళములను మండపములను గోపురప్రాకారములను నిర్మింప  
వాసిగాంచి యుండెను. మఱియు వింధ్యవాసిని యిరు గుడి  
గట్టించెను. పోడరసముద్ర మను నురకాపారమును ద్రవ్వి  
చెను. వృషభేశ్వరునకును చాళేశ్వరునకును భూదానము  
లను జేసి పూదోటలను నెలకొల్పెను. తన తలిదండ్రుల  
పేరిటను సోదరుల పేరిటను దేవాలయ గోపుర మండప  
ప్రాకారాదుల నిర్మించి కీర్తికాయుండయ్యెను. ఇంకను బెక్కు

దేవస్థానములకు భూదానములఁ గావించి యుండెను. ఈ మహారాజు:—

శ్లో॥ తటాకం ధననిక్షేపం బ్రహ్మ స్థాపనమేవచ  
వనం శివాలయం కావ్యం నుతాన్య సప్త దా నృణాం॥

అను \* సప్తసంతానములం దాసక్తి గలవాడై వాని

\* మానవుఁ దాచరింపవలసిన సమస్తపుణ్యకార్యములలోను సప్తసంతానము లనునవి యత్యంతప్రశాముఖ్యము లైన వని చెక్కుగ్రంథము లందుఁ జెప్పబడి యున్నవి. సప్తసంతానము లనఁగా—

క॥ “తనయుఁడు చెఱువును గావ్యం

బు నిధానము గుడి వనంబు † భూదేవస్థా

వనమును నను ని య్యోజను

జను శాస్త్రము లందు సప్త † సంతతు లనఁగక.”

ఈ సంతానము లేడింటితోఁ గావ్యము కాశ్యత మై యాచంద్రా ర్కము విరాజిల్లు చుండు ననియు నట్లెంతకాలమున నెక్కువ కీర్తిచంద్రిక లీ యిహలోకమున విరాజిల్లు చుండునో యాతఁ డన్ని దేవతాయుగములు దేవతా సభ యగు సుధర్మయందు విలసిల్లు చుండు ననియుఁ బలు గ్రంథము లందు వక్కానింపబడి యున్నది. ఎట్లన—

క॥ ధర్మములలోన నుత్తమ

ధర్మము గావ్యము నిజంబు † ధర నెవ్వని కా

ధర్మము చేకుఱు నతఁడు ను

ధర్మను వసియించుఁ బెక్కు † దైవతయుగముల్.

(అప్పకవి)



నెల్ల నిర్వర్తించినట్లు వీని శాసనములం బట్టి గ్రహింప దగి యున్నది.

మఱియును నీ సప్తసంతతులలోఁ గృతీస్వీకారము యుత్తమోత్తమ మనియు, దీనిచే నుభయవంశము లందును (తల్లివైపును దండ్రీవైపును) నూ టొక్కతరముల వారిని నరకమునుండి తప్పించి సద్గతి గలిగించుననియుఁ జెప్పఁ బడి యున్నది. లక్షణకాస్త్ర మగు నప్పకవీయములో నిట్లు గలదు.—

తే॥ గీ॥ “దుష్కృతము లెన్ని చేసినఁ ద దుదిన సప్త  
సంతతులలోన నొక్కటి త సలుపు నభయము  
కుతుకమునఁ దన నూ టొక్క త కులము వారి  
నరకములఁ బాపి ముక్తికి త నడుపు నిజము  
నెగడుఁ గావునఁ గావ్య మ తి నిటికిఁ దొడవు.”

ఎట్టి పాపాత్ముఁ డైనను నీ సప్తసంతానములలో ముఖ్య మైన దగు గృతీస్వీకారము గావించుకొనఁ గలిగె నేని యతఁడు పరమపావనుఁ డై స్వర్గ లోకముఖముల ననుభవించఁ గలఁ డని చెప్పఁబడి యున్నది. ఎ డ్దె—

క॥ “పురివజ్రద నీకు గోదా

వరిని గలసి యోగ్య మైన త వడువునఁ గడు దు  
శ్చరితుం డైనను గావ్యాం  
తరమునఁ జెప్పఁబడి పాపని చరిత్రుఁ డగుకా.

క॥ క్షీతి నెవ్వనినామము న

తొత్తి నెన్నిదినంబు లుండు త దివి నా పుణ్య  
ప్రతుఁ డంతకాల ముండును  
ధృతి నిండ్రద్యుమ్ను నునికి త దృష్టాంతముగకా.”

(అప్పకవీయము)

విఖ్యాతయశుఁ డైన నందివర్మచూహాగ్రాజు క్రి॥ శ॥  
1102 వ సంవత్సరప్రాంతమున నఖండైశ్వర్యముతోఁ దుల

మఱియుఁ బైన జెప్పబడిన సప్తసంతానములలోఁ గృతయె ముఖ్యమైన దనటకుఁ బెట్టు గ్రంథంబు లందుఁ దద్విశేష మిట్లు ప్రశంసించబడి యున్నది.

గీ॥ “సప్త సంతానములలోఁ బ్రశస్తి నీఁ గాంచి  
ఖలనూ గా కుండునది ధాత్రి ॥ కృతయెఁ గాన  
కృతి రచింపుము మాకుశిరీషకుసుమ  
ఛేళలసుధామయోక్తులఁ ॥ బెద్దనార్యు.”

(మనుచరిత్ర)

గీ॥ తరు తటా కాది సంతతుల్ • ధరణి నెబట  
నిలిపి రచటనె యుండు వానికిని గృతిమా  
ఖంబుననే విశ్వవిఖ్యాతిఁ • గాంచుఁ గృతయె  
సంతతివతంస నుది జూకు • సంఘటింపు॥

(వసుచరిత్ర)

గీ॥ ధార్మికులలోనఁ గృతిపతి • ధన్యుఁ డతని  
కీర్తి గంగ తెలుగునఁ • గ్రీడ సేయు  
బుద్ధులెంబుల రకుసరోముఖ్యవినిధి  
సంతతుల కంటెఁ గృతి మహా • శాశ్వతము.

దూఁగి యనేక భూదానాదులఁ గావించి చిరస్మరణీయ  
శ్రీరీకాయుఁ డయి విలసిల్లెను.

క॥ గండి తెగి చెఱువు పా డగు

ఖండింప నశించు వనము + ఘనవృష్టిమరు

త్రాండవముల గుడి గూలు న

ఖండిత మై కావ్య మమరు + గలకాలంబుక॥

(రామ విలాసము)

సీ॥ రామాయణము కవి + రచించుటనె కదా

రఘువంశవిఖ్యాతి + రహి వహించె

భారతంబును వ్యాస + భట్టారకుఁడు సెప్పఁ

బాండునూను చరిత్ర + పరిధవిల్లె

కాళిదాసుండు స + త్కవితఁజేర్చుటఁ గదా

భోజరాజచరిత్ర + భువిని నిలచె

పెద్దనాఝ్యుఁడు కృతిఁ + బెంపుఁ జూపుటఁ గదా

దేవరాయచరిత్ర + వేజరిల్లె

గీ॥ గాన నీరీతి సత్కృతికర్త భర్త

ధరిణి వెలయుదు రాచంద్రతారకముగఁ

గృతి యనఁగ ధర శాశ్వత + కీర్తిదనువు

గనుకఁ గృతి మొందవలయు భూతాంతఁ డెపుడు॥

(రామకృష్ణాయనము నారాయణీయము)

— \* అల్లుంటిచివాళ త్రిదేవరాజు \* —



ఇతఁడు శ్రీ॥ శ॥ 1182 వ సంవత్సరము దుండిన

సీ॥ గండి తెగుటనొ సకాలాచుగుణ్యవ

ర్నప్రాప్తి లేమిను + సరసు లింకు  
చోరనిరంకుశఃఖోణీశ దుష్ప్రయ

త్నంబుల ధననిధుల్ + నాశ మగును  
భూరివిదాఘాతఃపొరుతీక్షిత చేత

వరభూరుహోపేతఃవనము లెండు  
ఉర్వి నపాత్రున + కొనరింపఁబడిన బ్ర

హ్మస్థాపనం బెన్న + వ్యర్థ మగును  
గీ॥ ఉరుతిరానిలోద్ధతి గుడుల్ + విరిసి కూలు

కొడుకు దుశ్శీలుఁ డైనచో + గోడు గూర్పు  
గాన నాచంద్రతారభాస్కరము వెలుగు

సత్కృతియె వతంసము సప్త + సంతతులను.

(కొండవీటి విజయము)

ఇట్లు సమస్తగ్రంథము లందును గృతిమాహాత్మ్యము వర్ణింపఁబడి  
యున్నది. అందుచేఁ గవులకుఁ బూర్వప్రభువులు రత్నహారములు, గుఱ్ఱములు,  
శేనుగులు సగ్రహారములునిచ్చి ప్రోత్సహించి యుత్తమగ్రంథంబుల వ్రాయించి

పల్లవరాజు. వీనిశాసనములు నెల్లూరుసీమలోఁ బెత్కులు  
గనఁబడినవి. అం దీతఁడు విశేష భూదానములఁ గావించిన

కృతు లందు చుండిరి. భట్టుమూర్తి దాను సత్కరింపఁబడినవిధము వను  
చరిత్రయం దీరితి గలదు.

శా॥ శ్రీరామక్షీతిపుఁ మదగ్రజ జయశ్రీలోలు నానాకాళా  
పారీణిబహుసంస్కృతాంధ్రకృతులఁ బల్కాఱుమెప్పించి త  
త్కారుణ్యంబున రత్న హారహయ వేదండాగ్రహారాది స  
త్కారం బందితి రామభూషణకవీ + దన్యుండ వీ వన్నిటన్!

ఇట్టికృతు లందు ఛందోదోష మున్న యెడఁ గృతిభర్తకు గీడు వాటిల్లు  
వనియు శ్రీకారముతోఁ గూడిన మగణ మాదిఁ గల పద్యము గ్రంథారంభమునఁ  
జెప్పఁబడినచో నది సమస్తదోషముల నడగించు వనియు లక్షణకాస్త్రములం  
దీరితి గలదు.

గీ॥ వేదముల కెల్ల నోంకార + మాది యైన

కరణిఁ గృతులకు నెల్ల శ్రీ + కార మాది

గానఁ గవివరు లెల్లను + దానిఁ దక్క

నితరవర్ణంబు నిడరు సత్కృతుల మొదల.

క॥ పదపడి శ్రీకారము గృతి

మొదల నిలిచి దోషపుంజము నడంచి శుభం

బాదవించుఁ బకుస మినుమును

గదిసి నువర్ణంబు నేయు ? కరణిన్ ధరణిన్.

ట్లును జాల దేవళముల సంస్కరించి యుద్ధరించినట్లును సగ్రహారముల నెలకొల్పినట్లును గలదు.


గండవరము గ్రామములోని శాసనములోఁ దాను పల్లవుడనని చెప్పికొని యుండెను. ఈ రాజస్వతంత్రుడు గాక తెలుఁగు చోడరాజుల క్రింద సామంతుఁడుగ నుండి యుండవచ్చునని కొందఁ టూహించిరి.

అభిజేవమతిజేవ మహారాజు వీని శాసనములలో దన్ను గుఱించి తాను బల్లవుడననియు, భారద్వాజగోత్రుడ

పరుసవేదిని సోకిన యినుము బంగార మగు నట్లు సమస్తదోషములును శ్రీకారప్రభావముచే నడంగు నని చెప్పబడి యుండుటచే గ్రంథారంభ మందు శ్రీకారము గల పద్యములను వ్రాయుదురు.

కృతులం దిట్టి ప్రభావ ముండుటచే శాస్త్రపరిచయముగల కీర్తికాములను గట్టల వాదరించి యుత్తమగ్రంథంబుల వ్రాయించి కృతు లందుచు శాశ్వతకీర్తి విరాజితులగుచుండుట. విహికామమ్మిక సాధకం బైనయాకృతి స్వీకారాభిలాషములమున భాషాభివృద్ధియగుచు లోకంబునకు మహోపకారము గలుగుచుండును. కాశీ రామేశ్వరాది యాశ్రమసల్పుచు శాస్త్రోక్త ధర్మంబు లందు విశ్వాసము గల మహానీయు లెల్లరుఁ గృతిస్వీకారము వలన నీ లోకమున నాచంద్రార్క విరాజికిర్తి ధనంబును, బరలోకమున శాశ్వతానంద సుఖములను బడయ గలుగు నట్లుత్తమ గ్రంథముల వెలయించెదరు గాత.

ననియుఁ జెప్పికొని యుండెను. ఇతఁడును దశరథులవలె  
ముక్కంటికొనువెట్టి వంశజుడై కంచినోని కామకుట్యం  
బికకుఁ బాదభక్తుఁ డై యుండెను. ఇతఁడును ననేకాగ్రహార  
భూదానాదులఁ గావించి యుండెను. వీని శాసనములంబట్టి  
యితఁడు శ్రీ శా. 1218వ సంవత్సర ప్రాంతమునం గుండెను.



—\* ఇ మ్మ డి చే వ పు నో రా జు \*—

వ వన్నిక

ఇతఁడు భీమరాజునకును సిరియాదేవిధర్మగిడు <sup>జ్ఞాని</sup>  
శ్రీ శా. 1268వ సంవత్సర ప్రాంతమున నున్న యొ గ్రంథారాజు సముద్ర  
రాజు. ఇతఁడు శ్రీశైలమునకుఁ దూర్పుభాగం లకుఁ గాఢముఁ జెప్పి  
యగ్రహారములను నెలకొల్పి మహా భక్తాగ్రా <sup>న్యూ</sup> ను  
పెక్కు ధర్మార్యము లాచరించుట్లు వీని <sup>యగ్రహార</sup>  
సంఖ్యయె తెలుపు చున్నది.

తన తల్లిదండ్రుల యాముష్మికచుఖంబుల కై నా <sup>శ్రీ</sup>  
వరమునం దితఁడొక దేనాలయమును నిర్మించి యందు శ్రీ  
చెన్న కేశవ పెరుమాళ్లను బ్రతిష్ఠించెను. ఈ స్వామి పూజ  
కైంకర్యాదులకై శ్రీరంగ భట్టులొక కైస పెరుమాడి <sup>చి</sup>  
నిమిమించి గొప్ప భూదానములు గావించియుండెను.

•\* మ హా రా జ సి రి హుఁ డు \*.

ఈ రాజ మహాదాయు, మిక్కిలి ప్రసిద్ధుఁడు నై  
సలుల చెలియుఁచున్నది. వీని దానశాసనములు శ్రీ॥ ౧॥  
1243 మొదలు 1279 వఱకుఁ గనఁబడుచునే యుండెనట.  
ఈ శాసనములు కందనో లనఁబడు కర్నూలు మండలములోఁ  
గల త్రిపురాంతకమునందును, గోదావరి జిల్లాలోని ద్రాక్షా  
రామమునందును గనఁబడుటచేత నితఁ డీ తెలుఁగు దేశమం  
చున్న సామంతప్రభువో లేక కాకతీయులతో స్వస్థైర్యములఁ  
గూర్చి కొని పోరాడుచు వచ్చిన స్వతంత్రుఁడో యూహింపఁ  
దగిన కారణములు గానరాకుండెను.

ఏ ట్లయిన నేమి, పదుమూ డవ శతాబ్దాంతము నుండి  
పల్లవరాజ్య భాస్కరు డస్తమింపఁ దొడంగెను. పరరాజు  
క్రిచ్చంద్రికలు ప్రకాశింప నారంభించెను. అయినను  
ను దందు మన పల్లవరాజ్యచిహ్న తారకలు మిణుకుమిణుకు  
మనుచుఁ దమ కాంతుల నీనుచునే యుండెను.

నాటినుండి నేటి దనుక స్వతంత్రులుగనో, సామం  
తులుగనో తుదకు బహి సాలకులుగనె యుండి మన ప్రస్తుత  
హూణప్రభుత్వమువారిచే గూడ నాదరింపఁబడుచు గౌరవ



భావముతోఁ జూడఁబడుచున్న వారిని గుఱించి రాజబోవు ప్రక  
రణమున వివరింపఁబోవుచుఁ బ్రకృతమున నీ పూర్వ పల్లవ  
రాజులకు ద్రవిడాంధ్ర దేశములలో రాజధానీనగరములుగ  
నుండిన కాంచీపురము వేంగి యను వానిగుఱించి యిండుక  
చదువరుల కెఱింగించుట యప్రస్తుతము గా దని తలంచి  
యట్లు చేసెదను.

---

—\* కాంచీ పట్టుము. \*

---

పల్లవులచేఁ బాలింపఁబడిన దక్షిణదేశములలోఁ గొంత  
భాగమునకు బూర్వము తొండైమండలమని పేరుగల్గెను. దీనికి  
నుత్తరమునఁ దిరుపతి కాళహస్తి పర్వతములును, దక్షిణమునఁ  
బాలేఱును, బడమట ఘాట్లు లనఁగా గట్టులును నెల్లలు  
దొండై మండల శతకమునందును, మఱియొక శతకములో  
నుత్తరమున వేంగడమును (తిరుపతి) దక్షిణమున పిన్నగై యను  
నదియుఁ దూర్పున సముద్రమును బడమటఁ దూర్పు కనుమ  
లనియు వర్ణింపఁబడియుండెను. తొండైమండల మన దండక  
నాడుయొక్క రూపాంతరమై యుండుననియు, నిదియే ప్రస్తుత  
తమున దండకారణ్య మనఁబడునది యనియుఁ జెప్పవచ్చు.

ఈ దేవాలయమునకు రాజధానీనగరముగఁ గాంచీనగరమును నియమించుకొని పల్లవరాజులు బెక్కు శతాబ్దములు పరిపాలించిరి. ఇందు ముఖ్యముగఁ బల్లవరాజులచేఁ బెక్కు దేవాలయములు గట్టింపఁబడెను. వానిలోఁ గైలాసనాథ దేవాలయమును, మఱికొన్ని దేవతములును నత్యున్నతములై యపూర్వవైభవముతో నలరారుచుండును. ఈదేవాలయప్రాకార గోపురాదులందనేక చానశాసనములు గలిగి యుండుట మన చరిత్రరచన కెంతయో సహకారములైనవి. నేటికేని సందుఁగల పల్లిగోపుర మనునది మిక్కిలి యాన్నిత్యముగలిగి తన శిల్పకళానైపుణ్యముచేఁ జూచువారల కచ్చేరువును గలిగించు చుండును.

ఇందుఁ బెక్కు శిలామంటపములును, సత్రశాలలును గలిగి విరాజిల్లుచున్నది. మఱియుఁ గాంచీపురము దక్షిణ దేశమందుఁగల పుణ్యస్థలములలో ముఖ్యమైనది యై నేటేటఁ బెక్కు వేలమంది యాత్రికులచే సందర్శింపఁ బడుచున్నది. మఱియు నిచట జరుగు వరదరాజస్వామివారి యుత్సవ మత్యంత వైభవముతోఁ గూడినది యై యుండును.

విశ్వబ్రాహ్మణుల యుష్టదైవ మగు కామాక్షి దేవాలయ మొం డిందుఁ గలదు. ఈయాలయమునకు సమీపముననే యింకొల్లు కామేశ్వరము యను నాపెచేఁ దనభర్త జీవితాంతమునఁ

దనవశముచేసి యుంచిన యేబదివేల రూప్యములను వెచ్చించి యొకగొప్ప సత్రమును నిర్మించెను. ఇందు యాత్రికులకుఁ దగు వసతులు గలిగి విక్కిలి సౌఖ్యకరముగ నుండును.

కాంచీనగరము పల్లవచరిత్రకు సంబంధించిన పెక్కు శిలాశాసనములను శిల్పకళానైపుణ్యమును గలిగి విరాజిల్లుచుండును. భక్తాగ్రేసరుల యుల్లంబు లుల్లసిల్లజేయు నచేక మహాన్నతదేవాలయగోపురప్రాకారములు గలిగి దీపింపుచుండును. యాత్రికుల కన్నుల పండువునేయు నుత్సవాదులచే నిరంతరతోభాయమానముగ నుండును.



### —\* వేంగీపురము \*—



వేంగీపురమునుగుఱించి ము||రా||శ్రీ|| చి. వీరభద్రరావు|| యాంధ్రదేశకథాసంగ్రహమున స్పష్టముగ నర్థింపఁబడి యుండుటచే నాభాగమె యందుఁ బొందుబడినది:—“వేంగీదేశము నకుఁబుట్టిన పట్టణముగా నుండిన వేంగీపురము కృష్ణానుండలము లోని యేలూరునకు తుత్తరమున నెఱుఁపియై న్న దూరముగ నుండెడిది. అష్టాశము విస్త్రుత పెదవేంగి యా పురమును పట్టణ ముగాఁగలవు. వీనికి నక్షిణముగ నైదుమైళ్ల దూరముగ

దెంగులూ దను గ్రామము గలదు. ఈ గ్రామమునకు గంగన  
గూడెను, సేనగూడెను. మొదలగు సివాదుపాలెములు  
చుట్టును నున్నవి. ఇవి యన్నియుం గలిసి యొక మహాపట్టణము  
గానుండి వేంగీపుర మని పిలువం బడుచుండును. ఈ ప్రదేశము  
నందు శిథిల మై పోయిన శివాలయములు పెక్కులు గలవు.  
మఱియును విజ్ఞానేశ్వరిని యొక్క విగ్రహములు నాలుగు  
దెంగులూరునకు దక్షిణముగా నున్న చెఱువు సమీపమున  
నుండి యున్నది. దానిలో నొకటి మిక్కిలి పెద్దదిగా నున్నది.  
ఈ గ్రామమునకుఁ దూర్పు ప్రక్కను భీమలింగముదిబ్బ  
యను పెట గల యెత్తయిన యొక పాటిమట్టి దిబ్బ గలదు.  
దానికి సుత్తరముగ మాకమ్మ చెఱువును దాని నడుమ  
నొక మట్టిదిబ్బయు, దానిపై రెండు తాతినందులును గలవు.  
ఈ గ్రామమునకుఁ బడమరగా మొక చెఱువు గలదు. దానిని  
వారికేశ్వారి చెఱువని చెప్పుదురు. దానిగట్టుపైని రెండు  
శిలాశాసనములు విలువుగాను, మఱిరెండు సాగిలం  
బడియు నుండెను. పెదవేంగికిని జనవేంగికిని నడుమ మఱియొక  
మంటిదిబ్బ గలదు. వీని నన్నిటిని బరిశోధించి చూడఁగా వేంగీ  
పురము మిక్కిలి యున్నతస్థితియం దుండిన పూర్వకాలమున  
నొక యందమైన మహానగరముగ నుండె ననుటకు నుండి  
యను లేదు. ఇచ్చటి శివాలయముల యొక్క తాలను

దురకల గొనిపోయి యేలూరులోని కోటను గట్టిరని తెలియుచున్నది. వేంగీపుర మనియెడి మహావగర యొకటి యొక్కడనుండెనా యని కొందఱు సందేహించుచుండిరి, గాని విజయదేవవర్మ యొక్కయు, విజయనందివర్మ యొక్కయు శాసనము లాసంశయమును కలుగఁజేసినవి. మఱియును దండి యను మహాకవి కొల్లేరును వర్ణింపుచు దానికి నసతిదూరముగా నుండిన యీ వేంగీపురమునె యాంధ్రనగర యని విచిచియున్నాఁడు. విజయదేవవర్మ విజయనందివర్మ శాసనములలో నుదహరింపఁబడిన చిత్రరథస్వామి దేవాలయ మిప్పటికిని నిలచియుండి యాపేరుతో నె పిలువబడుచున్నది.”

ఇట్టివర్ణనలచే నుతికెక్కిన కాంచీపుర వేంగీపురములు రాజధానీనగరములు గాఁగాఁ బల్లవులు ద్రవిడాంధ్రదేశముల ను మహాస్సత్వైభవమునఁ బెక్కు శతాబ్దములు పరిపాలించి తమ కీర్తిచిహ్నములుగ ననేకజలస్థంభములు నెలఁకొల్పి చిత్రస్థరదేవాలయైరి. దక్షిణదేశమునఁ గల అనేక దేవాలయములయొక్కతశిల్పకళాచాతుర్యముచే నుక్కిలి మహావీరములై వెలయుచున్నవి. ఈదేశములలోఁ గొన్నిగొందఱు దొరికిన నిర్మింపఁబడిన యాధారములు దను వర్ణనలచేఁ జెప్పించి యాశ్చర్యమును గలిగించునవి వై. హర్షవ్రోణమునఁ దొరకు

లై యున్నవి. ఇవియున్నియుఁ బల్లవరాజులచే పెలయింపఁ బడినవియె.



—\* శిల్ప కళ \*—

విశేష విమర్శనము జేసిన పిమ్మటఁ జిత్రకారులు పల్లవుల దేవాలయ శిల్పవిశేషమును గుఱించి చతుర్విధము లైన భేదములు గలవని వివరించియుండిరి. అందు శ్రీ శ॥ 610 మొదలు 640 వఱకుఁ బాలించిన మహేంద్రవర్మ పద్ధతి యొకటి శ్రీ శ॥ 640 మొదలు 674 వఱకుఁ బాలించిన మామల్లుని (మహామల్లుని) పద్ధతి యింకొకటి. 674 మొదలు 800 వఱకు నుండిన రాజసింహునిపద్ధతి వేటొకటి. 800 మొదలు 900 వఱకు నవరాజుని కాలములో నేర్పడినపద్ధతి మఱియొకటి. ఇట్లు నాలుగువిధములుగ దేవాలయనిర్మాణవిధానములం గూర్చి చెప్పుచుండిరి.

తంజావూరు పుదుకోటలమధ్యఁ గల సీమలందుఁ బాండ్య చోళరాజుల యాధిక్యతచే జరిగియుండిన ముత్తరాయలకాల ముండిట్టి శిల్పనైపుణ్యము గానరాక కేవలము కంచి రాజధానిగా గల దొండై మండలమునందే కానవచ్చు నీశిల్పనైపుణ్యము మిక్కిలి

ప్రశంసనీయముగ నుండె నని యెంచఁబడుచుండెను. పల్లవ, మహేంద్రవాడి, తలవానూరు, తియ్యమంగలము, పల్లవరం, అను నగరరాజములయందు వెలయుచున్న దేవళములు సింహ విష్ణుని కుమారుడైన మహేంద్రవర్మచే గట్టింపఁబడినఁ వని మతవిలాపప్రహసనాది గ్రంథములచేఁ దెలియఁబడు చున్నది.

ఈ దేవళము లన్నియుఁ దొండైమండల మందె గలవు. ఇవి గుండ్రని లింగములను, బ్రత్యేకపద్ధతులు గలిగిన ద్వార పాలురనుఁ ద్వారములపైఁ జెక్కింపఁబడిన జంటతోరణములను బలకలు దీర్ఘబడిన స్తంభములను గలిగియుండెను. శిలల యందు మిక్కిలి సుందరములైనట్టియు నద్దమువలెఁ దళతళ లాడునట్లు నునుపుజేయఁబడినట్టియు శిలావిగ్రహములు గలిగి హైందవశిల్పకళాచాతుర్యమును జూటు చుండెను.

రాజసింహునికాలములోఁగట్టింపఁబడినదేవాలయములలో గొండలనుండి తొలిపింపఁబడినవి మిక్కిలి యరుదుగ నుండెను. చాలవఱకుఁ బెద్దపెద్ద తాలూకదానిపై నొకటి జేర్పఁబడి కట్టఁ బడియుండెను. సోమస్కంధవిగ్రహమునకు ముందొక విధముగాఁ జెక్కింపఁబడిన లింగములు గలవు. ఇందలి తోరణ మొక్క వరుసయె కలిగియుండెను.

మహాబలిపుర మందుఁ గల గుహాలయములును తాతి

రథములును గొన్ని ప్రథమ నరసింహవర్మచే బ్రారంభింపఁబడి ప్రథమ పరమేశ్వరవర్మ కాలమున సంపూర్తి చేందెను. కాని యింకను గొన్నియసంపూర్తిగ నున్నవియును గలవు. ఇందలి యాలయములందుఁ గల ద్వారపాలురు మహేంద్రవర్మచే జెక్కింపఁబడిన రీతిగాక వేఱువిధముగ నుండెను. స్తంభములపై సింహములు గూడఁ జెక్కింపఁబడియుండెను. మహాబలిపుర మందు నిల్లె గలవు. ఇందలి మండపములును దదితరవిగ్రహము లును మిక్కిలి సుందరముగ నుండెను.

రాజసింహుని కాలమునాడు గట్టింపఁబడిన దేవళము లింకొక పద్ధతిని గలిగియుండెను. ఇందలి సింహవిగ్రహములు వేటొక రీతిగానుండెను. తోరణ మొంటివరుసగ నెయుండెను. సోమస్కంద విగ్రహమునకు ముందుఁ గొన్ని లింగములుంచఁ బడెను. కొండలనుండి తొలచి నిర్మింపఁబడిన గుహాలయములు మిక్కిలి యరుదుగ నుండెను. ఇవి యన్నియు తాలు బేర్చి కట్టబడినవియె. వీనియందలి పనితనమును మిక్కిలి యద్భుత ముగ నుండెను.

ప్రథమ నరసింహవర్మ మహారాజుచే గట్టింపఁబడిన మైరావతేశ్వరాలయమను నది యొకటి కైలాసనాథాలయము మనునది మఱియొకటి కాంచీపురమునందు గలవు. పనామలై



యందొక గుడియు మహాబలిపురమును పోతుకోవెల (shore temple) యనునది యొకొకటియుఁ గలదు. వీని కనితన మెల్ల మిక్కిలి చక్కగ నుండును.

విరావతేశ్వరాలయ మింద్లనడుమను గాకేశ్వరాలయ మున కెదుటఁ గలదు. ఇంద నేక శాసనములును గలవు.

ప్రథమ పరమేశ్వరవర్మ తిగువాడివద్ద వీరభద్రేశ్వరాలయమును గాంచీపురమున వైకుంఠ పెరుమాళ్ల కోవెలను గట్టించెను.

ఇందలి శిల్పనైపుణ్యమును జూచి తీరవలసినదియె గాని వ్రాయుటకుమాత్రము సాధ్యము గాను. నరసింహవర్మ పల్లవ మల్లుఁడు కాంచీపురమున మాతంగేశ్వరాలయమును ముక్తేశ్వరాలయమును గూడఁ గట్టించెను.

దంతివర్మ యెనిమిదవ శతాబ్దమునఁ గట్టించిన కుగము గ్రామ మందలి దేవళము మిక్కిలి విచిత్రశిల్ప కళానైపుణ్యముచే విరాజిల్లు చుండెను.

అపరాజితవర్మ కాలమునఁ గట్టించఁబడిన యాలయములు మఱి తొకవిధముగ నుండెను. ద్వారపాలురు చతుర్బాహువులఁ గలిగియుండిరి. పూర్వకాల పల్లవరాజులచేఁ గట్టించఁ

బడిన దేవళములకును నపరాజితవర్మచే గట్టింపఁబడిన దేవళములకును జాలభేదము గలదు. స్తంభములపై సింహవిగ్రహములు చెక్కింపఁబడి యుండలేదు. అపరాజితవర్మ కాలములోనే తిరుత్తానియందు వీరభక్తేశ్వరాలయ మొండు గట్టింపఁబడెను. ఇదియు మిక్కిలి యందముగ నుండును.

శివస్కందవర్మకాలము నాటి శిల్పకళ బౌద్ధ శిల్పసాదృశ్యము గలిగి యాచారములందు హైందవ పద్ధతులఁబోలి యుండె ననియుఁ బనితనము మాత్ర మైరోపీయ నైపుణ్యముతో విరాజిల్లుచుండె ననియు నొక విదేశచరిత్రకారుఁడు వక్కాణించి యుండెను. మఱియు నితఁడు వాగ్వికప్రపంచమందంతయు రోముయొక్క శిల్ప నైపుణ్యము వ్యాపించి యుండె ననియు హిందూ దేశమందును ననేకవిధముల రోముదేశశిల్పకళ విస్తరించె ననియు నుడివి యందలి మన హైందవశిల్పమున కచ్చేరు వంది తమ దేశ విద్యావిధానముతోఁ బోల్చుకొనెను; కాని మన హైందవశిల్పకళానైపుణ్య మత్యద్భుత మైన దై విదేశీయులకును నిష్పృహులగు గలిగింపఁగలిగినది యె యుండె నని స్లాఫ్టింపఁ దగి యున్నది.

అమరావతి యందలి శ్వేతశిలాస్థూపవిధానమును నాగ్రాయందలి యశోకుని లోహస్తంభవిధానమును నెవ్వనబ్బర మొసంగ కుండును!

బెజవాడకు సమీపమునఁ గల యుండవల్లిలోని గుహలయ మెంతయు యద్భుతముగ నుండెను. ఇట్లే కాంచీ పురమునందలి శిల్పచాతుర్యమును జూడ మిక్కిలి సుందరముగ నుండెను. ఇట్టి యద్భుతకళ నా చంద్రాధిపతి వెలయించి పల్లవరాజులు యశస్కాయు లైరి. ఈ విధముగ మహావైభవమున దేశపాలన మొనరించి విధివశముచే జోళుల చేతను, బాండ్లుల చేతను జయింపఁబడి పల్లవరాజులు నామమాత్రా పశిష్టు లై యుం దందు స్వల్పరాజ్యములను స్వతంత్రులుగనొ, సమయము గానియప్పడు సామంతులుగనై యుండి దక్షిణ దేశమున విదేశపరిపాలనారంభకాలమువఱకు నుండినట్లు పెక్కు గ్రంథనిదర్శనములు గలవు. కావునఁ జరమదశలోని పల్లవపరిపాలనమును గుఱించి రాఘోవు ప్రకరణమున నించుక వివరించెద.



# చతుర్థ ప్రకరణము

—\* చ ర మ ద శ \*—

పాంధ్య చోళ కేరళ ప్రభువులచేఁ దమ రాజ్యమును గోలుపోయిన పిమ్మటఁ గూడ నం దందుఁ గొందఱు పల్లవ ప్రముఖులు దేశపరిపాలనోద్యోగంబు నెఱపుచునే యుండి రని మన మిదివఱకె చదివియుంటిమిగదా? ఇట్టి చరమదశ యందలి పల్లవుల రాజ్యవ్యవస్థను గుఱించి కొందఱు విదేశచరిత్రకారులు చక్కగఁ జెలిపియున్నారు.

సింహాశద్వీప మధ్యభాగమున కీశాన్యదేశము దిరుక్కణామలై (త్రికోణపర్వతము) యను బర్వతముయొక్క పార్శ్వమున నున్న యొక భాగమునకు వన్నిమండల మని పేరుగలదు. వహ్ని కులస్థులచేఁ బరిపాలింపఁ బడినదగుటచే దీనికి పేరు వచ్చెననుట స్పష్టము.

ఈ వన్నిమండల మొకప్పుడు స్వదేశరాజులైన 'వన్నియుల' చేతను, 'వన్నిచ్చీ' లనుబిడుదునానుము గల వన్ని

యరాజకాంతలచేతను బరిపాలింపఁబడు చుండెను. వీరు ప్రప్రథమమున జాఫ్నా మలబారు రాజులకును వీరికిఁ బూర్వముండిన కొండిరాజులకును గొప్పము గట్టుచుండినను గాలక్రమమున వీరికిఁ బిమ్మట రాజ్యపాలకులైన వారికిమాత్ర మట్లు గొప్పము గట్టక స్వతంత్రులై చిరకాలము పాలించిరి.

మొట్టమొదట బడతేకిను లనఁ బడు పోర్చుగీసువారు జాఫ్నా దేశమును బట్టుకొని స్వాధీన మొనరించుకొనిరి. వీరు (పోర్చుగీసువారు) వన్నియ దేశమునకుఁ బ్రేరసకు మాత్రము రాజులుగ నుండినను వీరి పరిపాలనము సముద్రప్రాంతమును దాటి నుటియెన్నడును విస్తరించి యుండ లేదు. వన్నియవీరు లెడఁతెగని పోరాటములచే విశ్రాంతి నెఱుంగ కుండి నందుక వీరివై నన్నడును దమయధికారమును నెలకొల్పి యుండలేదు.

ఈ పోర్చుగీసుల యనంతరమున డచ్చి వారును దమ యధికారమును స్థాపింప నెంచిరి; కాని సమరాభిముఖులయ్యును గొన్ని సామజములను గొప్పముగఁ గొనుటతో మాత్రమే తృప్తి నొందవలసిన వారైరి.

కాని 1782 వ సంవత్సరమున డచ్చివారు ప్రబల ప్రయత్న మొనరించి వన్నియల నన్నివైపులను నోడించి వారి దేశములను స్వాధీనపఱచుకొని నట్లు పరిణమింపఁజేసిరి. ఈపో

రాటమున 'వన్నిచ్చి మెరియఁసెంబత్తి' యను వహ్నికుల రాణి మిక్కిలి ధైర్యసాహసములతోఁ బోరాడెను; కాని విదేశీయుల యాయుధవిధానముచే దుదకు బంధీకృతురాలు గావలసి వచ్చెను. అయిన నీమె యీసంగరమునఁ బ్రదర్శించిన ధైర్యశౌర్యవిక్రమాదులు చరిత్రప్రసిద్ధంబు లై యుండెను.

ఇట్లు డచ్చివారు దాము జయించిన రాజ్యముల యందుఁ దద్రక్షణార్థ మై తూర్పు సముద్రతీరమునందు 'మొలిటివో' యను బట్టణమున నొక బలిష్ఠ మగు గోటను గట్టిరి. కాని వన్ని దేశ మప్పటికె దైన్యస్థితిలో నుండి నిర్మానుష్యముగా నుండెను. కావున వీరి కీవిజయ మంతగాఁ బ్రయోజనకారి గాకపోయెను. అందలి జనులును నీ నూతనవిదేశీయప్రభుత్వము నకు నైవక వ్యవసాయాది వృత్తుల బరిత్యజించి భిల్లులను గలసి దారిద్ర్యపుడుగాఁ ద్రయి యాదీవి కిరుపార్జ్యములఁ గలసముద్ర తీర మందలి సేద్యభూములపైఁ బడి దోచుకొన సాగిరి. మఱియు మూనారు, త్రింకోమలీ దేశవాసు లగు డచ్చివారితో దోపిడియుద్ధము జరిగించుచుండిరి. జాఫ్నాద్వీప కల్పమునందుఁగూడ వీరు ప్రవేశించుటచే నచ్చటను గొన్ని కోటలఁ గట్టిరి. తరువాత సింహళము బ్రిటీషువారి పరిపాలనము నకు వచ్చిన పిమ్మటఁగూడ నీదేశస్థితి యిటులనే యుండెను.

‘నివేరకులార్యా జిల్లాప్రాంతమునఁ బ్రముఖుడగు పం  
డారవన్నియుఁ డనఁబడు కొండిరాజుతో 1803 వ సంవత్సర  
మున బ్రిటిషువారు దలపడినపుడు సంపూర్ణపరాజితు లైరి.  
ఆరాజు ట్రింకోమలీ యఖిలసమీపమున నుండు కాట్టి  
యారు’ ను నాక్రమించుకొని మొల్లెద్వీపముయొక్క కోట  
యందలి రక్షక సైన్యమును వెడలఁగొట్టి యాకోటను బట్టు  
కొనెను. అప్పు డందలి బ్రిటిషు సేనానాయకుఁడును మఱికొం  
దఱు సిపాయిలును మొక చేపలపడవలోఁ బడి తప్పించుకొని  
జాఫ్నాకుఁ బాఠీపోయిరి.

అప్పుడు వీరికి (వన్నియులకు) పదివిల్ చొప్పుచెంత  
నొక వరిచేలోఁ బాతుకొనియున్న కొన్ని యనుపయోగ శత  
ఘ్నులు దప్ప మఱి మియుఁ జిక్కలేదు. అయినను వీరి కీవిజ  
యము స్థిరముగ దక్కక కొలఁదికాలములోనె తరమ  
గొట్టఁబడిరి. కోట లన్నియు మఱల స్వాధీనములు దప్పి  
పోయెను.

ఇట్లు క్రమక్రమముగ వన్నియుల ప్రతాపాగ్ని చల్లారఁ  
దొడఁగెను. ఈ యెడతెగని పోరాటములచే వన్ని దేశము  
పాడువడెను. వ్యవసాయము క్షీణించెను. పశువులు దస్కరింపఁ  
బడెను. చెరువులు సంస్కారహీనము లై బీడువడెను. ఇట్టి

విపత్తుల పాత్రై మిగిలిన వన్ని యప్రజలు ఫలవంతములగు వన్ని  
దేశభూముల విడిచి వ్యవసాయాభిలాష గలిగి యుండినను  
సముద్రప్రాంత మందలి నిస్సారము లైన యిరుకపట్టలఁ  
జేరవలసిన వా రైరి.

ఈ విధముగ దక్షిణహిందూస్థానమున ము న్నొక  
ప్పడు మహాన్నతదశ వహించి ప్రజాపాలన మొనరించిన  
వహ్నికుల (వల్లవ) సంతతివారు విధివశంబునఁ దొల్లింటి  
రాజ్యైశ్వర్యములఁ గోలుపోయి కుక్షింభరత్వమున కై యుం  
దందు సంచరింపుచు గాలము పుచ్చవలసినవారైరి.

ఈ వహ్నికుల క్షత్రియులు మిగుల క్రూరశిఖామణులు  
లనుట కా ప్రాంతములవా రనేక గాథలఁ జెప్పుచుందురు.  
రివరెండు టెయిలర్ దొరవారు వ్రాసిన క్యాటలాగు రెయి  
సో (Catalogue Raisone) అను గ్రంథముయొక్క 3వ  
భాగము 427 వ పుటయందుఁ 'తిరువిడేచురము' కోటలో  
రాజ్యము చేసిన కాండవరాయన్, చేతురాయన్, అను  
నిరువురు వన్నియరాజుల గుఱించి వ్రాసి యుండిరి. అందు  
కాండవరాయన్, చేతురాయన్ అనువార లుత్తర దక్షిణ  
ములు 1,141 అడుగుల వెడల్పును, దూర్పు పడమరలు  
1200 అడుగుల నిడుపును గల యొకకోటను గట్టిరి. దాని



ప్రాకారము ౩౦ అడుగుల వైశాల్యము గలదు. దానిచుట్టును గల యగడ్డ ౩౦ అడుగుల వెడల్పు గలిగియుండును. ఈ ప్రాకారము లోపల మఱియొక చిన్ని కోటయు నందలి యొక కొండ శిఖరమున నొక నగరును నుండెను. ఇ ట్లత్యున్నత ప్రతాపమున రాజ్యపాలన మొనరించుచుఁ దాము కప్పము గట్టుచున్న రాజుల ధిక్కరించి కప్పములఁ గట్టుట మాని మిగులఁ బ్రసిద్ధులైరి. వీరిలోఁ గాండవరాయన్ మిగుల శూరుడై యుండ వీని పాలిగాఁ డొకఁడు వీసివై పండెత్తివచ్చి గొప్ప యుద్ధమును జరిగించెను. ఈ యుద్ధమున వీని జయింపలేక మాయోపాయముచేఁ దన ప్రయత్నము నెఱవేర్చుకొనఁ దలంచి కాండవరాయని యుంపుడుకత్తై యగు 'కుప్పుచీ' యను దాని సాహాయ్యమున వాని శిరచ్ఛేదము గావించెను. అంత నీ సంగతిని వీని సోదరుడైన చేతురాయన్ విని మిగుల క్రోధోద్రేకమానసుడై 'కుప్పుచీ' ని దీని చెలికత్తెల నూర్చురను నొక చెరువుకడకుఁగొంపోయి యందు వారితలల నఱి రక్తప్రవాహమును బ్రవహింపఁజేసి తన రోషానలంబును జల్లార్చుకొనెను. ఆ కారణముచే నీ చెఱువునకు "షిణయేరి" (శవముల చెఱువు) అనునామము గలిగెను.

ఇటులఁ బొరుష మే ప్రధానముగాఁ గల యీ వన్ని యులు రాజ్యపరిపాలకు లై ప్రకృతిమన నుండి నట్లు పెక్కు

నిదర్శనములు గలవు. రామనాథపట్నము నందుఁ గనుంగొనఁ బడిన కొన్ని తామ్ర శిలాశాసనములందు వన్నియప్రభు వొక్కఁడు పదునెనిమిది దుర్గముల కధిపతియైనట్లును, మహమ్మదీ యాక్రమణమునకు ముందు రామనాథపరిపాలకుఁ డగు సేతుపతివలన జయింపఁబడినట్లును వ్రాయబడి యున్నది.

ఇట్లు దక్షిణహిందూస్థాన మంతయు వన్నియు లనఁబడు నగ్నికుల తుత్రియులు పరిపాలించినట్లు చరిత్రల వలనను శాసనముల వలనను స్పష్ట మగు చున్నది.

అప్పుడు రాజ్యపాలకులుగ నుండినవారు బ్రిటిషు రాజ్యారంభమందును నున్నతదశయం దుండి కాలక్రమమున నేటికిని గొందఁ డుండు జమీపాలకులుగ నుండి తమ పూర్వాన్నత్యమును సూచింపుచునే యుండిరి. ముఖ్యముగా దక్షిణదేశమునఁ దిరుచినాపల్లి, తిరునల్వేలి మండలములందు నగ్నికుల తుత్రియ పాలితము లైన కొన్ని జమీలు గలవు. వానిలో “ఏయాయరం కన్నె” జమీ “అలఘాపురి” జమీ “శివగిరి” జమీ యనునవి తిరునల్వేలి మండలమునందును, “ఉదయా ర్పాలియం” జమీ “అరియాలూరు” జమీ యనునవి తిరుచినాపల్లి మండలమునందును, చిదంబరముచేతఁగల “పిచ్చనరం” జమీ యనునది దక్షిణార్కాడు మండలము

నందును, “మేల్పాకము” జమీ చెన్నపురి ప్రాంతమందును గలవు.

—: ఆ ధు ని కు లు . :—

ఆంధ్రదేశమున నగ్నికులక్షత్రియు లైన జమీందారులు లేకుండినను ధనధాన్యసంపత్తితో, దులదూఁగు చుండి కీర్తివిస్తారు లైన కొన్ని కుటుంబములవారు గలరు. వారిలో—పొన్నమండ, పోతాబత్తుల, బత్తే, కత్తే, మల్లాడ మున్నగు గృహనామములుగలవారు కోరంగిలోను, తెలుకోటి, కోకిలగడ్డ, జల్ల, పినపోతుచెక్క, పొన్నాడమొదలగు గృహనామములుగలవారు తాళ్లరేవునందును; కోల, సేను, అను నింటిపేర్లుగలవారు నీలకల్లిలోను; కామాడ, అనువారు యానాములోను; కొపనాతి, కొల్లు, రేవు, తాడిమినువారు బెండమూర్లంకలోను; పెదశింగు (ప్రెసింగు), బలగము ననువారు బందరునందును; చెన్నువారు విశాఖపట్టణమునందును మఱికొన్నితావులందు మఱి

కొందఱును విదేశ స్వదేశములతో నావికా వ్యాపార మొనర్చుచు నైశ్వర్యకాములై యుండిరి. వారిలోఁ గీర్తి కేఘలగు మల్లాది సత్యలింగము నాయకరుగా రెంతయుఁ బ్రశంసనీయులు. వీరు దమ స్వార్జిత మగు నిరుపదిలక్షల ధనములో నెనిమిదిలక్షల రూప్యములను ధర్మకార్యముల కై వినియోగింప మరణశాసనమును వ్రాసిరి. అందు —

- (1) విదేశములకు నున్నత విద్యాభ్యాసమున కై వెళ్ళు విద్యార్థి కొకనికిఁ ప్రతివత్సరము వేతనము నిచ్చుట.
- (2) బాలుర విద్యావిధానమునకును, జీవనోపాధికి ననువైన శిల్పకళల నేర్పుటకును నొక మాధ్యమిక పాఠశాల నిర్మాణ మొనర్చుట.
- (3) దేవాలయ ప్రతిష్ఠాపనల రెంటి మొనర్చుట.
- (4) ఇన్నూరు బీదసాదల కన్నదాన మొనర్చుట కవకాశము గల యొక ధర్మసత్ర మేర్పరచుట.

మున్నగు మహత్కార్యము లొనర్ప శాసించి పరమ పద మందెను. తద్ధర్మకర్త లీ మహత్కార్యముల మిక్కిలి పరిశీలనాభావమున నెఱవేర్చియు నెఱవేర్చుచుచు నుండిరి.

గోదానదీ మండలమునఁగల బెండమూర్లంక నివాసస్థులగు కొంఠనాతి కృష్ణమ్మగారు దివ్యక్షేత్రముగఁ బరిగణింపఁ బడుచున్న యంతర్వేది యందు విశేషధనవ్యయమొనర్చి శ్రీలక్ష్మీనరసింహస్వామివారి యాలయమును గట్టించి విశేషవైభవముతో నేటికిని సాంవత్సరీకోత్సవములు జరగునట్లేర్పఱచి యుండిరి. ఈ యుత్సవమునకు జనులు తండ్రోపతండములుగ వివిధప్రాంతముల నుండి పోయి స్వామిని నేమింపుచుదురు.

ఈ యాలయనర్తయయిన కృష్ణమ్మగారు మహాభక్తులై నట్లు వారినిగుఱించి యాప్రాంతములవార నేక చిత్రగాథలఁ జెప్పుకొనుచుదురు. అందు నొకటి రెంటి నీక్రిందవివరించెదను.

(1) “కృష్ణానదీతీర మందలి యొక బ్రాహ్మణునకు మధ్యకాలమున నేత్రదృష్టి తొలఁగి యంధత్వము సంప్రాప్తంబయ్యెను. అప్పుడు మిక్కిలి విచారగ్రస్తుఁడై యుండ నొక నాటిరాత్రి స్వప్నమునం దాపారుని యిష్టదైవము సాక్షాత్కరించి నీవు నాభక్తుడైన కృష్ణమ్మ యను నతఁడొక్కడు బెండమూర్లంకనివాసి గలడు. వాని యొద్ద కేగిన నీ యంధత్వంబు వాయగలదని చెప్పెను. అంత నావిప్రుఁడు బెండమూర్లంకకు వచ్చి విచారించి కృష్ణమ్మగారు కార్యంతరములచే దాళ్ళరేపు

నందుండినట్లు తెలిసికొని యచ్చటి కేగి కృష్ణమ్మగారినిదర్శించి తనయుదంతమును స్వప్నవిధానమును నెఱింగింపఁ గృష్ణమ్మగారు భగవంతుని కారుణ్యమునకుఁ బరమానందభరితులై అయ్యా! సమస్తస్పృష్టి చిత్రములకును భగవంతుఁ డాదికారణుఁ డయ్య నా యా కార్యములను నాయా మానవాళిచే జేయించి మనుష్యుల ద్వితీయకారణులుగ నెనర్చుచుండును. కావున మీ యంధత్వంబు వాపఁగలవాఁడు భగవంతుఁ డయ్య నది నాచే జేయింప నొచ్చె గాఁబోలు! అని దైవధ్యానపరాయణుం డై తనచేత నున్న తడివస్త్రమును వాని కిచ్చి దీనిచే మీ కనులను దుడుచుకొను డని చెప్పెను. ఆ బ్రాహ్మణుఁ డట్లానర్ప వానికి వెంటనే చక్కని నేత్రదృష్టి గలుగ మిగుల సంతోషించి యట నుండి వీడ్కొనెను.

(2) ఒక దినమున బెండమార్లంక గ్రామమునకు 15 మైళ్ల దూరమునఁగల యంతర్వేదిగ్రామ మందలి పెద్దలును జిన్నలును సవారిబోయల మ్రోత విని కృష్ణమ్మగారువచ్చుచున్నారని యెదురేగి సవారితోఁ గూడ శ్రీ సృసింహస్వామి వారి యాలయమునఱకును రాఁగా నా గుడితలుపులు వాని యంతట నవియే తెఱచుకొనెను. అంత సవారితోఁగూడ బోయలును గృష్ణమ్మగారును దేవాలయములోనికిఁ బ్రవేశించిన వెంటనే యాలయకవాటములు మఱల నవియే మూసి

కొనెను. అంతః బ్రక్క నున్న వా రిదియేమి యాశ్చర్యమా యని తలుపులఁ దెఱచుకొని లోనికి వెళ్ళి చూడఁగ నందు నెవ్వఁడను గనఁ బడరైరి. ఈ చిత్రమును గ్రామములో వింత వింతలుగఁ జెప్పికొనసాగిరి. నాటికిఁ బ్రాద్దుఁగ్రుంకెను. మఱు నాఁడు బెండమూర్లంకనుండి కృష్ణమ్మగారు గడచిన దినమునఁ బరమపద మందిరనువార్త వచ్చెను. అప్పుడు పొరులెల్లరు కృష్ణమ్మగారు నృసింహస్వామివారిలో నైక్యమై రని తెలిసికొని మిక్కిలి భక్తిశ్రద్ధలఁ జూపిరి.

ఇట్టి కథ లనేకములు సెప్పుదురు. ఇందలి సత్యా సత్యము లెట్లున్నను గృష్ణమ్మగా రత్యంతభక్తాగ్రేసరు లని యిప్పటికిని నాచారముల వారు విశ్వసింపుచుందురు.

వాడపల్లిలోఁ గల శ్రీవేంకటేశ్వరాలయము తాళ్ల రేవువాస్తవ్యులయిన పినపోతు గజేంద్రుడుగారిచేఁ గట్టింపఁబడి నది. ఇందును బ్రతివత్సరము మిక్కిలి గొప్పయుత్సవములు గావింపఁబడు చుండును.

నీలపల్లి నివాసు లగు కట్టి కూరేశులుగా రమితథనా ధ్యులును భక్తితత్పరులును నై మూఁడు పొరులు సువర్ణతులా భారములఁ దూఁగి మూఁడుదోసిళ్ళ పరాలను ఆయవరము దేవాలయమున కొనఁగి నట్లు చెప్పుదురు.

బందరు నందుఁ గల రావుసాహెబు ప్రెశింగు (పెద శింగు) వెంకట రంగయ్యగారి తండ్రి యగు స్వామి యనువాకు ముప్పదిరెండు దేవళములలో ధ్వజ స్తంభప్రతిష్ఠాపనములను జరిగించి మిక్కిలి భక్తితో నుత్సవాదుల జరిగించి యుండిరి.

మదరాసులోని తిరువలిక్కేణి (Triplicane) యందుఁ గల శ్రీసార్థసారథిస్వామి కోవెల మిక్కిలి గొప్పదియై పేరెన్నికగాంచి యుండెను. ఈ యాలయ నిర్మాత పల్లవప్రముఖుఁడై యుండెను. అందుచే నా స్వామివారికిఁ బ్రతివత్సరము నొకదినమున నగ్నికులు లొక గొప్ప యుత్సవమును జేయించెదరు. ఈ యుత్సవము మదరాసులోని కోమలేశ్వరము పేటలోఁ గల కులశేఖరము పెరుమాళ్లు సభవారి యాజమాన్యమున జరుపఁ బడు చుండును.

అట్లే చింతాద్రిపేటలోఁ గల యాదికేశవ పెరుమాళ్ళ యుత్సవమునుగూడ నీకులజలచేతనే జరిగింపఁబడు చుండును. మైలాపూరులోని కపాలేశ్వరస్వామివారి యాలయ మందు బ్రహ్మహరతి నిచ్చు నధికారము తమకే (అగ్నికులక్షత్రియులకు) గలదని హైకోర్టువారి తీర్మానము స్థిరపఱచు చున్నది. ఈ యాలయమును బల్లపులె కట్టించి యుండిరి. చిదంబరము లోని కోవెలయు హిరణ్యవర్మచేఁ గట్టింపఁబడినట్లుశాసనములు



గలవు. పియూరిలోని వైదీశ్వరస్వామివారి యాలయమును బల్లవరాజునిర్మిత మైవది.

మఱియుఁ జెన్నపురిలోని శాంథోము (St. Thome)ను కందప్పరాజును బల్లవుఁడు పాలించు చుండ దత్కాలమున నొకఁ బ్రవేశించిన క్రైస్తవ మిషనరీల బోధల కుప్పొంగి తానును దళివ్ మఱికొందఱును క్రైస్తవులై నట్లు జెలియుచున్నది. ఈ కందప్పరాజు భక్తపారవశ్యత గలవాడై యన్య బోధలకుఁ జెవిగొన్న యట్లయ్యెను.

ఇట్లు ప్రాథమికము గారవాసక్రియుఁ గలిగినదుచుకొనుచుండును. ఇతీయగాన సంఘాభివృద్ధికి దేశాభ్యుదయమునకుఁ జాటుపడుచుండువారును గల ననుట కొకటి రెండు విషయముల మాత్రము వివరించెదః—

1888 వ సంవత్సరమున నేర్పడిన వహ్నికులక్షత్రీయ సంఘము వారిచే మదరాసునందు మూఁడును, కంచి, మధురాంతికము, తిరుకాళి, కండరము, కుమాలము— అనుపట్టణముల నాలుగును విద్యాలయములు నెలకొల్పఁబడెను. చెన్నపురిలోఁ బచ్చయప్పకారేజీకి సంబంధించియున్న చెంగల్వనాయకరు “ఔక్వికల్ స్కూలు” నెలకొల్పఁబడియెను. ఈ మహాసీయనిచే నొక యనాధశరణాలయముగూడఁ బోషింపఁబడు

చుండెను. గోవిందప్పనాయకర్ స్కూలును నదియు లోవకు సెకండరీ వఱకుఁగలిగి యీకులజల క్షీరి చిహ్నమై యున్నది.

స్వసంఘాభిమానముగలిగి సంఘపురోవృద్ధికి బాటు బడుచు సాంఘికుల యొక్కయు దేశపాలకులయొక్కయు గౌరవోన్నతుల కర్హులైనవాడు పెక్కండ్రు గలరు. వారిలోఁ బ్రస్తుతమున్న బండగువాస్తవ్యులు శ్రీయుతపెళింగు వెంకటరంగయ్య గారు ప్రథమగణ్యులై యుండిరి. వీరు బాల్యమునుండియు మిగుల ధైర్య స్థైర్యములు గలవారై ఏమ 20 వ యేటఁ దనుతండ్రిగారి నావలలో నావికోద్యోగమునఁ బనిసేయుచు నెనిమిది సంవత్సరములవఱకు సముద్రతీరపట్టణము లన్నిటికి బోయియుండిరి. ఈ కాలములో సముద్రవ్యాపారమును వర్తకరహస్యమును బాగుగా గ్రహించినవాఁ డగుటచే మచిలీ పట్నమునందు వర్తకము నొనరింపఁ బ్రారంభించెను. వీరి జనకుని యొక్కయు సోదగుని యొక్కయు మరణానంతరమున నెల్లవిషయములకు దానే స్వతంత్రుడై విరివిగ వర్తక మారంభింపసాగెను. ముఖ్యముగా వీరనేకవ్యాపారములను వృద్ధికి దెచ్చిరి. ఒకదాని తరువాత నొకటిగాఁ బది యోడలఁగట్టించి వర్తకమును విరివిజేయఁ దొడంగిరి. ఇప్పటికి కొరమాండలు తీరమున గల నొకాధికారులలో వీరే యధిక నౌకలు గల గొప్పవర్తకశిఖామణు లని యెన్నఁడగి యున్నది.

వీరన్నవీరి సంఘమునం దెక్కువ గౌరవముగలదు. వీరు తమసాంఘికులుగల సమీప గ్రామములందు బంధుమిత్రకోర్టుల నిలిపి తమవారి వివాదవిషయముల నెల్ల తామె యుక్తియుక్తముగఁ బ్రవృత్తింపుచుండుదురు. 1918వ సంవత్సరమున బుద్ధులలో జరిగిన యగ్ని కులకృతియనునా జనసభ యందీయనసభాస్వయండుగ నెన్నుకొనఁబడెను. ఆ సందర్భమునఁ దమ బాలురకొక వసతి గృహమును (Hostel) బడిపేల రూప్యములు వెచ్చించి కట్టించ వాగ్దాన మొనరించి యుట్లే కావించుచుండిరి. అందు సంఘబాలురకు చితిభోజనాది సౌకర్యములొ సఁగఁబడుచుండును.

ఈ వసతిగృహమున నాయుర్వేదశాస్త్రాదు సారముగ నాషధముల సిద్ధము జేయించి, యొక భిషగ్వరు సొదించి పెక్కండ్ర కుచితముగ నాషధము లిచ్చునట్లేర్పాటు గావించిరి. ఈ విధానము కొంత కాలమువఱకు జరిగినది. కాని తత్సమీపముననే యాంగ్లేయనాషధశాల (Hospital) యుండుటచే నీ యాయుర్వేదాషధశాలకు వచ్చు వారరుదగు చుండుటచేఁ బ్రస్తుతి మిది నిలిపివేయఁబడెను.

ఒకప్పుడనఁగా 1918 సం॥ లో దుర్భిక్షము సంపాద్యమయి పేదనాదలు జీవించ నాధారము గనఁజాలక త్తుప్పాధచేఁ బ్రాణములు వోపుచున్న తఱిని బుద్ధులు చుట్టుపట్ల గ్రామ

ములందుఁగల కొండలు నిలుపేదలు ప్రాణములకుఁ దెగించి  
 బియ్యపుకొట్లను దోపిడి చేయుసాఁగి. వీరు తేవల మన్నా  
 పన్నులయి కావించుచుండిన వా రగుటచే నట్టి వారికి రెండు  
 దినములు తమ సొంత బియ్యపు బస్తాలను దెప్పించి విరివిగఁ  
 బంచిపెట్టించిరి. పిమ్మటఁ గూడఁ గొన్నాళ్ళ వఱకు బహు వెల  
 కంటె మిక్కిలి తక్కువ వెలకు నచ్చుచు బీదల కృతజ్ఞతకుఁ  
 బాత్రు లయిరి.

వీరు జర్మనుల సంగ్రామకాల మైన 1917 వ సంవత్స  
 రమున నాయా సందర్భములయందు విరివిగ బీదల కన్నప్ర  
 దానము లను గావించి యుండిరి. ఇకను మఱికొన్ని శార  
 ణములచే సంతృప్తినొంది దొరతనమువారు శ్రీ. గూఢ ప్రెసింగు  
 వెంకట రంగయ్యగారికి 1920 వ సం॥ జనవరి 1 వ తేదీన,  
 “ రావుసాహెబ్ ” బిరుద మొసంగి గౌరవించిరి.

అంతియగాక బాదరు నందలి మునిసిపల్ కౌన్సిలు  
 సభ్యులుగను, బెంచిమేజిస్ట్రేటుగను నెన్నుకొనఁబడిరి. మఱియు  
 పబ్లిసిటీబీరోయందు గౌరవ సభ్యులుగను మదరాసు శాసన  
 సభాసభ్యులుగను నెన్నుకొనఁ బడిరి.

వీరిలో రాజకీయోద్యోగమునందును ఘనతర పదవుల  
 నలంకరించినవారు కొండలు గలరు. గొప్ప యింజనీరుడు

పదవియం దుండి బెజవాడ చెంతఁ గృష్ణానది కానకట్ట గట్టించిన  
 బరంపుర వాస్తవ్యులు కీర్తిశేషులగు దివాన్ బహదరు  
 వాతాడ వెంకటరెడ్డి నాయుడుగారును, రాజమహేంద్ర వర  
 మున డిప్టీకు సర్జనుగఁ బనిచేసిన కీర్తిశేషులును, బర్లాకిమిడి  
 వాసులును నగు కొప్పాడి జగ్గారావు నాయుడుగారును నన్ని  
 కులక్షత్రియవంశోద్భూతులే. మదరాసునందు న్యాయవాద  
 వృత్తియందున్న వారును మఱికొన్ని యున్నతోద్యోగము  
 లందున్న ప్రముఖులును గలరు.

ఇక సీచరిత్ర ముగియుచున్నది. సృష్టియందు నొక  
 పృథు మహానుభవ దళ సందిన యొక వ్యక్తి కాలక్రమ  
 ముచే మఱి కొంతకాలమున కథఃపతితమై యూహను బేరును  
 లేకుండ సదృశ్య మగుటఁ జరిత్రలవలనఁ దెలిసికొను చుంటిమి  
 గదా! భూగతమై యంతరించిన సామ్రాజ్యములు చరిత్ర పరి  
 శోధకులకు గోచరించుచునే యున్నవి.

యవనపండితుఁ డగు యరిస్టాటిల్ జీవరాసులకుం  
 షోలే జాతులకును బాల్య యౌవన వృద్ధ మరణావస్థలు గల  
 వని విశదీకరించి యుండెను. జాతియఁ దొలుత బాల్యజల  
 యం దుండి క్రమక్రమమున విజృంభించి కీర్తిసంపద లంది మఱి  
 కొంతకాలమునకు శిథిల మయి పిమ్మట నామమాత్రావశిష్ట

